

సామంత్యం
ప్రకాశితం

మొదటి భాగం
1958

కాలం. 1/-

Printed by Addepally Nageswara Rao
at Saraswathi Power Press
and Published for Addepally & Co., Rajahmundry
Order No. 1003/1958.

కృతజ్ఞత

హాపనిష్కన్యధువు ముస్లిముసాహిబుల కందిచ్చి ఘన్యదైన దారావంటి నుహానీయుని బీవితను నాంధ్రసోదగుల కందించుట నా కర్తవ్యమని భావించితిని. హిందూ మహమ్మదీయ సమైక్యతకొరకు గాంధీమహాత్ముడు ప్రజలను బలియిచ్చినట్లే దారా రాకుమారుడును తన నిండుప్రాణములు హిందూమహమ్మదీయ ఏకత్వముకొరకే బలియిచ్చినాడు. ఇట్టి ఆదర్శ భూమిని జపితము విద్యార్థులకును, విద్యాధికులకును ఆదర్శప్రాయమైన నుటలో సందేహములేదు.

ఈ చరిత్ర నాయుటలో నాకు ప్రేరణకలిగించిన కలికరంజన తానుంగో, ఎం. ఏ., పి. హెచ్.డి., గారికిని, డాక్టర్ ఆర్. సి. మజుందారు, ఎం. ఏ., పి. ఆర్. ఎస్., పి. హెచ్.డి., గారికిని, జదు నాథ సర్కారు, కె. టి., సి. ఐ. ఈ., గారికిని నన్న నేకవిధముల ప్రోత్సహించిన శ్రీకె. సత్యనారాయణమూర్తి, బి. ఏ., బి. ఇడి., గారికిని, వ్రాతప్రతి సరిచూచిన విద్వాన్ జి. రామకృష్ణ తెట్టిగారికిని కృతజ్ఞుడను.

నగరి

పి. కృష్ణమూర్తినాయుడు

విషయ సూచిక

సాజహాను	౧
దారా శైఖవము	౧౨
రాష్ట్రప్రతినిధి — కారందహాను ముహమ్మదు	౧౩
హారమార్గిక చింతనము	౧౪
సుఖవిప్లవత్రయము	౧౫
రాజ్యశృష్టి	౧౬
పోగరుల వోలంటము	౧౭
అదృష్టపు దాగుడుమాతలు	౧౮
వాట కారితము	౧౯
సులేమాను షాహ్	౨౦

మొదటి ప్రకరణము.

⇒ షాజహాను ⇐

మొగలు సామ్రాజ్య స్థాపనానంతరము దానివలన భారతఖండమునకు కలిగిన నష్టము లటుంచి కలిగిన లాభములను గూర్చి మనమంతగ యోచించుటలేదు. 1556 వ సంవత్సరము నాటికి మొగలులు భారతదేశమున నెక్కువ ప్రదేశము నొకే పాలనలోనికి తీసుకొనివచ్చుటయు, నొకేవిధమగు నాగరికతను పెంపొందజేయుటయు, విదేశీయులకు మనదేశ విజ్ఞానము దెలిపింపజేయుటయు జరిగిపోయెను దేశములోని వివిధపరగణాల యేకాంత భావముల నడలి సమైక్యభావమున ప్రజల రాజశక్తియగు మొగలు చక్రవర్తుల యధీనతచెందెను. ఇట్టి యేకైక పరిపాలనా నుభవము అక్కరు, జహంగీరు, షాజహాను చక్రవర్తుల కాలమున ప్రవర్తమానమయ్యెను. కాని గడించిన సామ్రాజ్యలక్ష్మి తలవనితలంపుగ చక్రవర్తియగు నౌరంగజేబు కాలమున గడగడలాడిపోయెను, ఐకమత్యత నన్నగిల్లెను. హిందూమహమ్మదీయ సోదరభావము స్థూలమగుటకు బదులు సూక్ష్మతీసూక్ష్మమైపోయెను. ఏకీభావముల పెంపొందజేసికొని కనుసన్నల ప్రవర్తించిన మండలములందు విభిన్నతాభావములు పెంపొంద వేరుకాపురమున కెదురుజూచుటకు ప్రారంభించెను. లటు కీర్తించివ్రాసిన చరిత్రకారుల లేఖని యిటు కన్నీటిబొట్టుల సద్ది దేశపీడనము గూర్చి వ్రాయవలసివచ్చె. మొగలాయుల రాజ్యవిచ్ఛిన్నత తప్పనిసరి యయ్యెను. ఔరంగజేబు సింహాసనా

సీనుడగుటకు బదులు అతని సహోదరుడు రా రా జు దారా చక్రవర్తియైయుండినచో అనాటికే భారతదేశ విస్తారతనా జాతీయతాతత్వము స్వప్నగతా వృత్తాంతమైయుండదు. ప్రపంచమునకు ప్రకృతి అప్పుడప్పుడు జేయువినాశమునకన్న మానవుడొక్కొక్క ప్రబల శతృవై దేశదారిద్ర్యమునకు, దుఃఖమునకు, దరిలేని యిడుములకు కారకుడగుచున్నాడు. మానవుడు తనలోని దైవత్వము రూపుమాపి దురాశాపరవశుడై, న్యాయాన్యాయ, ధర్మాధర్మ విచారశూన్యుడై, క్రూరకిరాతుడై, దుర్మార్గదేవతకు దాసుడై, చేయరాని పనులజేసి విధి నన్నిట్లుజేయించనది దాగుడు మూతలాడినంతమాత్రముననేమాయె. తానుజేసిన దౌష్ట్యఫలితముగ ఇనుమును జేరిన అగ్నికి సమైక్యపెట్లు తప్పవన్నట్లు తాను పరిపాలించు ప్రజలుసహితము తనతోగూడ తప్పము లనుభవింపక తప్పునా !

సమర్థుండునుండి నిరాధారుడై, నిలువనీడలేక తరుమబడిన మొగలాయి బాలుడైన బాబరు భగవత్కృపవలన దినదిన ప్రవర్ధమానుడై ఆఘాతుదేశమునకు రాజై, ఢిల్లీలోన్ని యిబ్రిహింలోడీ చక్రవర్తియనుచులు భారతదేశముపై ధం దెత్త నాహ్వానింప నట్టి తరుణమును రిత్తబోసీయక సమయోచిత విజ్ఞానిక సంభావితుడై మన దేశముపై దండెత్తి మొగలాయి సామ్రాజ్యమును స్థాపించెను. దిక్కులేని బాలుడు బాబు రేనాటి కైన భారతసామ్రాజ్య చక్రవర్తియగునని యెవరు స్వప్నము

గాంచిరి: ఇదియే భగవంతుని లీలావినోదముని పెద్దలందురు. మనదేశపు చరిత్ర ఆనాటికి వేరువిధానముగ నుపక్రమింప భగవంతుని సంకల్ప మగుటచేగాబోలు బాబరు మొదటి మొగలాయి చక్రవర్తియయ్యెను. 'దైవీబలే దుర్బలే' యన్నట్లు శౌర్యవంతులగు రసపుత్రరాజు లెంతటి నిరోధము కల్పించినను, నా మొగలాయి ఛానోదయమును నడ్డుకొనలేకపోయిరి. బాబరు తరువాత నతని కుమారుడు హుమాయూనును నతని తర్వాత నతని పుత్రుడు అక్బరు సార్వభౌముడు 1560 సంవత్సరమున మొగలు సామ్రాజ్యంబిన్ని విస్తరింపజేసి హిందూ మహమ్మదీయ సమ్మేళనా సోపానములపై రాజ్యసౌధము నిర్మించి రాదోవు మొగలు పాదుషాలకు స్థిరరాజ్య సంపదల నేర్పరచెను. అక్క రనంతర మతని తనయుడగు జహంగీరుపాదుషా తన పత్ని ముర్షహాను మహారాణిగారిని సితపరిచ్ఛాన సహాయుడై ప్రజానురంజకముగ పరిపాలించెను. జహంగీరు కుమారుడగు షాజహాను చక్రవర్తియయ్యెను. ఇతడే మన కథానాయకుడగు దారాజనకుడు. మొగలు సామ్రాజ్యంబిన్ని షాజహానుని కాలమున ప్రపుల్లవదనమై నాట్యమాడఁజొచ్చెను. ప్రపంచమున గల సప్తసమాశ్చర్య కట్టడములలో నొక్కటియై స్పటిక శిలానిర్మితమై భారతసామ్రాజ్యపు జడలోని పువ్వువలె ప్రకాశితమై స్వర్గముతోనిక బనిలేని యట్లు గట్టింపబడిన తాజమహలను దివ్యభవనము చక్రవర్తి భార్యయగు ముంతాజ్ మహల్ యొక్క ఖాతికదేహవిశ్రాంతికై

యమునానదీ తీరముపై నేటికిని కనులపండువై వెలయుచున్నది. ఈ సౌధముయొక్క సౌందర్య ఔన్నత్యములజూచి శిల్పకళా పిపాసియగు యమునాతరంగణీ తాను పోపుచున్న దారిని పట్టి సమీపించి విస్మితయై ఆసౌధపాదముల ముద్దిడి మరల. తన మధుర స్వప్నమునుండి విడువడి గంగలోగలియు చందరత్నప్రము సమీపమున ఆనదీతోయము తన పయనము సాగించు చున్నట్లు నేత్రములకు గోచరించుచున్నది. ఇదిగార మానవనేత్ర విభ్రమ సంచలితమై యొప్పురు మణిమయఖచితమయూర సింహాసనము సహితము ఆభూపాలుడు నిర్మింపజేసెను. అలరే గాదు, మోతీమసీదు, జుమ్మామసీదు మొదలగు కట్టడములనేక ములు అధరణీనాథుని మనోసంకల్పమహిమచే మాంత్రికుని మంత్రదండబలమోయన భాగర్థమునుండి వున్నటులుండి పైకి లేచినవా! అన్నచందమున శాశ్వతములై నిలచిపోయెను.

షాజహానుషాదుషా మొదట యెంతటి మహోన్నత దళనంది విలాసాలంకార ప్రియుడై సుఖవార్ధిదేలెనో, తుదిదినము లలో నంతటి దుఃఖాబ్ధిలో మునిగి తృణించిపోయెను. ఇతని అపారభిన్నతకు తన తనయులలో మూడవవాడగు ఔరంగజేబు కారణుడయ్యెను. షాదుషాగారి ఆనందతరంగ షోభికల 'తెగ' నరకుటకు ఈ తృతీయనందనుడు ప్రజ్వల నావిషానలమై అరిని సుఖభీతితమునకు వేరపురుగయ్యెను. దారాయొక్క చరిత్రను ప్రారంభించుటకు ముందు షాజహానుషాదుషావారి సంతాన

జన్మక్రమ మెఱుగుట మిగుల సమంజసమగుటచే నయ్యది
ఇందు పొందుపఱువబడెను.

షాజహాను—ముంతాజ్ మహల్

వీరి సంతానము —: 0 :—

1. హర్ ఉన్ ఉన్నిసా : 1613వ సం॥ మార్చి 20 వ తేది
శనివారము జననమంది 1616వ సం॥
మే నెల 1వ తేదీని మరణమందెను.
2. జహనారాబేగము : మీవారు దండయాత్ర సమయమున
హీని అనుగ్రామ సమీపమున 1614వ
సం॥ మార్చినెల 23వ తేదీని జనన
మందెను. తండ్రి దుఃఖములందు
పాల్గొనిన తనయ. బ్రహ్మచర్యవ్రతా
వలంబిని.
3. దారాషూక్ : మన కథానాయకుడు. ఆజ్ఞేరునగరు
నందు తమ్ముడగు ఔరంగజేబుచే
మృతుడయ్యెను. 1615 వ సం॥
మార్చినెల 20వ తేది సోమవారమున
జన్మించెను.

4. షాషూజా : అజ్మీరునగరమున 1616 వ సం॥ జూన్ నెల 23వ తేది ఆదివారము రాత్రి జననమందెను. ఔరంగజేబుచే అరకానుకు దరుమబడి నశించెను.
5. రాషన్ రాయి లేక రాషనారాబేగము : బరహంపురమున 1617 వ సం॥ అగస్టు 24 వ తేది ఆదివార ముదయించెను. షాజహాను దుఃఖానలమునకు గృత సమర్పిణి యగు కాలసర్పిణి.
6. ఔరంగజేబు : 1618వ సం॥ అక్టోబరు 24 వ తేది ఖానువారము రాత్రి బొంబాయి రాష్ట్రములోని దోహద్ అను గ్రామమునం దుద్భవించెను. ఈ వంశాంకురమే జనకుని దుఃఖమునకు, సోదరుల మరణమునకు, రాజ్యవతనమునకు కారణమయ్యెను.
7. ఉమ్మదుబ్బక్కు : 1619వ సంవత్సరము డిసెంబరు 8వ తేది బుధవారము సర్ హిందీ యను గ్రామమువద్ద జననమంది 1622 వ సం॥ ఫిబ్రవరి మాసమున బరహం పూరు అను గ్రామమున మరణించెను.

8. సూర్యబానుబేగము : 1621వ సం॥ మే నెల 31 వ తేదీని
జననమంది 7 వత్సరములవయస్సున
1628వ సం॥ ఏప్రిల్ 18వ తేదీన
మరణించెను.
9. ఒక కుమారుడు : 1622 సంవత్సరమున బుట్టి నామకర
ణముగాకమున్నే మరణించెను.
10. మురాదుబద్లు : 1624 సం॥ సెప్టెంబరు 28వ తేది
బీహారులో నిరోతారు అను కోట
యందు జన్మించెను. (ఔరంగజేబుచే
విషప్రయోగితుడై మరణించెను)
11. లుతుఫుల్లా : 1626వ సం॥ అక్టోబరు 25వ తేదీని
జననమంది 19 వ మాసాంతమున
మరణించెను.
12. దౌలత్ అఫ్జా : 1625 వ సం॥ ఏప్రిల్ 28 వ తేదీని
జననమంది 1629వ సం॥ మే 3 వ
తేదీని మరణించెను.
13. ఒక కుమార్తె : 1630వ సం॥ ఏప్రిల్ 13 వ తేదీన
పుట్టి వెంటనే మరణించెను.

14. గౌహరారాబేగము : 1631వ సం॥ జూన్ నెల 7 వ తేది
బుధవారము రాత్రి బరహంపురమున
జననమందెను. తల్లి ముంతాజ్
మహల్ ఈమెను ప్రసవించి మర
ణించెను.

పాదుషా షాజహాను జ్యేష్ఠనందనుడును యువరాజును నగు
దారా మొగల్ రాజకుటుంబమున మానికమువంటివాడు. అతని
విషాద మరణముకంటె జీవితములో నీవిషాదమే మనము గమ
నింపవలసిన ముఖ్యవిషయము. అక్బరనంతరము వచ్చిన
మొగల్ పాదుషాలు వీరత్వము, అవినీతి, సుఖాభిలాష లభిల
షించిన వర్గమున జేరినవారు. వారి జీవితగమ్యస్థానము సమ
రము, సురాపానము, స్త్రీలోలత్వము, సింహాసనము అను
నవియే. వారు విజ్ఞానసంపాదనకై మచ్చునకైన బ్రయత్నింపక
కుట్రకు యుక్తిపన్నాగములలో తమ జీవితమంతయు వ్యర్థ
పుచ్చిరి. 'మాంసం మాంసేనవర్ధతి' అను నార్యోక్తి వారికి ప్రధాన
మయ్యెను. పారమార్థిక చింతనము వారిలో స్వప్నగతమై
పోయెను. దారా యొక విజ్ఞానపిపాసియగు వేదాంతవేత్త. పౌర
పాటున ముంతాజ్ గర్భసూక్తి యుక్తాఫలమైన హక్కు దప్ప.
నెమిలి సింహాసనాసీనుడగుటకు యెట్టి ప్రత్యేకమగు గుణము
లతనియం దేవియు లేవు. దారా రాజగర్భసంభవుడుగాక ఒక బీద
కుటుంబమున జన్మించియుండినచో అతడొకమహాత్ముడై.

ప్రపంచప్రేమ పరిణామమునకు సూత్రధారుడై, పవిత్ర హృదయుడై, ఉదారచరితుడై, విజ్ఞానమూర్తియై, అమేయజీవియై జీవితమంతయు రూరపువిధిచే వెక్కిరింపబడి పలుబాములు బడక పేరు ప్రతిష్ఠలతో ప్రశాంత జీవితము గుబురుని జీవిత ననూగతుడై వర్ధిల్లి యుండెడివాడు. ఈ రారాజు పరలోక చింతకును మొగలుల రాజమందిరా సుఖ సాంప్రదాయములకును మధ్య నలిగి పోయెను. శాశ్వత మానవ సుఖములకై త్యాగి గావలసిన ప్రాణి మకుటాధిపత్యమునకై మంతనము లాడవలసి వచ్చెను. సర్వేశ్వరుడు స్వర్గదామమునకు వేయుటకిచ్చిన నిచ్చెనను యితడు సింహాసనము నందుకొనుటకు బ్రయత్నించెను. దేశ చరిత్రలందు యిట్టి విధివిధాన పరివృత్తుడై దుఃఖము ననుభవించిన వ్యక్తిని మనమెచ్చుటను గని విని యెరుగము.

ఆత్మసంబంధమగు విజ్ఞానము గడించుటకు గడిపిన కాలమును, దారా యుద్ధశాస్త్రమును నేర్చుకొనుటయందు గడపి యుండినచో; ఉపనిషత్తులు తర్జుమాజేయుటకు జేసిన కాలహరణము, ప్రాప్తించక మోసముల దెలసికొనుటకు వినియోగించి యుండినచో; జ్ఞానహీనుడై అహింసాతత్వవిచారణ సాగింప బ్రయత్నింపకుండినచో అతడొక వేళ సార్వభౌముడై విరాజిల్లియుండు నేమో, యెవరెరుగుదురు? హిందూమహమ్మదీయ సమైక్యోన్నతియే దారాయొక్క ముఖ్యలక్ష్యము. భారతదేశ మతైక్య శాంతి స్థాపనకై యెవరైన నిజముగ బ్రయత్నింపదలచినచో దారామహాశయుడు చేసివిడచిన కృషిభాగమునుండియే ఆరంభించియుండినచో

దేశమున మత్తైక సమైక్యత తప్పక లభించియేయుండును. దురదృష్టవశాత్తు ఈ ప్రయత్నమునకు యే మొగలు రాజవంశ స్థుడును ప్రయత్నించియుండలేదు. మత విషయమై దారా పడిన పాటు దారాతోనే యంతరించెను.

ప్రపితామహుడగు అక్బరు స్థాపించిన మత సమ్మేళనా సామ్రాజ్యమే దారాయొక్క మధుర స్వప్నమయ్యెను. పదునైదు, పదునారవ శతాబ్దిములందు కబీరు, అక్బరు మొదలగు మహా పురుషులు ప్రయత్నించి చేసిన మతవిషయ ప్రణాళికాప్రకాండమునే ఖదునేడవ శతాబ్దిమున యువరాజగు దారా మరల ప్రారంభించెను. దారా ఔరంగజేబు లిద్దరు షాజహాను గుణద్వయ ప్రతిబింబములు. ఒకటి దేశప్రశాంతమునకై భారతదేశమున కనువగు హిందూమతసమ్మేళనా వృతంబయిన మహమ్మదీయ మతము ప్రవేశబెట్టదలచిన నిష్కల్మష వేదాంతమూర్తి; మరి యొకటి క్రూరకూటిలాత్మకమానసమై యపార రాజ్యకాంక్ష సమన్వితంబైన అచ్చమగు ముస్లిము మతావేశాపరవశంబైన నిరాడంబర నిర్లక్ష్య నరాంతక నర్తకవ్యక్తి. దారా తురాను ఉపనిషత్తులకు మధ్యలోహవిర్మితమగు వంతెన నిర్మించి మతద్వయ ఐక్యతకుపాటుపడుచే గాక ఈరెండుమతముల ఔన్నత్యమునకు సహితము ప్రయత్నపడెను. అతడు యితర మతగ్రంథముల తోచి భూస్వామిరహస్య ఉద్బోధనల సహితము పామర భోజ్య తల్లిబిగువులకు తన జీవితమును వినియోగించెను.

సర్వేశ్వరుని సృష్టి రహస్యముల యంతరములు, ఆరహస్యములోని అర్థములే మానవులు గ్రహింపగలుగుచో మిగుల ధన్యులే యగుదురు. కాని వానిని తెలిసికొనుట మిగుల క్లిష్టము. సీతివంతుడై మానవ ఉత్తేజమునకు శాశ్వతమార్గము గల్పింపజన శీవిరమును ధారవోసి మత పరశీలనాదీక్షకై దైవచింతలో కాలముగడిపిన రాజర్షి యగు దారా సుజీవితము భయంకరమై, విషజ్వాలల కాహుతియగుటకును, మతద్వేషామాససమూర్తియై, రాజ్యకాంక్షదేవతకు నరరక్త స్నానమాచరింప వెనుదీయని ఔరంగజేబు సామ్రాజ్య మకుటాధి పతియగుటకును గల సృష్టి రహస్యమేమో తెలియదయ్యె :



రెండవ ప్రకరణము

— దారా శైశవము —

1615వ సంవత్సరము మార్చినెల ఇరువదవ తేదీ సోమ వారము ఆఙ్గీరునగరు మందిరము పొంగణలు విశుద్ధ రమ్య పుష్పాలంకృతలై సంశోభితలై ఆనందప్రదములై సలరారలపారము ప్రజలు సూతన వస్త్రాలంకృతులై మందహాసవదనారవిందులై జై జై ధ్వనములతో వీధులందు దిరుగాడ, నేత్రపర్వమొనరించుచుండె. ఇందులకు కారణములేకపోలేదు. ఆనాడు షాజహానునకు జ్యేష్ఠనందనుడు జన్మించిన దినమగుటచే సార్వభౌమునగరు మొదలు నందుగొందులవరకు ఒకటే విధమగు ఆనందకోలాహలములు నిండిపోయెను. నగరు నందలి ప్రశాంతభావము పాదుషావారి నేవక బృందాది పరిజనుల నృత్యగీత వాద్యాది శబ్దములచే విచ్ఛిన్నమై పోయెను. ఈ సంబరములకు దారాజననమొక్కటే కారణభూతము కాదు. కొలదిదినములకు పూర్వము దారాజనకుడగు షాజహానురాకుమారుడు మీవారు దండయాత్రయందు విజయుడై మీవారు రాజగు ప్రతాపసింహుని మనుమడుతనవెంటరా ఆఙ్గీరు ప్రవేశించుటే మొగలు విజేతలకు ముఖ్యకారణము. అప్పటికి జహంగీరు మనియుండుటచే షాజహాను కుర్రం అనుపేర పిలువబడుచు సింహాసనాసీనుడు గా లేదు. జహంగీరుచక్రవర్తి మనుమని జననవార్త విని మిగుల మక్కువమీర ఆ చిన్నపాపకు మహమ్మదు దారా షూకో అని నామమిడి, సామ్రాజ్యపు గులాబీ అని పిలుచుచుండెను. ఇట్లు

కుర్రునకు గలిగిన పడునలుపురు సంప్రాప్త సంతానమున నిరుపురు పుత్రికలు, నలుపురు పుత్రులు మాత్రము అతని అంత్యకాలమున నతని సింహాసనా సంపాదనకై జరిగిన భయంకర విషాదనాటకమున ముఖ్య పాత్రలైరి. దారాకు రెండువత్సరములు గడచునప్పటికి షాజహాను డక్కనుదేశమునకు సుబేదారుగ బంపబడెను. అచ్చట సహితము యువరాజు భుజస్కందములపై విజయపరంపరలువర్షింపసాగెను. అతనికీర్తికాంత దేశమంతయు వ్యాపించుట విని మహారాణి సూర్యహాను ఓర్వలేకపోయెను. తన సవతిబిడ్డ అడ్డులేని తన నిరంకుశత్వమునకు నిరోధముగలిగించునేమోనని యామె భయపడి షాజహాను సింహాసనాసీనుడు గారుండుటకు కీలుబొమ్మయగు తన భర్తతో మంతనములాడఁజొచ్చెను. ఈ విషయము షాజహాను దెలిసికొని ఆమెపై విప్లవము సాగింప మొదలిడెను. రెండువత్సరములు షాజహాను తన కుటుంబముతో తెలింగానా, బంగాళము, బీహారము మొదలగు దేశములందు తలదాచుకొనుచు నానాఞాధలుపడుచు సూర్యహానుచే బంపబడిన సైన్యములు తమ్ము వెంటాడ విధిలేక చక్రవర్తితో సంధి ప్రయత్నములకు దిగెను. ఆ సంధి ఫలితముగ షాజహానుయొక్క సత్ప్రవర్తనమునకు పూచీగ తన కుమారులగు దారా, షూజా, ఔరంగజేబులు జహంగీరువద్దవిడువబడిరి. కాని సూర్యహాను అంతటితో సంతృప్తిచెందక కుర్రుం రాజకుమారుడు రాజ్యపదవికి రాకుండుటకు రహస్యకుట్రలు బన్నజొచ్చెను.

అట్టి సమయమున జహంగీరుపాదుషా ఓబ్బసపువ్యాధిచే 1627వ సంవత్సరము అక్టోబరు 29వ తేదీన దివంగతుడయ్యెను.

తండ్రి మరణానంతరము షాజహాను రాకుమారుడు 1628వ శం॥ ఫిబ్రవరి 4వ తేదీని ఆగ్రాయందు పట్టాభిషిక్తుడయ్యెను. అతడు చక్రవర్తియని ప్రకటించుకొనిన మూడు వారములకు ముంతాజ్ మహల్ జనకుడగు అసత్ ఖాన్ దారా, షూజా, ఔరంగజేబు లను ఆగ్రాకు దీసికొనివచ్చెను. మునుముందు మాతయగు ముంతాజ్ బేగము తనయుల పరామర్శించిన తదుపరి వారు పాదుషా దర్బారునకు దీసుకొనిరాబడిరి. దారా జనకునకు వంద నము లర్పించి ఆనాటి ఆచారప్రకారము తండ్రికి కనకాభిషేకము గావించెను. అంత పాదుషా అమందానందకందశీతహృదయుడై యువరాజగు దారా దినమునకు వేయిరూప్యములు తన పట్టాభిషేకసందర్భమున రెండులక్షల రూపాయల బహూకృతిగ నిచ్చున ట్లుత్తరువు గావించెను. దారాకు విద్యాభ్యాసమునకు సరియగు గురువత్స్యుని యేర్పాటుజేయుట చక్రవర్తికి విధియయ్యెను. ముల్లా అబ్దుల్ లతీఫ్ సుల్తానుపురి అనునతడు దారాకు విద్యా గురువుగనియమింపబడెను. మొట్టమొదటి విద్యావిధానము అందరి మొగల్ రాజకుమారులకువలె దారాకు సహితము నేర్పింప బడెను. కురాను, పర్షియనుల పద్యకావ్యములు, తై మూరుచరిత్ర, అబుల్ ఫజల్ రాజనీతి యతనికి నేర్పింపబడెను. గురువరేణ్యుడగు అబ్దుల్ లతీఫ్ జెప్పదలచిన విద్యలు పండిత సాంప్రదాయములు.

జనకునివలె ముద్దులొల్కు చక్కని వ్రాత యువరాజు నేర్చుకొనెను.

పిర్దాసీ, సాదీ పండితద్వయ కవిత్వములకంటె రూమో, జామో యను విజ్ఞాన వేదాంత వేత్తల సూత్రములు యీ ఛావి సామ్రాట్టును ఆకర్షింప గలిగెను. తండ్రికివలె రాజకీయతంత్రములు, దేశచరిత్రలు, అలజ్ఞాండరు, చంద్రగుప్తాదివీరుల చరిత్ర వినినిచ్చగింపని యువరాజు అరిస్టోటల్, ప్లేటో మహాశయుల పాండిత్యప్రకర్షకు హర్షించుచుండెను. మొత్తమునకు సంగ్రామ సమీక్షలకన్న సన్యాసుల అద్భుత చరిత్రలే యాతనికి యాసంద మొనగూర్చుచుండెను. దారా కురానులోని సారమంతయు చక్కగ గ్రహించెను. జీవితమంతయు గ్రంథపఠనమునందెక్కువ కాలము గడుపజొచ్చెను. పక్షపాతులగు ముల్లాలు రచించిన కురాను విమర్శనలను చల్లగ దిగవిడచి పరమతసహనచింతతో రచింపబడిన గొప్పగొప్ప కవీశ్వరుల కవిత్వమునే యతడు దీక్షతో దిలకింపదొడగెను.

షాజహాను చక్రపర్తి యువరాజునకు రాజనీతియు, ప్రభుత్వధర్మములను ప్రబోధింప దర్బారునందు తన కన్నులయెదుటనే అతనిని నుంచుకొనుచుండెను. మానవ హృదయములందు ప్రజ్వరిల్లుచు పైకిమాత్రము వెడనవులచే గప్పబడియుండెడు నర్మగర్భితంబగు నీచతత్వములు గ్రహింపలేక దారా ప్రతిమను

జుని తనవంటి సాఘస్వరూపునిగ భావించుచుండెను. ఈగుణములే అతనికి ముందు ముప్పుదెచ్చెను. అక్కరు స్థాపించిన సామ్రాజ్యమును బలపరచుకొనవలయుననిన, అక్కరు సార్వభౌముని సూత్రములే కర్తవ్యమని దారా తలచెను. అక్కరు వెలిగించిన సర్వమత సమైక్యజ్యోతి నార్పకుండ పెంపొందజేయవలసిన భారము యువరాజు లేత భుజస్కందములపై బడెను. ప్రేమ ప్రశాంతములకు అన్యమతశరణ్య ప్రధానముగ చేకొనక కురాసు లోని ప్రేమస్వరూపమును సహిత మతడు కనుగొనజాలెను. అతడు తన విశ్రాంతికాలము వృధాపోసీయక, యూదుల మత గ్రంథము, బైబుల్, హిందువుల వేదాంతసూత్రముల జదువు చుండెను. సంస్కృత పండితులరావించి భగవద్గీతను, ఉపనిషత్తులను హిందీలో అనువాదముజేయించెను. హిందువులతనిని అక్కరు సార్వభౌముని అపరావతారమని భావించి గౌరవించిరి. వేదాంత ప్రియులగు ప్రతిమానవులకు దారామంత్రము తారకమైపోయెను.

1629 వ సం॥ విఖ్యాత సేనానాయకుడగు ఖానుజహాన్ లోడీ షాజిహానుపై దిరుగబడి తన 7000 నైన్యముతో దక్షిణదేశమునకు బరుగిడి బీజపూరు సుల్తానుతో జేరబోయెను. అతనిని దండింప సంసిద్ధుడైన చక్రవర్తి తన కుటుంబ పరివార సహితుడై దారాతో డక్కనునకు బయనమయ్యెను. ఆ దండయాత్రయందు దారా యేలాటి జోక్యము చేసికొనక ప్రశాంత చిత్తముతో మాతృదేవి ననుసరించుచుండెను. అట్టి సమయమున

కట్టెను. ఆ ముత్యాలశ్రేణి తన తండ్రియగు జహంగీరు తన వివాహ సమయమున బహుకరించి యుండెను. 1633 సం॥రం ఫిబ్రవరి నెల 1 వ తేది శుక్రవారమునాడు రాత్రి క్వాజ్ మహమ్మదు ముల్లా చక్రవర్తి ముందు వైభవోపేతముగ ఆనాటి ఆచారపద్ధతి ననుసరించి వివాహము సంపూర్తి గావించెను. మహమ్మదీయ సాంప్రదాయానుసారము దారా తన భార్య కియ్య వలసిన నిఖాధనమును అయిదులక్షల రూప్యములనిష్ఠిరము గావింపబడెను. కల్యాణ మహోత్సవము ఎనిమిది దినములు మిగుల ఆడంబరముగా జరుపబడెను. కడవటిదినము చక్రవర్తి తదితర కుమారులతోను, గొప్ప ఉద్యోగస్తులతోడను, దారా భవనము ప్రవేశించి ఉచిత విందులగుడిచి ఆనందించిరి.

దారా యేక సతీప్రతుడు. నిరాడంబరుడు. నిర్మలమానస విశుద్ధుడగు ఔరంగజేబును సహిత యొకప్పుడు వియోహితుని గావించిన సౌందర్యము దారా యెడ వమ్మయి పోయెను. దారా తమ్ముడగు ఔరంగజేబువంటి ఆచారపరు దొకప్పుడు హిరాబాయి యను నొక సుందరాంగిని జూచి ఆమెను యొప్పింప తన శాసన సంకల్ప విరోధమగు సురనుగూడా తన జీవితమున నొక పరి చవిజూచెను. షాజహాను ముంతాజ్ నెల్లు ప్రేమించి సర్వము యామెయేయని భావించెనో, అట్లే కుమారుడగు దారా సహితము నదీరాబేగమును నిక్కువముగా ప్రేమించి అన్యమనస్కుడు గాకుండెను. సౌందర్యాది గుణములకు నదీరా అత్తగారికి

తీసిపోయినదికాదు. తన అద్దాంగి అస్వస్థత గలిగినపుడు తానే స్వయముగా పరిచర్యచేసినగాని దా రా కు సం తృప్తి చేకూరెడిదిగాదు.

సుఖదుఃఖములందు సహితము దంపతు లిరువు రెడబాసి యెరుగరు. వారనుభవించిన యిడుములు వారి యనురాగము నినుమడింపజేసి మిగుల ధన్యతను జేకూర్చెను. దారా నదీరాల సంతాన వివరమును దెలిసికొనినచో మనకథా మననమున కుపయోగ పడును గావున ఆ సంతాన క్రమమిందు బొందు పరుపబడెను.

1. ఒక కుమార్తె:— ఈమె 1634 వ సంవత్సరము జనవరి 19 వ తేదీ ఆదివారము ఆగ్రాయందు జననమయ్యెను. చక్రవర్తి తన పరివారబృందముతో దా రా గృహమునకు జని శిశువును జూచి విందారగించెను. అబిడ్డ కొన్ని మాసములకే మరణించుటచే దారా మిగుల వెత జెంది అనారోగ్య వంతుడయ్యెను. షాజహాన్ విషయమును విని భయపడి వజీర్ ఖానను రాజవైద్యుని వియోగించి తాను తనయుని పరామర్శించుచు విశేష ధనమును దానధర్మముల జేయించెను.

2. సులేమానుషాకో:— 1635 వ సంవత్సరము మార్చి 6 వ తేదీ శుక్రవారమున ఢిల్లీనుండి ఆ గ్రా కు

ముంతాజ్ బేగము తన కుమారుడగు యువరాజునకు సుల్తాను పర్షిజు తనయ యగు నదీరాబేగమును కళ్యాణమొనరించినచో చిగిన దంపతు లగుదురని చక్కవర్తి గారికి సూచించెను. బేగము గారి యిచ్చానుసారము పాదుషా వివాహప్రయత్నములు సాగింప మని యాజ్ఞాపించెను. కాని యే మహాశేజస్వరూపిణీయగు బేగము తన జ్యేష్ఠనందనుని కళ్యాణ మహోత్సవము జరుప ప్రయత్నించెనో యామె ఆ వివాహసౌధాగ్యముల కన్నులార గాంచుటకు నోచుకొనదయ్యె. 1681 సం॥ జూన్ నెల 7వ తేదీన గౌహరారాబేగమును కుమార్తెను గని మహారాణి దివంగతురాలగుటయు, ఘాలోకసౌందర్యభవనమగు టాజ్ మహల్ నిర్మాణమునకు చక్రవర్తి అనుజ్ఞతోనగుటయు యీకాలచక్రమున జరిగి పోయెను.

రెండున్నర వత్సరముల యనంతరము చక్కవర్తి ఆగ్రా పట్టణమును చేరెను. అట్లు చక్కవర్తి ప్రధాననగరము జేరిన తర్వాత దారా వివాహ ప్రయత్నములు మరల ప్రారంభింప బడెను. ముంతాజ్ మహల్ బేగముసాహెబ్ గారు మరణించుటచే యామె ప్రధమ తనయ యగు జాహనారాబేగము పెండ్లి ఏర్పాట్లన్నియు జేయ సమకట్టెను. తనతల్లి యుండిన ఎంతటి సన్నాహములను చేసియుండునో అంతకంటే వివాహమునకు రాకుమారి నెక్కుడుగ సర్వసంసిద్ధము జేసెను. పెండ్లి ఖర్చులకై అంచనావేసిన ముప్పది రెండులక్షల రూప్యములలో పదు నారు లక్షల రూపాయలు జహనారాబేగమే బహూకరించెను.

1632 నవంబరు 11 వ తేదీన పెండ్లికుమార్తె గౌరవార్థమై రెండులక్షల మదింపుగల వస్తు సముదాయము పంపబడెను. ఆవస్తువులను పెండ్లికుమార్తెకు తీసుకొని పోవుటకు జరిగిన ఊరేగింపు ఉత్సవమున నిరంతర దరిద్రా పీడితుడగు భిక్షకాగ్రణ్యుడు సహితము తన కడుపుమాట మరచి ఆ యానందమున పాల్గొనెనన్న యతిశయోక్తి గాదు. ఆ యుత్సవమున దారా యొక్క మాతామహి, అక్కలు, అత్తలు మొదలగువారు సహితము భాగస్థులైరి. ఈ యుత్సవ సాంప్రదాయము జరిగిన మూడు మాసములకు వివాహము ప్రారంభమయ్యెను. భార్య మరణానంతరము వ్యసనముచే కృంగిపోయి ప్రజలకు దర్శన మియ్యని చక్రవర్తి నిండోలగమున దర్బారునకు విచ్చేసి ఇది వరకు లేని సంగీత వినోదకృత్యముల ప్రారంభింప యనుజ్ఞ లిచ్చెను. వందలకొలది గాయక శిఖామణులు ప్రజలనందాల్చిని నోలలాడించిరి. దారాహస్తములు రక్తకాంతులచే అలంకరింప బడెను. నటీమణులు సుబేదారుల యొక్కయు, గొప్ప అధికారుల యొక్కయు వ్రేళ్లను బంగరు జల్తారు వస్త్రములచే గట్టివైచిరి. తదుపరి తగు గౌరవ బహూకృతులంది వచ్చిన రాజోద్యోగి యులు వెడలిపోయిరి. మరునాటి సాయంకాలము దారా తన నస్వభవనమునుండి యొక ఉత్తమాశ్వముపై నధిరోహించి తన తమ్ములు వెంటరా జనకునినగడునందు బ్రవేశించి చక్రవర్తి పాదములకు నమస్కరించెను. పాదుషా వెలలేని ఆణిముత్యముల హారమొకటి స్వయముగా తన తనయుని కిరీటమునకు.

వచ్చునప్పుడు సుల్తాను పురమను గ్రామ సమీపమున బుద్దెను. ఆ గ్రామండు యీ జన్మదినోత్సవము బాహుళ్యముగ జరిగెను. చక్రవర్తి తన అనుచరులతో సహా వెళ్ళి విందారగించెను.

3. మిహీరుషూకో:— 1638 వ సంవత్సరము జూలై 4 వ తేది బుధవారము జననమంది మరునటి నెల 9 వ తేదీన మరణించెను.
4. పాక్ సిహద్ ఖానాబేగము:— 1641 వ సంవత్సరము ఆగష్టు 26 వ తేదీని జన్మించెను.
5. ముమైతాబ్ షూకో:— 1643 వ సంవత్సరము ఆగష్టు 6 వ తేదీన బుట్టి రెండు మాసములలో మరణించెను.
6. సిపైర్ షూకో:— 1644 వ సంవత్సరము అక్టోబరు 3 వ తేదీ బృహస్పతివారమున జన్మించెను. చక్రవర్తి ప్రతి శిశువు జననమందినపుడు దాదా భవనమునకు ప్రత్యక్షమై రెండు లక్షల రూప్యముల చొప్పున జన్మదిన మహోత్సవమున కొనగొనుచుండెను.
7. సిపైర్ షూకో తర్వాత జహాన్ జేబ్ బేగము 'అమల్ టన్' ఉన్నిసాలను ఇరువురు కుమార్తెలు కలిగిరి. దాదా అనంతరము ఇరువురు కుమార్తెలు మాత్రము దాదా

వంశాంకురముగ నిలచిరి. అమర్‌టన్ ఉన్నిసా బేగము
 ఔరంగజేబుచే గారాబముగ పెంచబడి అనేక యాభరణ
 ముల బహుమతి నందెను. జహాన్‌జేబ్ బేగము జాహనారా
 పెంపుడు బిడ్డయై ఔరంగజేబు కుమారుడగు మహమ్మదు
 అజామ్‌న కిచ్చి వినాహము గావింపబడెను.



మూడవ ప్రకరణము

దారా - రాజప్రతినిధి - కాంపసోరు యుద్ధము



1633 వ సంవత్సరము అక్టోబరు 6 వ తేదీన చక్కరిపర్తి గారి జన్మదిన మహోత్సవమున దారాకు మొదట 6000 అశ్వదళముపై నను 12,000 కాల్పలముల పై నను మనసబ్ దారి యియ్యబడెను. ఇంగ్లండు దేశపు యువరాజు ప్రింస్ ఆఫ్ వేల్సు అనియు హైదరాబాద్ యువరాజు ప్రింస్ ఆఫ్ బీరారు అను సట్లు మొగలుల కాలమున భారత దేశపు యువరాజు ప్రింస్ ఆఫ్ పంజాబు అనియు లేక పంజాబు దేశపు రాజప్రతినిధి యని పిలువబడుట గలదు. ఆ గౌరవస్థానము సహితము దారా తాదినమే యొసగబడెను. దారా పొందిన మహోన్నతదళ సంత శిఘ్రికాలమున మొగల్ రాజకుటుంబమున నెవరును పొంది యుండలేదు. ఐదు సంవత్సరములలో నతడు 10,000 వేల అశ్వదళములకును 20,000 పదాతి సైన్యములకును నాయకు డయ్యెను. 1656 సంవత్సరమునాటికి 40,000 అశ్వసైన్యము లకు దారా యధిపతి యయ్యెను. సోదరులగు షాజా ఔరంగ జేబుల రెండు సైన్యముల కన్న దారా బలమే గొప్పదయ్యెను. సోమరి యగు షాజా కంటె అనుజుడగు ఔరంగజేబు తన ధైర్యసైన్యముల వలన గొప్పవాడు కాగలడని సూచించెను. గాని పాదుషా గారి అపార ప్రేమవాహిని జ్యేష్ఠ సందనుని

పైనున్నందున తాను రోగగ్రస్థుడు గాక మునుపే దారాను 50,000 కాల్పలమున కధిపతిగను, రోగ నివారణానంతరము 40,000 అశ్వకదళమునకును 60,000 పదాతి సైన్యములకును నాయకునిగ జేసెను. షయిష్టభానునికి బదులు దారా అలహాబాదునకు 1645 జూన్ 15 వ తేదీన సుబేదారయ్యెను. దారాకు బదులు బాచీబేగ్ అను కొజ్జా అలహాబాద్ ను పండ్రెండు వత్సరములు చర్కగ పరిపాలించెను. ఈ ద్వాదశ సంవత్సరములలో దారా ఒకపరి మాత్రము కాశీ పట్టణమునకు వచ్చి యేబది ఉపనిషత్తుల తర్జుమా జేయించెను. దారాకు నలహాబాదనిన హిందూమత ధర్మసూత్రములకు నిలయమనియు, షేక్ మహబూబుల్లా యను ముస్లిముమహాత్ముడు నివసించు ప్రదేశమను గౌరవము దప్ప తదితర ప్రాముఖ్యత అతనికిమియు నగుపడలేదు.

దారా అలహాబాదు రాజ ప్రతినిధి యైన రెండు సంవత్సరముల యనంతరము అతడు పంజాబునకు గూడ నధిపతియయ్యెను. లాహోరు పట్టణమున నతడు చాల దినములు నివసించెను. ఆపట్టణ సౌందర్యమునకై దారా యనేక కట్టడములు గట్టించి పరిజల మన్ననలకు పాత్రుడయ్యెను. నేటికిని విశ్వ ఘాతక ప్రజా ప్రపంచము దారా యొక్క ఔదార్యాది గుణములు మరచిపోయినను లాహోరు పట్టణమందలి అనేక కట్టడములు దారాను మరచిపోకుండ ఇప్పటికి సాక్షిభూతములై తమ శాశ్వతత్వమును ప్రకటించుచునే యున్నవి. అచ్చటనే ఔరంగజేబు

గట్టించిన దాదషాహియను మశీదు కలదు. అది బహారుధిర ధారలపై నిర్మింపబడుటచే నా ముస్లిముల ఆలయమును గూర్చి మచ్చునకై ముచ్చటించు వారెవరును లేరు. పాప ఫలమెప్పుటి తైన పుణ్యకార్య సంపాదితశాశ్వతకీర్తిచంద్రికలముందు తృణప్రాయమై, తుచ్ఛమై, హేయమై దుర్మార్గ ప్రతిబింబఫలకమై యొప్పుననుటకు ఈ లోకమున కీలక్క తార్కాణమే జాలును. రాహోరు దారాకొక పుణ్యక్షేత్రమై జూపెట్టెను. మహాత్ముడగు మియాను మీరనునతడు ఇచ్చట గతించుటచే నతని పేరొక సౌధము నిర్మించి తన అర్ధాంగియగు నదీరా జేగము ఖాతిక శరీరమును సహిత మిందు సమాధి చేయించెను. దారా కొన్ని దిగములు గుజరాతు, ముల్తాను, కాబూలు మొదలగు ప్రదేశము లకు సహితము రాజప్రతినిధి యయ్యెను. ఇన్ని ప్రదేశముల కతడు రాజప్రతినిధి కృత్యముల జేయవలసియుండినను అత డెప్పుడు గాని ఆ ప్రదేశములను స్వయముగ దర్శింపక నితరుల రియోగించి పరిపాలించెను. అందువలన యువరాజు రాజ్య పరి పాలనానుభవ పరిజ్ఞాన హీనుడై షాజహాను కృపారసామృత ధారలచే పెరిగిన సుఖఫలితము దుఃఖరూపము ననుభవింపవలసి వచ్చెను. ఇతనికి కాశ్మీరు, కాంగ్రీ, పంజాబు దేశములందు విశాలమగు జాగీరు లేర్పరపబడుటయే గాక సంవత్సరమునకు రెండుకోట్లా డెబ్బదియైదువేల రూప్యములు ఇవ్వబడు చుండెను. ఇదియేగాక ఢిల్లీ ఆగ్రాల సంరక్షణాధికారిగా వత్స రమునకు 22½ లక్షల రూపాయలు లభించుచుండెను. జనకుడు

తన అపారప్రేమకు ప్రాతుడైన దారాకు సమస్త సంపదలనిచ్చెనే గాని ప్రపంచానుభవము, యుద్ధనిపుణత, రాజనీతి నేర్చుకొనుటకు సమయము గల్పింపక సదా తన సామీప్యమునే సుంచుకొనుచుండెను. తన పితృవాత్సల్యమే సుగుణోపేతుడగు దారాకు తుదకు పిడుగుగనుని అతడూహింపలేక జోయెను.

ఆఫ్ఘన్ స్థానమునకు కాందహారు పురాతన ముఖ్య పట్టణము. 1522 సంవత్సరమునుండి 125 సంవత్సరములకు లోపల కాందహా రనేక చేతులు మారెను. పారశీకమునకును భరతఖండమునకు మధ్య ఈ నగరముండుటచే తమతమ రాజ్యముల సంరక్షించుకొను ఈ పురము ముఖ్య సూత్రమయ్యెను. కాందహారు కొంతకాలము పారశీకుల చేతులందును కొంతకాలము మొగలాయిల స్వాధీనముననుండుట తటస్థించుచుండెను. ఇట్లుండ 1642 సం॥ నొకనాడు పారశీక చక్రవర్తి యగు షాఅబ్బాసు ప్రబలసేనాసమేతుడై తన నాయకుని కొంత నైన్యముతో ముందు పంపి వెనుక తానును కాందహారును ముట్టడింప వచ్చుచుండెనని వార్త మొగలులకు వినవచ్చెను. ఈవార్త వినినదే యుద్ధనిపుణత యిప్పుడైనను సంపాదింప యదను దొరికినది అని దారా జనకునాజ్ఞ బడసి యుద్ధమునకు బయలుదేరెను. ఇతనివెంట రుస్తుముఖాన్ బహదూర్ రాజా జయసింగు రాజాజనవంతసింగు లాదిగా గల యోధులు బయనమయిరి. కాందహారు జేరునప్పటికి పారశీక చక్రవర్తి నైన్యసమేతుడై

పచ్చి దారియందే రోగగ్రస్తుడై యుద్ధయాత్రకు బదులు పరలోకయాత్ర చేయుటచే దారా చేయునదిలేక తిరుగ రాహోరునకు వచ్చెను. దారా విజయవీరుల బొందు గౌరవ ఆహ్వానములనే బొందెను. అయిదు సంవత్సరముల తదనంతరము కాండహారుకొరకై జరిగిన రెండు యుద్ధములందును ఔరంగజేబు పరాభూతుడగుటచే దారా తానే బోవ సమకట్టెను. కాండహారువలన వత్సరమునకు పదునైదు లక్షల రూప్యములే పరుమాసమున్నను దేశ సంరక్షణకు ప్రధానమైనదగుటచే యుద్ధ ఖర్చులకు వెనుదీయక ఇన్ని పర్యాయములు మొగలులు యుద్ధసన్నిధులగుటకు బూనుకొనిరి.

కాండహారుశత్రుగతమౌట మొగలాయిరాజ్యమునకు లోపమని దారా భావించి యుద్ధసంభారములను మిక్కుటముగా సమకూర్చుకొనెను. దారారాజేంద్రునకు స్వప్నములయందు చాలా పిచ్చి నమ్మకము గలవాడగుటచే కాండహారు తనకు హస్తగతమైనటుల కమ్మని కలలు గాంచుచుండెను. ఒకనాడిద్దరు పకీరులు పక్షియా దేశ చక్రవర్తి మరణించినట్లు స్వప్నము గాంచినట్లు చెప్పిరి. అందులకు తగినట్లు కాకతాళీయముగా షాలిబ్బాను మరణించినట్లు తెలియుటచే దారాకు స్వప్న వృత్తాంతములు సత్యేతరములు గావని భావించెను.

సమర సన్నాహమునకై నిచ్చెనలకై 10 గజముల పొడవుగల 6,000 వెదురులు వైన్యమునకు ఆహారము సరఫరా

చేయు వైశ్య సమూహము మూడు పెద్ద శతఘ్నులు పదినేడు చిన్న ఫిరంగులు పదునాల్గువేలా, వెయ్యిన్నీ అయిదు తుపాకులు అయిదు సూరు మణుగుల తుపాకి గుండ్లు అందులకు తగిన మందు బరోపియను ఇంజనీర్లను సమకూర్చెను. అంతియే గాక కాందహారువంటి సమూహా కోట నిర్మించి దానినెట్లు ధీకొని పడగొట్టవలెను అనుతరిపీదుపొందుటకై తగు పరిశ్రమా అవకాశమును గల్పించెను. తరువాత 70,000 వేల గుఱ్ఱపు దళము, 110 ముస్లిము 58 హిందూ నైనికాధిపతులు, 5,000 తుపాకి నైన్యములు, 3,000 విలుకాండ్రు, 10,000 పదాతి నైన్యము, 230 యుద్ధ గజములు, 6,000 అగడ్తలు శ్రవ్వవారు 500 మంది శిలానిర్భేదులు, 500 మంది జలవాహకులతో దారా 1653 ఫిబ్రవరి 11 వ తేదిన కాందహారునకు బయలుదేరెను. పాదుషాగా రాసమయమున యువరాజున కనే కాభరణములు ఆయుధములు, గజములు, 5 లక్షల రూపాయలుమతింపు గలిగిన ఉత్తమాశ్వములు, ఒక లక్ష బంగారు మోహరీలు యుద్ధపు ఖర్చులకు ఒక కోటి రూప్యములు నైనికోద్యోగీయుల బహుమతికై యిరువది లక్షల రూపాయలు తదితర వస్తువుల నిచ్చి బంపెను. యుద్ధవీరులు విజయము సంపాదనలేకన్న ప్రార్థనాధికములు, మంత్ర తంత్ర మహేంద్రజాల తతంగములే యెక్కుడుగా శత్రువుల యోటమికి దోడుపడునని దారా సమ్ముటచే నరని వెంట ప్రార్థనకు ముల్లాలు శత్రువుల ఆహారము పురుగులై పోవుటకును, విరోధుల ఐకమత్యము చెడుటకును

దుర్భేద్యములగు శత్రుకోటల గోడలు కాలుచున్నలక్కవలె సమసిపోవుటకును భూతముల రప్పించెదమన్న పుహామంత్రజ్ఞుల సహిత మతనివెంట తీసుకొని వెళ్లెను. అనగా దారా దైవమును దయ్యమును, యుద్ధభూమికి ఆహ్వానింప దలంచెను.

కాందహారు నాదర్వాచే సర్వనాశనము గావింపబడుటకు మున్ను పట్టణము మూడు భాగములుగా భాగింపబడియుండెను. అందొకొక్క భాగము శత్రునిర్భేద్యమైయుండెను. లాకా అను పర్వతదుర్గము మృణ్మయనిర్మితమగు బలమగు గోడలచే ఆవరింపబడియుండి విపనివీధులు రెండు భాగములకు చుట్టును బ్రహ్మాండమగు కోటగోడలు అగడ్తలు నిర్మింపబడియుండెను.

కాందహారు చేరిన మొదటిదినమే కాందరుపారశీకులు కోట వెలుపలకు వచ్చి తుపాకులు ప్రేల్చుజొచ్చిరి. క్వాజాఖానను నొక మొగల్ నాయకుడు వీరి కోటలోనికి దరిమి దారాచే విశేషమన్ననలు బడసెను. అదిమొదలు ప్రతి దినము రాత్రిలందు పరిషియస్లు మొగలులపై బడి నిదురలోనున్న వారిని దీర్ఘ నిద్ర బొందింపజేయుచుండిరి. మొగలులెంత జాగరూకులై యున్నను, రాత్రిలందు పారశీకులచే మోసగింపబడి అపార నష్టమునకు గురియగుచుండిరి. కావున దారా మాంత్రికుల శరణుజొచ్చెను. ఇంద్రగిరి యనునొక మాంత్రికుడు తాను నలుబది భూతప్రేత పిశాచముల కధిపతినని జెప్పి అతనికి

కొవలసిన ధనమును ఒనగిన తను కాందహారు కోట గోడలను తనభూతముల సహాయముచే యెండినపత్రములవలె క్రిందికి పడిపోవునట్లు చేయుదునని చాటించెను. దారా, మాంత్రికుని తన సామర్థ్యమును చూపమని గోరినప్పు డతడు కోట సమీపమునకు జని కోటలోనికి తన్ను రానిమ్మని పారశీకులను కోరగా వారతనిని తీసుకొని వెళ్లి అతని చర్య లనుమానించి నిజము వక్కాణింప యతని విచిత్రహింస జేయసాగిరి. ఇంద్రిగిరి, తనకు రోబడిన వని యనుకొనిన పెనుభూతములకంటె పారశీక నరపిశాచముల బాధ యెక్కువగుటచే తాను వచ్చిన కార్యమును గూర్చి సత్యమును వచించెను. పారశీకనాయకుడీ వార్త విని మొగలుల దరుముటకు తన మంత్ర శక్తిని వినియోగించమని ఆజ్ఞయిడెను. ఆ భూటకపు మాంత్రికుడావని చేయలేనందుచే అతడు నొక పర్వతశిఖరమునుండి క్రిందికి ద్రోయబడెను. హాజీయను మరియొక మాంత్రికుడు దారాను సమీపించి శత్రువర్గపు శతఘ్నుల మూడు గంటల కాలము ప్రేలకుండ జేయుదునని శపథము చేసెను. అతనికి దినమునకు ఇరువది రూప్యములు ఇయ్యబడెను. హాజీ మరుసటిదినము నైన్యముల సమీపించి కోటగోడల చూర్ణము చేయుదునని ప్రగల్భముల బల్కి, 'తన వ్రయత్నము సాగింపుమని గోరినప్పుడు, కోటను కాపాడు చుండిన మూడు పిశాచములు చాల దుష్టపిశాచములగుటచే నయ్యది రోబడలేదని తప్పకొనెను. ఒక యోగి నలుబదిమంది

శిష్యులతో వచ్చి తన మంత్రశక్తిచే ఇరువది దినములలో కోట స్వాధీనమగునట్లు చేయుదుననిజెప్ప. దారా యశనికి దినమునకు నూరు రూపాయలిచ్చు నట్లుత్తరవు జేసెను. అయోగి ప్రార్థనా మిషచే అరణ్యసమీపము చేరెను. కొందరు కాశ్మీర బ్రాహ్మణులు దారాను దర్శించి విహంగమువలె నెగిరిపోవు విమానములు చేయుదుమని నచ్చజెప్పి విశేషధనము పుచ్చుకొనిరి. కాని విమానము గాని యెగిరిపోవుటలు గాని జూచినవారు లేరు. ఇట్లు మంత్ర తంత్ర మహిమలు వట్టి బూటకములై పోవుట గుర్తెరిగి మరల యుద్ధము చేయ ప్రకటించెను. జిహ్వానుండి వెలువడు మాటలు హృదయమున ప్రతిబింభితములేని కల్లమాటలే యెక్కుడుగ నరుకుగొని నిజమగు యుద్ధవీరల గౌరవింపక బోవుటచేతను, తనయుద్ధఘామియందు వీరులమధ్య ఐకమత్యము లేకపోవుటచేతను బస్తీ, గిరీష్కు అను రెండు కోటలు మాత్రము మొగలులకు స్వాధీనమయి కొందహారు ముట్టడి మాత్రము విఫలమయ్యెను. కొండను త్రవ్వి ఎలుకను పట్టిన చందమున ఫలితము శూన్యనిధారనిర్వీర్యత నొంది దారా వెనుదిరిగి ఆగ్రా పట్టణము చేరెను. పాదుషా యువరాజుపైగల అపారప్రేమవలన దారాను మిక్కిలి గౌరవించెను. తుదకు కొందహారు ముట్టడివిధముగ చక్రవర్తి బొక్కసమునకు అపార నష్టము, ప్రతిష్టకు లోపము దప్ప తదితరలాభములేదయ్యెను.

నాల్గవ ప్రకరణము దారా పారమార్థిక చింతనము

దారా వివాహమైన సంవత్సరానంతరమున నాదిరా బేగము ఒక కుమార్తెను గనుటయు, నాబిడ్డ మరణించుటయు యిదివరకే తెలిసికొంటిమి. దారా శరీషకోమల హృదయు డగుటచే శిశుమరణ వార్తచే శోక విషాదాబ్ధిలో మునిగిపోయెను వేదాంతశీతల భావమున దప్పనీదుఃఖానలము చందన చర్చలతో చల్లబడినదికాదు. కాపునరాజదంపతులిరువులు లాహోరునందుగల మహాసీయుడు అబ్దుల్ ఖాదర్ గిలాన్ శిష్యుడగు మియాన్ మీర్ అను ముస్లిము భక్తుని ఆశ్రయించిరి. ఈ విశుద్ధాత్ము మహాత్మ్యము నెఱిగి చక్కవర్తిసహితము మూడు పర్యాయములు ముస్లిము మునీష్వరుని దర్శించియుండుటచే వేదాంత ప్రేయుడగు దారా పరలోక విషయసంగ్రహణార్థమై అనేక మత గ్రంథముల పఠింపసాగెను. వివాహమునకు తత్పూర్వము ఒక దేవదూత తన స్వప్నమందు దర్శనమిచ్చి యేరాజాది రాజున కిదివర కియ్యబడని అమూల్య వరమును సర్వేశ్వరుడు నీకిచ్చెనని తెప్పి యదృశ్యమైనటుల దారా తన దినచర్యయందు వ్రాసిన విషయము నిక్కువమయ్యెను. దారా కప్పటినుండియు పాఠ మార్థిక చింతయందే నభిలాష యెక్కువయ్యెను. మియాను మీరాతో సంభాషించినది మొదలతనికి రాజ్యతృప్తి సన్నగిల్లెను. యువరాజునకు దైవచింతకు దోడు మంత్ర తంత్ర మహేంద్రజాళి

విద్యులయందు సహిత మెక్కుడు ప్రీతియనుట కాందహారు యుద్ధసమయమునందే గ్రహించితిమి. షాజహాను యొక దినమున నిండోలగమున నున్నప్పుడు షేక్ నజీర్ యను నొక మాంత్రికుడు ప్రవేశించి శుద్ధజలమును మరుగుగను, ఒకకూజాను అదృశ్యమగునట్లును, ఒకచిన్న వస్త్రమును పావురముగను, ఒక గడ్డిపోచను సర్పముగను మార్పుపెగాక అందరును జూచు చుండ మాంత్రికుని శిరము వేరై మరల జేరుటయు, అతని నల్లని మీసములు తెల్లనై మరల కృష్ణవర్ణమును దాల్చుటయు జూచి పాదుషా మొదలు పక్షిరువరకు ఆశ్చర్యమగ్నమానసులైరి. అప్పటినుండియు దారాకు మంత్ర తంత్రములపై నెక్కుడు నమ్మకము గలిగెను.

దారా తన జీవితమున నెక్కుడుభాగము మహాత్ముల ప్రథాన సూక్తులను, మతగ్రంథముల సమైక్యతాభావముల సమ కూర్చి వ్రాయుటయందు గడెవనన్న నతిశయోక్తి గానేరదు. దారా షూకో క్యాజామియానుద్దీను అను మహాసీయునికి దాసాను దాసుడై ప్రవర్తించెను. జనకుడు చక్రవర్తి సోదరి జహనార సహితము మియానుద్దీనుని యనుచరులయిరి. నరకలోక ద్వారము లను బొత్తిగా మూయించి స్వర్గలోక ఆహ్వానమునకు పాపికి సహితము అర్హత గల్పించు ప్రయత్నమే మియానుద్దీను ముఖ్యనిర్దాంతము.

దారా యితరమత సంప్రీతి గలిగి యుండినను మహమ్మదీయ మత సిద్ధాంతములపైనయే యవిశ్వాసము గలిగియుండెను. మహమ్మదుప్రవక్తయనిన యాతని కెక్కుడుభక్తి ప్రవక్త నీడను గాని అతనిపై యేకీకరముగాని వ్రాలుట చూచినవారు లేరని దారా ధృఢనమ్మకము. అత్య గాలికంటెను సూక్ష్మమైన దనియును, అట్టి ఆత్మచలనమునకెట్టి విరోధము గల్పింపగల ప్రబలశక్తి మరేదియు లేనప్పుడు చ్రీపంచ విభ్యాత నాయకుడగు మహమ్మదు ప్రవక్త స్వర్గలోకమునకు రన చాతిక శరీరముతో నడచిపోయెనన్న ఆశ్చర్యము లేదనియును యువరాజు దలంచెను. భగవంతునికిగల శతసహస్రాదినామముల అల్లాయను పేరే సువ్యక్తమైనదని యతడు భావించెను. అగోచరమగు మానవశక్తి నిర్మలత్వము బొందుటకే అస్తిపంజర ప్రవేశ మొనరించెననియు, ప్రవక్తసహితము ప్రాణాయామసూత్రానుబద్ధుడై రూరాయను గహాయందు తపోనిష్ఠాగరిష్ఠుడై యున్నప్పు డనంత జ్యోతిని జూచి ప్రళాంతనినదము వినగలిగెననియు దారా వ్రాసియుంచెను. వస్త్రధారణగాని కుటుంబ విసర్జనముగాని పరమాత్ముని ప్రార్థనకు సోపానములు గావనియు; అనంతమగు ప్రేమ, ఉదారత, నిరంతరానందము, సంతృప్తియే భగవంతునికి గావలసిన పూజాద్రవ్యములనియు; సర్వేశ్వరుడు సర్వమానవుల స్వర్గలోకమునకు అతిథిగ బిలువ బ్రయత్నించుచున్నాడేగాని, శిక్షార్హులుగ భావించుట లేదనియు దారా దలంచెను. యువరాజు.

వక్త్రము గదిలింపక అల్లనామము జపించుటచే నాల్గు దినములలో తనలో ననంతమూర్తిని చూడగలిగితిని తన గ్రంథమున వ్రాయించెను. రారాజయినను దారా విజ్ఞానాభిలరంగ దోలికలు ప్రపంచ ప్రశాంతికై యెంతటి శాశ్వతహాయిని గలిగించినవో అతని వ్రాతలలోని ఈదిగువ కనిన క్లుప్తసారాంశము దెలిపించగలదు.

దారా సూక్తులు

1. సర్వేశ్వరుని సందర్శనార్థమై నువ్విష్టారుచుండు భక్తులసంఖ్య యెంతగలదో భగవంతుని జూపుటకు అన్ని మార్గములు కలవు. కాని ఆమార్గములన్నియు ఆ యనంత మూర్తి సామీప్య సాన్నిధ్య సంప్రాప్తమునకే తోచిన చూపుచున్నవి.

2. తన్నుతానెరిగినవాడు భగవంతుని తెలియగలడు.

3. భక్తి విజ్ఞానమువలనగాని ఒకరి ప్రబోధము వలనగాని లభ్యపడునదికాదు. ఆ యనంతమూర్తి కరుణా విశేషముచే హృదయములో కలిగిన దివ్యజోతివల్లనే భక్తి గలుగుచున్నది.

4. మానవుడు పేరుతెలియని, ఉన్నచోటెరుగని, గ్రామమును సమీపముననే ఉంచుకొని దానిని వెదకుకొనుచునే జీవితమంతయు వ్యర్థము చేసుకొనును. ప్రపంచపర్యటనము జేసి

వెదకుచున్న ఆ గ్రామము హృదయమునందే గలదు. మాయ
యను ముసుగును జ్ఞానముచే దొంగలింపవలెను.

5. నా స్వయంకృషిచేతను సామర్థ్యముచేతను సర్వే
శ్వరుని సమీపింపలేనైతిని. ప్రభువుయొక్క దయాంతఃకరుణలు
లేనిది అనంతమును జేరలేము.

6. సర్వ మతదేగాని నేను అణుమాతృగ్రుడనుగూడకాను.
సార్వభౌముడైనైయుండియు పరిపంచమున తానెట్టి స్వల్పమో
యెరుగగలిగితిని.

7. ఓనా ప్రేమమయమూర్తి! నీవేప్రేమ, ప్రేమించు
వాడవు ప్రేమపాతృగ్రుడవు. నేనన్ననో ప్రేమరహితుడను.

8. ఒకప్పుడు పవిత్రతోరము (జన్నిదము) ధరించినది
నేనే; విగ్రహారాధన జేసినది నేనే; తుదకు నిన్ను తెలుసు
కొని నిన్ను పూజించుచుండినది నేనే.

9. ప్రతి విగ్రహమున ప్రాణము; ప్రతి అపవిత్ర
హృదయమున పవిత్రత దాగియున్నది.

10. ప్రభూ! మారోసికెవరును క్రొత్తగాదు. నీవు
దేనినైనను స్పృశించినంతమాత్రమున పవిత్రమైపోవుచున్నది.

11. ఓ మానవా! భగవంతుని సర్వత్ర వెదకుచుంటివి గాని నీవా యనంతజ్యోతిలో యొక్కయలువగుట తెలిసికొనలే వైతివి. సువిశాల సముద్రమున నీటిబిందువుకొరకై వెతకినట్లే నీవా సర్వేశ్వరుని వెదకుచుంటివి.

12. మానవుడు పరిపూర్ణత్వము చొందినపుడు సత్యమే దేవుడనుట తెలియగలదు.

13. ఆర్యావర్త అరణ్యములోనుండి వెలువడినను అహంబ్రహ్మాసి శ్రీఅను ఘోష బాగ్దాదుపట్టణములలోని ధూళిలో సహితము ప్రతిఫలించెను.

14. నాశరీరములోని ప్రతి రక్తనాళము భగవంతుని విశ్వాశ ప్రేమపూరితమగు తోరమయినప్పుడు నేను బ్రాహ్మణులు ధరించు యజ్ఞోపవీతము ధరింపనేల.

15. ప్రపంచమే సృష్టికర్తయొక్క యేకత్వ “మని” భావించు మహాపురుషునకు ప్రేమ అనునదియే ఆయుధము. అట్టివారి హృదయము స్వర్గముకంటెను, భూమికంటెను విశాల మైనది.

16. స్వచ్ఛమైననీరు వివిధరంగులుగల గ్లాసులో పోసినపుడు ఆ నీరే వివిధరంగులుగ అగుపడునట్లు ఒక్కటియగు దైవత్వమే వివిధమతములందు అనేక ఆకారములుగా అగుపడుచున్నది.

17. ఓప్రభూ కాబామశీదునందును సోమనాథ దేవా
లయమునందును, భోజనశాలయందును, పాంథశాలయందును,
పానీయమునందును, పానపాత్రయందును, బుద్ధిహీనునందును,
మిత్రునందును, గులాబియందును, కోయిలయందును నీవే
యున్నావు. స్వచ్ఛందమగు దీపపుకాంతియును దానిమట్టు పరిభ్ర
మించు క్రిమియవునీవే.

ఇట్టి మహత్తర సూత్రములు రచించిన దారా రాజ
కుటుంబమునకు మానికమువలె విజ్ఞానమూర్తియై ప్రకాశించెను.
దారా సర్వమరప్రియుడు పెడోజ్జాణార్జి, హెన్నిబిజియో,
హీన్ రిచ్ రాత్, పాస్టానిలాన్, మాల్ పైకా, అను క్రైస్తవ
మిషనరీలను రప్పించి బైబిలులోని విషయములను వారి
మూలమున విని నిర్విణ్ణుడైపోయెను. రాయితోగొట్టినవానిని
వెన్నతోగొట్టుము. ఒకచెంపగొట్టినవానికి రెండవచెంప జూపుము-
అనునిట్టి యేసుప్రవచనములనువిని పులకాంకితశరీరుడై పోయెను.

ఆకృరు చక్రవర్తి రామాయణ భారత, అధర్వణవేద
ములను పారశీకభాషయందు అనువదించజేసెను. దారా హిందూ
మత గ్రంథములలోని తియ్యని ఊటల మాధుర్యమును గోల
నిచ్చగించి 'అర్జున దుర్యోధన యుద్ధ' మను పేర భగవత్ గీతను,
వేదాంతనాటకమగు పృథ్విదచంద్రోదయమును వాన్ దాన్ అను
నాతనిచేతను యోగవాసిష్టమును ముల్లామహమ్మద్ అను పండి
తునిచేతను 52 ఉపనిషత్తులను కాశీలోని నూటయేబది పండితుల
వల్లను పారశీకమున తర్జుమా జేయించెను.

దారా స్వయముగా నాలుగు గ్రంథములు రచించెను.

1. సపినత్ ఉల్ అవుల్ యా:- ఇది మహమ్మదీయ మత సంస్కర్తలను గూర్చి తన ఇరువది ఆరవయేట రచించిన గ్రంథము.

2. సకినత్ ఉల్ ఆవ్ తియా:- ఇది తన మతగురువు గురించి మియానుమీరును గూర్చి వ్రాసిన విషయము.

3. రిహాలా ఇహాక్ నామా:- ఇందు సత్యములోని సూక్ష్మములను గూర్చి వివరించబడెను.

4. మజ్ మువాఉల్ బషరె యిన్:- లేక 'సముద్ర ద్వయబిక్యము' హిందూ మహమ్మదీయ మత సమ్మేళనమునకై వ్రాయబడిన గ్రంథము. సృష్టిలోని రహస్యములు యిరుమత సమ్మతానుసారము రచింపబడెను.

దారా యోగవాసిష్టమును చదివి నాటిరాత్రియొక స్వప్నమును గాంచెను. ఆ కలయందు ఇరువురు వ్యక్తుల జూచెను. అందొకరు ఋషిపుంగవుడగు వశిష్టుడు, మరియొకడు శ్రీరామ చంద్రుడు, వశిష్టులు దారాను సమీపించి సముచిత గౌరవమున

అహ్వనించి 'రామచంద్రా ఇతడు సత్యమగు విజ్ఞానము నఖిల
 పించు మిత్తుడు. ఇతనిని నాలింగము జేసికొను' మనియెను
 శ్రీరామచంద్రుడు దారాను అలింగనము చేసుకొని ఒక మధుర.
 పదార్థమిచ్చినట్లు అనిదురయందుగాంచి మరుసటిదినమునుండి
 యోగావశిష్టమును పూర్తిగా యనువదింపజేయుటకు సమకట్టెను.



ఐదవ ప్రకరణము సుఖవత్సరత్రయము



దారా జీవితమున జరిగిన విషాదపరాభవ పరిణామములు
 యెందు. కాంధహారు యుద్ధమున పరాభవము ఒకటి. రెండవది
 కిరీటధారణకై జరిగిన విప్లవమున గలిగిన చలిదానము.
 యువరాజు జీవితమున మూడువత్సరముల కాలముమాత్రమే
 సుఖదాయకమైనది. అస్వల్పకాలముమాత్రమే విధి యాతనిపై
 కరుణవహించి వేదాంత, సాహిత్య, కళాపిపాసియని యనిపించి
 పరిపంచ చరిత్ర యందాతనికి ప్రత్యేకస్థానమిప్పించెను. దారా
 మయూర సింహాసనాధిపతియైన జనకుని ప్రక్క స్వర్ణమయ
 సింహాసనమున గూర్చుండి భారతదేశమున కిరువురు చక్రవర్తుల
 యన్నట్లు భ్రమింపజేసెను. పాదుషా తృతీయనందనుడు
 దక్కనుకు రాజప్రతినిధి యైననాడే దారా దౌర్భాగ్యరేఖ బైట
 బడెను. సింహాసనమునకై పన్నబడుచుండిన లోలోని కుట్రలు
 గగనచుంబిత మొనరించుచు అతిరహస్యము బట్టబయలను
 సామెతను సార్థకపరుచుచుండె. దారాకూ జరుగుచున్న
 భయంకర సమర సన్నాహముల గూర్చి దెలిసియు రానున్న
 దుర్దినమునుగూర్చి మనఃక్లేశముతో మనస్సును కృశింపజేయక
 నిశ్చింతతో వేదాంత రహస్య సమాలోచనమునందును, జ్ఞానవాసి
 ప్పాది గ్రంథపఠనమునందును, ఉపనిషత్తుల విశాలవిజ్ఞాన

సముద్రయానంద వీచికలయందు దేలియాడుటయందును, కురానులోని రహస్యాతిరహస్య మతసూత్రముల మననము జేయుటయందును కాలము గడపుచుండెను. కొందరు రానున్న ఆపదలనుగూర్చి దెల్పినను భగవదీచ్ఛావిధానము ననుసరించి అన్నియు జరుగగలవని భావించి సదాపరమార్థకమందే కాలము గడిపిన దారా రాజయినను మృణ్మయనివాసియగు కుమ్మరి పురుగు మట్టినంటక దిరుగాడునట్లు తానీ ప్రపంచసుఖావిర్భూత చందనముల నలముకొనక నిర్మలమూర్తియై నిజ సన్యాసియై భగవదాజ్ఞ పరిపాలించుటే తన కర్తవ్యమని భావించినవాడై తనజీవితమును గడిపెను.

దారా తన కుమారుడగు సులేమాన్ షాతో తొమ్మిది వత్సరములువాడుగ నుండినప్పటినుండియు జయసింగు మహా రాజుతో తన సోదరి తనయ యగు ఇందిరాకుమారిని తన తనయునకు నిప్పింపుమని వ్రాయుచుండెను. దారా యీ సమ్మేళనము వలన తన కుమారునికి రాజపుత్రుల సహాయము లభించు నని దలంచెను. తుదకు దారా యనుకొనినట్లే సులేమాన్ షాతో వివాహము జరిగిపోయెను. కాండహారు యుద్ధమునందు మీర్జా రాజా జయసింగ్ నకును తనకును మనస్పర్థలేర్పడుటచే ఆ షిరోధమును శత్రువులెట్లు ఉపయోగించుకొందురో యను భయము చేతను తన తమ్ముడగు షాజా కుమార్తె గుల్ రక్ షాసును ఔరంగజేబు జేష్ఠనందనుడగు సుల్తాను మహమ్మదునకిచ్చుటకు

నిశ్చయమైన భీతిచేతను దారా సులేమాను వివాహమును శీఘ్రముగ జేసివైచెను. ఇంతేగాదు; ముస్లిము ప్రాంతమున నేహము వాంఛించి జాపర్ ఖాన్ సోదరుని కుమార్తెను సులేమానునకిచ్చి రెండవ పెండిలి గావింప షాజహాన్ స్వయముగా అనుజ్ఞించెను.

దారాకు రాజపుత్రులపై నపారకూర్మి. పూర్వము జహంగీరుతో చేసికొనిన సంధి నతిక్రమించి మహారాజాజగత్ సింగ్ చిత్తూరుకోట పునర్నిర్మాణము చేయజేసెను. ఈ వార్త షాజహాన్ చెవులబడినదే మిగుల కుపితుడై సాదుల్లాఖానుని ముప్పదివేల నైన్యముతో చిత్తూరును నేలమట్టము గావింపవంపి తానును దారాతో వెనుక పయనమయ్యెను. దారాకీదండయాత్ర యెంతమాత్రము నిష్ఫలమేదయ్యె. రాజాకీర్తి చంద్రికలు, రాజ్యము సర్వనాశనమైపోవునని యెంచి తండ్రిని బ్రతిమాలి కొంత ప్రదేశముమాత్రమును లోబరుచుకొని రాజాకు యపార నష్టముగల్గింపక వెనుకకు మరలెను, గాని జగత్ సింగు విశ్వాస ఘాతకుడై ఔరంగజేబుతో చేరుకొనెను. మానవ హృదయము కృతజ్ఞతా కృతఘ్నతలకు నెలవనుట అసత్యము గాకపోయెను. దారా జేసినసంధి ప్రాయత్నములు షాజహానుకెంతేని ప్రీతి గలిగించెను. పాదుషా తన అరువది ఆరవ జన్మదినోత్సవ సందర్భమున యువరాజునకు రెండు లక్షల యేబది వేల మదింపుగల ముత్యములు, వజ్రములు పొదవిన ఒక కవచమును

ధరింపజేసి నాలుగున్నర లక్షల రూప్యములు మదింపుగల
తురాయి నొక్కటి నిండోలగమాన స్వయముగ నతని శిరస్త్రి
ణముపై గట్టి ముప్పది లక్షల ధనమును బహుకరించి,
“షా ఇక్ బల్” అను బిరుదుమునిచ్చి తన సమీపమున గల
స్వర్ణసింహాసనాసీనుడగునట్లు నియోగించెను. అంతేగాదు;
పాదుషా తన కుమారునికిట్లని వ్రాసెను. “నాయనా! భగవంతుడు
నీయట్టి సునందనుని నాకు ప్రసాదించినందులకు మిగుల
ధన్యుడను. ఇది మొదలు రాజ్యాంగవిషయములనేదిగాని నీసలహా
లేక తీర్మానమునకు రాను” ఈ ఉత్తరము ప్రకారము దారా
సమస్థరాజ్యాంగ విషయములందును ఛాగస్తుడై యుండెను.
ఆ కాలమున చక్రవర్తి దర్బనము. గావలయుననిన సామాన్య
మైనవనికాదు. వత్సరములకొలది పాదుషా సందర్శనార్థమై
రాజభవనద్వారమువద్ద పాశ్చాత్య దేశస్తులు మొదలు పండి
తోత్తముల వరకు గాదియుండుట గలదు. కాని ఊరక కాచి
యున్నంతమాత్రమున యెన్నివత్సరములైనను దొరలిపోవలసి
నదేగాని కార్యసాఫల్యముమాత్రము సూన్యమే! కావున దర్బారు
నందలి నెక్కుడు పలుకుబడిగలవారి నాశ్రయించినగాని
చక్రవర్తిదర్బనము లభించుటరుదు. అట్లు పలుకుబడిగల యధి
కారుల సంతృప్తిజేయవలయుననిన వారికెక్కుడు బహుమానము
లందింపవలసియుండెను. నవాబు దర్బారునందు మిక్కిలి
పలుకుబడి గలిగినవారిరువురు మాత్రమే. పాదుషా అమేయ

కృపారసమునకు పాత్రుడైన దారా ఒకడు; రెండవవారు మేధా సంపత్తికి పేరుగాంచిన మంత్రిపుంగవుండగు సాదుల్లాఖాను. విధి వెక్కిరించుచున్నప్పుడు వివేకి వివేకశూన్యుడై వ్యర్థపరచా నన్నట్లు దారా విజ్ఞానధీరుడగు ప్రధానమంత్రిని యేవగించుకొను చుండెను, అందువలన షాజహాను అటు కడుపుచిచ్చునకును, ఇటు ప్రజ్ఞకును మధ్య ఉయ్యాలవలె అటునిటు నూగటొచ్చెను. తన పితామహుడగు అక్బరు తన కుమారుడగు సలీము, మంత్రియగు అబుల్ పజల్ విరోధము మధ్య మ్రగ్గిపోయినట్లు ఇతడును సమసిపోజొచ్చెను. ఈ శత్రుత్వమువలన గలిగిన దావానలమున దారా సాదుల్లా లిరువురు బూడియైపోయిరి. షాజహానప్పుడప్పుడు దారా యువరాజు చిహ్నాంకితుడయ్యును సుగుణవంతుల సన్మానించక దుర్మార్గుల దూరముజేయకుండుట మిగుల విషాదకరమని నుడువుచుండెను. చెట్టుచెడుకాలమునకు కుక్కమూతి పిందెలు పుట్టునన్నట్లు దారా దశ బాగుపడవలసినయోగమే యుండినచో సాదుల్లాఖానును తన కైవశము జేసుకొనియుండెడివాడు. అట్లు గాక తనకియ్యవలసిన మంచి జాగీరులను మంత్రిదీసికొని తనకు సన్యశూన్యమగు జాగీరులిచ్చెననియు, ప్రభుత్వము పది లక్షలియ్యవలసియుండినను ఆపైకమునిచ్చుటకు సాదుల్లా తిరస్కరించెననియు దారా తన జనకునకు డెల్పుటయే గాక అతనిని నిండు దర్బారునం దవమానకరముగ మాట్లాడెను, ఈ విషయమును చక్రవర్తి గుర్తెరిగి ఖిన్నుడగుటచే “తన క్రింది

ఉద్యోగస్తుల అవమానించుట పురోభివృద్ధికి వేరుపురుగువంటి దనియు సాదుల్లా నీవొక్కని విషయమేగాక నానమస్త రాజ్యసంపత్తిని వేయికన్నులతో గాచుచుండె” నని దారాకు వ్రాసి, ప్రధాన మంత్రికి యువరాజొనర్చిన గాయమును మ్రాస్సుటకై అనేక బహుమానములిచ్చి పంపెను. దారా ఉదారవంతుడయ్యును సాదుల్లాఖానుడు తనకంటే మిక్కుటముగ పాదుషా హృదయము చూరగొనుచుండెనను ఈర్ష్యచేతనే మంత్రిని ద్వేషించుచుండెను.

దారా తనకుగల యపార అధికారశక్తి నెప్పుడును దుర్వినియోగము జేసినవాడుగాదు. ఎవరికిగాని కీడుతలపెట్టినవాడును గాడు. కాని అతనికి యలవడిన సర్వమానవసమాదరణ భావము వలన యుక్తమైనదేదో అయుక్తమైనదేదో, చెడ్డదేదో, మంచిదేదో, నల్లనిదేదో, తెల్లనిదేదో, అమృతమేదో గరళమేదో దెలిసికొనలేకపోయెను. దుర్మార్గులు సహితము తనముందు కన్నీరువిడచిన సహింపలేకబోవుచుండెను. తన తండ్రిచే దర్బారునుండి బహిష్కరింపబడిన దుష్టుల సహితమాతడు మన్నించి మరల సుద్యోగములిప్పించెను. కడకు మరణదండనము బొందినవారిని సహిత మాతడు దప్పించెను. అట్లు ప్రాణదానము బొందిన కృతఘ్నులలో ముఖ్యుడు మాలిక్ జీవనను మానవ రాక్షసుడు. ఈ పాపాణహృదయునిగూర్చి మాచదువురు లప్పుడే మరచిపోకుందురుగాక.

దారా యెందరో రాజులను సహితము కేంద్రప్రభుత్వ అగ్రహపాశములనుండి విడిపించియుండెను.

కాశ్మీరుదేశముపై పిచ్చితుగ్లక్ యనంతరము దండయాత్ర వెడలినవారెవరును లేరు కాశ్మీరునకు ప్రధానపట్టణమగు శ్రీనగరు పరిసర ప్రదేశముల భూగర్భము అపారసువర్ణ సౌభాగ్యసమోపేతమని షాజహాను వినుటచే నజబత్ ఖాను అను సేనానాయకుని ఆప్రదేశ మాక్రమింపబంపెను. కాశ్మీరు నానమయమున “నాశికావిచ్ఛేదనరంజిని” అను రాణి పాలించుచుండెను. ఆమె విదేశస్థుల ముక్కులఛేదించి బంపుటచే ఆమె కాపేరు సార్థకనామమయ్యెను. నజబత్ ఖానుడు సేనాసమేతుడై కాశ్మీరు జొరగనే యారాణి అతివాతుర్యమున ఆనైన్యమును మహాదరణ్యమధ్యకు ప్రవేశించునట్లుజేసెను. ఆదుర్గమకొంతార మధ్యమున మొగలుసైన్యము రోగపీడితమై నిర్మూలమయ్యె. చావుదప్పి కన్నులొట్టబోయినదను సామెత ననుసరించి నజబతుఖాను డెటులో దప్పించుకొని గమ్యస్థాన గమనుడయ్యెను. పదునైదు సంవత్సరముల యనంతరము చక్రవర్తి రాణాపైజేసిన రణరంగ విజయోన్మత్తుడై చతుర్భుజ చౌహానుని కాశ్మీరును పాలించుచుండిన పృథివీసింగుపై బంపెను. చతుర్భుజచౌహానుడు రెండు సంవత్సరములు కాశ్మీరరాజును తారుమారు గావించుటచే అతడిక చేయునదిలేక తన కుమారుడగు మేదిసీసింగును ఆశ్రితరక్షకుడగు దారా వద్దకును జాహనారాభేగము వద్దకును శరణుగోరి

పంపెను. వారి ప్రయత్న ఫలితముగ చక్రవర్తి సంతికొడంబడి మేదనీసింగునకు గొప్ప బహుమానములిచ్చి బంపెను. దాదా యొక్క అపారతరుణా వ్రజ్యులన చంద్రికా ప్రశాంతమహిమచే నశించుపోవనున్న నొక హిందూరాజ్యము మరల ప్రకాశిత మయ్యె.

దాదా సార్వభౌమునినోటనాలుకై ఢిల్లీయందుండినపుడు గుటిలాలి సమానసుండగు ఔరంగజేబు దక్కనునందు రాజ ప్రితినిధియై యుండెననుట విదితమే. అతడేలాగై నను తనకుటిల ప్రయత్న పంజరమున యపారసౌభాగ్య సంపన్నుడై గోల్కొండ బీజపూరు రాజ్యముల హరించి ఆ సంపదల తానాశించియుండు సార్వభౌమపదవికి సోపానముగ జేసికొన దలచెను. ఇనకుదగు పాదుషా తన్ను కాందహారు యుద్ధమునకు బంపక యవమానించెనను దావాగ్నిలోన ప్రజ్వరిల్లుచుండినను కార్యసాధకుడుగాన ఔరంగజేబు నిపురుగప్పిన నిప్పు చంద మున పైకి హసించి దక్కనే తన ప్రతీకారమునకు తగిన భవన ముగ నేర్పరచుకొన యాశించి అచ్చటికి మిగుల సుత్సాహ ముతో వెడలెను. రానున్న సమర సన్నాహమునకై గోల్కొండ బీజపూరులను స్వాధీనము జేసికొనదలచెను. గోల్కొండ నవాబగు అబ్దుల్లాకు తుబ్ షా (తానీషా) మంత్రియగు మీర్ జుమ్లాకు మొగలు కేంద్రప్రభుత్వమున మంత్రి పదవి నిచ్చెద మని ఆశజూపి అతనిని లోబరుచుకొనెను. మొగలు ప్రధాని

సాదుల్లా ఔరంగజేబు యొక్క యుద్ధమునకు దోడ్పడెను. దారా మరల యీ రంగమున ప్రవేశింపవలసివచ్చెను. కుతుబుషాపై నిజముగా యుద్ధమునకు దిగక నైన్యపు హడావడులచే బెదరించవలయుననియు చక్రవర్తి ఔరంగజేబునకు వ్రాసెను. గాని అతడు పాదుషా ఉత్తరముల రహస్యముగ నుంచి తన కింకను యిది జేరనియట్లు నటించి గోల్కొండను జయించి కుతుబుషాను జంపింప ప్రయత్నించి హైదరాబాదును స్వాధీనము జేసికొని గోల్కొండలోని కుతుబ్ షా కోటను చుట్టుముట్టెను. సాదుల్లా ఔరంగజేబు లిరువురును షాజహానులోని ధనాశ, రాజ్యకాంక్ష, సున్నీద్వేషములను రగొల్పఁజొచ్చిరి. దారా జాహనారాలు చక్రవర్తిలోని న్యాయదీక్షను ప్రజ్వలింపజేసి, కుతుబ్షాకు జరుగుచున్న అన్యాయము చక్రవర్తికి కళంకముగ ఆచంద్రార్కముగను నిలచిపోవునని జూపెట్టిరి. పాదుషా హృదయము ఆశకు నీతికి మధ్య పాదరసమువలె సటునిటు ప్రవహింపసాగెను. తుదకు న్యాయమే జయించెను.

కుతుబ్ షాకు చక్రవర్తి ఉచిత బహుమానములంపెను. గాని జిత్తులమారియగు ఔరంగజేబు ఆ గౌరవచిహ్నములు నబాబున కందజేసిన సంధి, షరతులు పలుచబారునను మిషచే సంధి ప్రయత్నములతో కాలముపొడగించుచుండెను. కుతుబ్ షాహీమాత ఔరంగజేబును సమీపించి నబాబు కుమార్తెను అతని కుమారుడగు సుల్తాను మహమ్మదునకిచ్చి వివాహము గావించు

సట్లు పొగ్గించెను. కాని విషహృదయుడగు ఔరంగజేబు కుతుబ్ షాను తుద ముట్టింప బ్రయత్నించెను. గోల్కొండ నవాబువద్ద తన మరణాంతరము తన సర్వసంపదలు తనకు కాబోవు అల్లుడగు సుల్తాను మహమ్మదునకు చేరునట్లాక ఖరారు పత్రమును వ్రాయించుకొనియెను. అంతేకాదు గోల్కొండలోని శేషసంపదలను హరించెను. కాని కుతుబుషాను బలవంతపరచి వ్రాయించిన పత్రమును చక్రవర్తి రద్దుచేసెను. తండ్రి తనయు లిరువురునకు గోల్కొండలో దొరకిన అమూల్యవస్తువులకొఱకై మనస్పర్థలేర్పడెను. కాని సమయోచిత ప్రజ్ఞాపరుడగు ఔరంగ జేబు సమస్తసంపదలు స్వయముగ పాదుషా మోలనుంచుటకు సంసిద్ధుడైయున్నానని వార్తనంపి దప్పించుకొనెను.

తదుపరి ఔరంగజేబు దృష్టి బీజపూరుపైపడెను. ఇం తలో మహామేదాశక్తిసంపన్నుడగు బీజపూరు సబాబు ఆదిల్షా మరణించుట రొద్దైవిరిగి నేతిలోబడినట్లయ్యెను. ఔరంగజేబీ యదను రిత్తబోనియక ఆదిల్షా సింహాసనాసీనుడు గావలసినవారు నిజముగా హక్కుగలవారు కానందుచే లక్ష్మీకటాక్ష వీక్షణా వృతంబైన బీజపూరును ఆగ్రా ప్రభుత్వమున చేర్చుట బ్రజాను రంజకమని పాదుషాకు వ్రాసి తాను బీదరు. కల్యాణీదుర్గముల బట్టుకొనెను. కొత్తగావచ్చిన గోల్కొండ మంత్రిపుంగవు డమూల్యములగు వజ్రములు, పచ్చలు గోమేధికముల చక్రవర్తి

కిచ్చి అతని మన్ననల బొందినవాడగుటచే పాదుషాను బీజపూరు యుద్ధమునకు నొడబరచెను. కాని మృదుహృదయుడగు దారా ప్రార్థించుటచే చక్రవర్తి వెంటనే బీజపూరు యుద్ధము నాపుజేసి రాజపుత్ర ముస్లీమునై న్యములు ఆగ్రాజేర ఇచ్చితపు వుత్తరువుల బంపెను. చక్రవర్తి యందట్టి విపరీతపుచర్య బుట్టుటకు దారాయే కారణముగాదు! పా దు షా ఔరంగజేబుయొక్క ప్రబల పన్నుగడలజూచి గడగడలాడిపోయెను. తాను తండ్రిని ఎదిరించి అన్నను జంపి సింహాసన మాక్రమించిన పాపఫలితము తన్ను శిక్షింప ఔరంగజేబు రూపమున బుట్టియుండెనని భయపడెను. తాను దక్కనురాజు ప్రతినిధిగా నుండి సింహాసనము సాధించునటుల ఔరంగజేబునకు దక్కనురాజుప్రతినిధి పదవి సహితమట్టిదేయని భావించెను. ఔరంగజేబు నాపదవినుండి తొలగదోయ సంకల్పించు సమయమున తానొకటి దలచిన దైవమొకటి దలచెనన్నట్లు తానున్నట్లుండి వ్యాధిగ్రస్తుడయ్యెను.

ఆ ర వ ప్ర క రణ ము

రాజ్యతృష్ట

ఇస్లాము మతమున కోట్లకై వశమునకై సరియగు జ్యేష్ఠ వారసత్వహక్కుకు ఖచ్చితమగు శాసనములేనందున ఖడ్గబలము పటిలత్వముగల ప్రతిరాకుమారుడు సింహాసనమునకై పోరాడ దొడగెను. మతశాసనములేవియు మచ్చునకైన ఖడ్గబలమునకు ముందు బనికీరాకపోయెను. షాజహాను దారాను యెక్కుడుగ ప్రేమింపకపోయియున్నచో సహోదరులలో విప్లవము మొలకెత్తియుండదని కొందరు భావించుచున్నారు. అందుకొంతైన సత్యము లేకపోలేదు. అతని నలుగురు కుమారులు చతుర్విధములగు గుణములకు బద్ధులైయుండిరి. దారా సర్వమత సముచ్చాయ సిద్ధాంతప్రియుడు. రెండవ కుమారుడు షాజాషియ్యామతావేళి. మూడవ పుత్రుడు ఔరంగజేబు స్వచ్ఛమగు సున్నీసాంప్రదాయుడు. నాల్గవ నందనుడగు మురాదుమత విశ్వసియై సురాపానము, సుఖము, స్త్రీయే జీవితలక్ష్యమని భావించి జీవించుచువకుడు. కావున వీరియందు సమైక్యత పెంపొందకపోయెను. మహమ్మదు ప్రవక్త అల్లుడగు ఆలీవంటి సుగుణాత్ముడై దారా వెలసియుండినను రాజ్యపదవికి రణము తప్పెడిదికాదు. హిందూమహమ్మదీయ మతములకు మధ్య వెలసిన విద్వేషఫలితమే యీ విప్లవమునకు కారణము

గాజాలదు. అశ్లేయుండియున్నచో దారాకు చాలమంది మహమ్మదీయులు, ఔరంగజేబునకు పెక్కురు హిందువులుతోడై రణరంగ విహారము సల్పియుండెడివారుకారు. దా రా హిందువులకు హిందువై, మహమ్మదీయులకు ముస్లిమై, తైస్తవులకు తైస్తవుడై, కాలము గడిపెను. కాని దూరదృష్టి సమయోచిత పరిజ్ఞాన హీనుడై మరణవేదిక నెక్కవలసినవాడాయెను. పాదుషాకు దారాయనిన అంతులేని మమత. యువరాజును కారణరహితముగ విశేషబహుమానపరంపరలతో నింపివైచెను. చక్రవర్తి తన ముప్పది వత్సరముల పరిపాలనలో కొన్ని మాసములైనను దూరముగా విడచియుండినవాడుగాదు. యుద్ధనిపుణత లేని దారాను అరువదివేలనైన్యమున కధిపతిగజేసెను, మిగిలిన ముగ్గురు రాకుమారుల నైన్యముల నొక్కటిగ జేసినను దారా నైన్యమే యెక్కుడుగనుండెను. అంతేగాదు యువరాజకుమారు డగు సులేమానుషాకో పండ్రెండువేల నైన్యముగలిగి కాబూలు రాజప్రతినిధిగాను రెండవకుమారుడు యెనిమిదివేల నైన్యము నకు అధిపతిగను యేర్పరచబడెను. పాదుషా యీవిధముగ విధి విధానము ననుసరించి దారాపై సపారప్రేమ గనపరచెను. కాని పాపమాచక్రవర్తికి తనప్రేమ యువరాజునకు ప్రాణాపాయ పాశమగునని స్వప్నమునందైన దలచకపోయెను. రాకుమారులు తండ్రికిరీటమునాశించి పెనుగులాడజొచ్చిరి. ఔరంగజేబునకు దారాపై బాల్యమాదిగ విరోధముండెననుటకు కొన్ని తార్కాణములు గలవు.

బాల్యమున చక్రవర్తియైదుట యేసుగులను పోరాటమునకు విడచిరి. దారా, ఔరంగజేబు, షాజాలు ఆగజముల సమీపముననే అశ్వారూఢులై యుండిరి. ఆపోరాటమున విజయమందిన సుధాకర్ అను గజముబాలుడగు ఔరంగజేబుపై గవియనున్న సమయమున జయసింగు ముందునకురికి ధైర్యముతోనున్న రాకుమారుని గాపాడెను. ఆసమయమున ఔరంగజేబు తండ్రితో “అపాయ సమయమున సహితము మా అన్నలు నిశ్చలులై యూరక నిలుచున్న అపయశస్సుకన్న నామరణము కీర్తికి కళంకముగా నేరదని” నుడివెను. ఈవాక్కులు దారాను సూచించిన నర్మగర్భితవాక్కులు.

మరియొక పర్యాయము దారా తాను నిర్మించిన సౌధమునుజూడ జనకుని. సోదరులను ఆహ్వానించెను. చక్రవర్తి మొదలు అందఱును ఒక చల్లని గదిలోనికిజొచ్చి దానిసౌబగున కచ్చరువందుచుండిరి. గదికి ఒకపేద్వారముండెను. ఔరంగజేబు లోనికిబోక బైటగూర్చొనియుండెను. పాదుషా తన తనయుని యేకాంతాసీనతకు కారణమరయ ఔరంగజేబు, “జనకామీరు పశ్రవేశించినగదికొకటే ద్వారముగలదు. దారా మిమ్ము లోనికి గొనిపోయి మీ ప్రాణముల కెక్కుబెట్టదలచిన మిమ్ము గాపాడుటకే నిచ్చటనుంటి” ననెను. ఇట్లు ఔరంగజేబు శతృత్వమును జూపుటకెన్నేని నిదర్శనములు గలవు. కపింద్రాచార్య సరస్వతియను పండితుడు హిందువులపైగల యాత్రపన్నును

తీసివేయవలెనని ఉపన్యాసమిచ్చి చక్రవర్తిని, దారాను సమ్మోహితులను జేసెను. దారా ప్రార్థనవలన యాత్రికులపైగలపన్నుల భారము నాటితో రూపుమానెను. ఔరంగజేబు మహమ్మదీయులు దప్ప తడితరులు సహాయమునకు అనర్హులని భావించెను. దారా హృదయము ధర్మగుణామృత తటాకము, ఔరంగజేబు హృదయము కాలకూటవిషపాత్రము. మూలసూత్రధారుడగు ఔరంగజేబు తన యిరువురు సోదరులతో దారాను పదవీ భ్రష్టుల జేయుటకై మంతనములాడజొచ్చెను. పాదుషాగారి కోరికకు విరుద్ధముగా ఔరంగజేబు తనయన్నయగు షాజాను ఆలహాబాదునందు గలసికొని యాతనిని తనవానిగ జేసికొనవందులు గావించి అతని కుమార్తెయగు గుల్‌రక్‌బానూబేగమును తన కుమారుడగు సుల్తాను మహమ్మదునకు వివాహముజేయ నిశ్చయము గావించెను. అట్లే తన తమ్ముడగు మురాదుబక్షును లాలనచే భేరించి తనవశము జేసికొనెను. షాజహానుకు మురాదువలన భయభుంతగా గనుపించలేదుగాని షాజా, ఔరంగజేబు కలయిక దారాకు గండమని దలచి వారు జేసుకొనిన వివాహపు పేర్పాటుల రద్దుగావించెను. కాని ఔరంగజేబు తన ప్రయత్నమును విడువదయ్యె. షాజా మురాదులతో సుత్తర ప్రత్యుత్తరము అతిరహస్యముగా జరుపుచు ఢిల్లీవార్తలు యెప్పటికప్పుడు కపట సూత్రధారురాలగు రోషినారా, బానూబేగములవలన దెలిసికొనుచుండెను. ఔరంగజేబు మురాదు నొకసారి గలసికొని దారా

హిందూపక్షపాతయనియు ఘాజా గర్విష్ఠియగు తెలివిమాలిన నికృష్టజీవియనియును మక్కాకు వెళ్లి అల్లానామ జపజీవనము చేయ సంకల్పించియుండుటచే తాను సింహాసనాపదవి గోరుచుండుటలేదనియు సర్వవిధముల ముస్లిము మతప్రియుడగు మురాదేసార్వభౌమ పదవికి తగినవాడనియు, భారత భూమికి మరల నిక్కువమగు మహమ్మదీయ చక్రవర్తిని నియమింప తన నిజ సంకల్పమని నచ్చజెప్పి తనకీరాదోవు మతయుద్ధమున సహాయము జేయునట్లు జేసికొనెను. అంతేగాదు, విజయామైన మరునాడే, సింధు, కాశ్మీరు, పంజాబు, ఆఫ్ఘనిస్థానముల మురాదునకు స్వంతజమీన్లుగ నిచ్చునట్లును, “యీ సత్యమగు నానుడువులకు, నేను పరమేశ్వరుని, మహమ్మదు ప్రవక్తునుసాక్షి భూతులుగా యెన్నుకొనుచున్నా” నని ఒక రహస్య అంగీకార పత్రము సహితము వ్రాసి పంపెను. ఇట్టి నమ్మకము గలిగి సప్పుడు సుఖపిపాసియగు మురాదు నమ్మకుండ నుండగలడా!

ఇట్టి రహస్యపు కుట్రలు దక్షిణదేశమున జరుగుచుండ ఢిల్లీయందు సార్వభౌముడు 1657 వ సంవత్సరము నెప్టంబరు 6వ తేది దుర్భరవ్యాధిపీడితుడై సభా భవనమునకుగాని అనుదిన ప్రజాసందర్శనార్థమునకుగాని రాలేకపోయెను. దారా తదితర లనుచరులు మాత్రమే చక్రవర్తిని దర్శించుచుండిరి. ప్రజలలో చక్రవర్తి మరణించెననువార్తయొకటి చెలరేగెను. అందువలన

పాదుషా ఒకనాటి యుద్ధమున రాజభవనమునుండి ప్రజలకు తనదర్శనమిచ్చి ఆ మరుచటి దివసమున సభాభవనములంకరించి దారా తన అనారోగ్యస్థితియందెంటేని జాగ్రత్తవహించి సేవ యొనర్చినందులకు, ఇదివరకున్న నైస్యముకంటే పెక్కుడుగ పదివేల అశ్వదళమును, పదివేల పదాతి నైస్యములనిచ్చి రెండున్నర లక్షల రూప్యముల బహుమతి నొసంగి ప్రధాన్యోద్యోగులరావించి దా రా ను తనకు బదులుగ చక్రవర్తిగ భావింపవలయునని ఆజ్ఞించెను.

పాదుషా మరల ఆరోగ్యవంతుడయ్యెనని వినిన తదితర రాజకుమారులకు విషాదము గల్పించెను. చక్రవర్తి ఆరోగ్యము బొందెననుట కల్లవార్తయనియు, షాజహానురూపు గలిగిన మరి యొక వ్యక్తిని ప్రజలకుజూపి దారా కుత్రిమ నాట్యమాడు చున్నాడని ప్రతి వదంతిని బెరంగజేబు సృష్టిజేసి యుద్ధమునకు ముందు జక్కగ యుపయుక్తమగు పంచమ ఆయుధము (ఫివుకాలమ్) ను ప్రజలపై విసరి విస్తరింపజేసెను. లోకము గుడ్డిదన్నట్లు ఏవార్తకు యేవార్త నిజమనినమ్మ ప్రజాసముద్ర ఘోషను ధీకొనువారెవరు గలరు. మూడు పువ్వులు ఆరు కాయలుగాయు దినములు రానున్నప్పుడు బెరంగజేబునకు పట్టిన దంతయు బంగారం అగుచుండెను. సోదరి జాహనారా సత్యవార్త ప్రచారముజేయ యెంత బ్రయత్నించినను సఫలము గాక పోయెను. అసత్యానికున్న యాకర్షణ సత్యవార్తకు లేక బోయెను.

యోడప ప్రకరణము

సోదరుల పోరాటము

సింహాసనమునుకై కలవరించుచుండిన షూజాకు తండ్రి అనారోగ్యముతో మరణించెననువార్త దెలియవచ్చెను. వెంటనే అతడు తన ముఖ్యపట్టణమగు రాజమహలునందు తానే చక్రవర్తి సని మకుటచారినని ప్రకటించి అదివరకే సిద్ధముగానున్న సైన్యముల దీసికొని బీహారురాష్ట్రము ప్రవేశించి ఆగ్రావైపు బయలుదేరెను. పాచుషా తన ఆజ్ఞ విస్తరించిన షూజా మరచిపోగలడని భావించినవారయినను దారా సంతృప్తికొరకై మనుమనగు సురేమానుషూజాకు యిరువది రెండువేల సైన్యమును రాజాజయసింగ్ ను సహాయమిచ్చి పంపెను. సైన్యములు పయనమైనప్పుడు రక్తపాతముగాకుండ షూజాను నయథయములతో వంగదేశముఖముపట్టునట్లు చేయవలయునని డెప్పియుండుటచే సైన్యములు సమరసన్నాహ సంబరకాంతులుగాక సరససల్లాప సందోహ చూచునులై సమర రంగమువైపు నడువజొచ్చిరి. దారా తీక్షణయుద్ధము జరుప నుత్తరవులిచ్చెను సైనికదళమునకు యువరాజు నాజ్ఞ యనుసరించుటో చక్రవర్తి హృదయమును సంతృప్తిబరచుటో దెలియక మరాళగమనులైరి. జయసింగ్ సహితము దారా యాజ్ఞ ననుసరించి యుద్ధమొనర్చినచో చక్రవర్తి యాజ్ఞ నుల్లంఘించిన నేరమునకు గురియగుదుమేమోయని దలచి బాదుషా నిజయభిప్రాయమెరిగి తనకెప్పటికప్పుడు దెలుపగలం

దులకు తన కుమారుడగు రామసింగును దర్బారునందునిచి వెడలిపోయెను. షాజా చక్రవర్తి నైస్యమును జూచి వెరుగం దిన వానివలె నటించి తాను దండయాత్రాభిప్రాయము తీరా లేదనుటకు అనేక కుంటినమాధానముల చక్రవర్తికి వ్రాయుచు దారాకు జేరిన మునిగిర్ పట్టణ మిచ్చిన సంతసించునని దెల్పెను. దారా తన తమ్మునికి మునిగిర్ నిచ్చుటకు సంతసము దెల్పి పట్టణము స్వాధీనమైనదే కోటను పడగొట్టించమని చక్రవర్తిచే వ్రాయించెను. కాని షాజామాత్రము అట్టి వ్రాతలచే అడ్డగింప బడినవాడుకాదు. అతడు అలహాబాదును సమీపించెను. షాజహానున కప్పటికి తన కుమారుడు పన్నుచున్న కుట్రలనెఱిగి కుపితు డయ్యెను. రామసింగును బిలచి తనఆజ్ఞ సుల్లంగించిన షాజా శిరస్సును బంపవలయునని చక్రవర్తి యాజ్ఞగ నతని తండ్రి యగు జయసింగునకు దెలుపమనియెను. జయసింగు మాత్రము చక్రవర్తి వుత్తరవుల పరిపాలించక యుద్ధమునందు విశ్వాస నహితముగ నడచుకొనక తాను ప్రత్యేకతాభావమునే గనపరచు చుండెను. జయసింగ్ నడత ననుమానించి సత్యవిషయమును సులేమానుషాకో పాదుషాగారి కెరుకపరచెనుగాని దారా జయ సింగుయొక్క నిజహృదయం బెరుగనివాడగుటచే కుమారుడు నిజమేరుగక వ్రాయుచుండెనని దలచి జయసింగు తప్పక విజయము సమకూర్ప గలదనియు అతని ననుమానించుట ప్రభుత్వమునే యవమానించునన్నట్లని తనయునకుదెల్పి రాజామాన సింగు మొగలులకు దెచ్చినయశమే మీరును దెత్తురనునాశతో

ప్రభుత్వమెదురు జూచుచున్నదని జయసింగునకు వ్రాసెను. పాపము సులేమానిప్పుడేమి చేయగలడు. “వినాశకాలే విపరీత బుద్ధి” యన్నట్లు రానున్న మహాయాపద ననుభవించవలసిన వారాకు పుత్రుని సువచనములు చెవిటికి శంఖుదినట్లయ్యెను.

షూజా కాశీపట్టణము సమీపమున నొక యరణ్యమధ్య మున తన నైన్యముతో విడనెను. సులేమాను తన మిత్రుడగు షరీఫ్ ఖానను వీరునితో గలసి పినతండ్రి నైన్యములజూట్టు ముట్టెను. వారికాహారదులంబోసియకుండ జేయసమకట్టెను. గాని గంగానది మార్గముగ షూజాకు వచ్చుచుండెడి యాహార మును అరికట్టజాలకపోయెను. కేవలము ఆత్మసంరక్షణార్థమునకో యన్నట్లు యుద్ధముతో తనకేమియు పనిలేనియట్లు నిలచియున్న జయసింగును శత్రువులపై గలియుటకేదైన సలహా యిమ్ముని రాకుమారుడు సులేమాను కోరినను ఆసంకుచిత హృదయుడగు రాజపుత్రవీరుడు మిన్నకుండెను. ఇంతలో ఢిల్లీనుండి షూజా నైన్యములపైబడి త్వరితగతి విజయము బడయమని వార్తలు వచ్చుటచే సులేమాను యుద్ధనన్నద్ధుడయ్యెను. షూజాకు మధ్యాహ్నమునరకు బంగుకొనియుండుట యలవాటు. “యథారాజా తథాప్రజా” యన్నట్లు నైన్యములు సహితము దోమవల తెరల దగిలించుకొని హాయిగ నిద్రించుటలవాటుజేసికొనిరి. ఈవార్త సులేమానుకు తెలియగనే ఉన్నట్టులుండి పిన్నతండ్రి నైన్యము లపై బడెను. షూజా నైన్యములు పరుగిడెను. ఆయుద్ధమున వంగ

నైస్యములకు నోటబి పాదుషా నైస్యములకు విజయము సంప్రాప్తించెను. ఆయుద్ధఫలితముగా సులేమానుకు రెండుకోట్ల రూప్యములు మతింపుగల వస్తుసముదాయము దొరకెను. షూజా నిదురమత్తులోనుండి పైకిలేచి తనగజముపై నెక్కి పారిపోవుచున్న తన సర్దారులను గొంతెత్తి పిలువసాగెను. గాని చారలని యరపు లరణ్యురోదనముగ నెంచినతని దిగవ విడచి వెడలిపోయిరి. దిలీరుఖాన్ సులేమాను లిరువురు షూజా మత్తగజమును చాకిరి తన ప్రభువగు షూజాకు రానున్న అపదను కనుగొని అభద్రగజ మును మావటీడు దూరముగా దరుముకొనిపోయి షూజా ప్రాణముల గాపాడెను. ఈవిజయవార్త చక్రవర్తికి దెలియగనే దారా ఆనందపరవశుడై నైనికోద్యోగీయులకు బహుమానముల బహుకరింపబడునట్లు ప్రకటించెను. రాజ కుమారుడు సులేమాను షూకో ధైర్యసాహసములే యీ విజయమునకు కారణమైనను రాజాజయసింగ్ విజయాగ్రేసురుడని ప్రకటిత మయ్యెను. “నూరు సంవత్సరముల లోపుగ నింతటి అమూల్యమగు యుద్ధ ఫలితమును దెచ్చినవీరుడే లేడనియు శూరుడగు రాజామాన్సింగు కన్న జయసింగే మేటయనియు, షూజా కనురెప్పపాటున దప్పించుకొని పోవుటకు గారణము జయసింగే యని ప్రబలినవార్తను చక్రవర్తి హృదయపూర్వకముగ నమ్ముటలేదనియు దారా జయ సింగునకు వ్రాతమూలమునదెల్పెనుగాని విశ్వాశఘాతుక ప్రముఖుడగు జయసింగు అట్టివ్రాతలతో మార్గమునకు వచ్చినవాడుగాడు.

కాంచహారు యుద్ధమున చారా తనకు ప్రాముఖ్యతనియ్యక తురుష్కు సరదారులకు తన విరోధియగు జనవంతసింగునకు ప్రాధాన్యము నిచ్చెనని పగచూచిన రాజపుత్రుడు, వచ్చిన సదవ కాశములనెల్ల కాలదన్ని చారాకు ఓటమిదెచ్చుటయందే తన సామర్థ్యమంతయు చినియోగింపసాగెను.

షాజా కాశీనుండి పాట్నానగరమునకు అయిదు దినము లలో జేరిపోయెను. జయసింగు షాజాను వెంటాడుచు ఇరువది ఒకటవ దినమున పాట్నా సమీపించెను. సులేమానుషాకోకు కాశీ నుండి మార్గము దెలిసియుండినచో షాజాను వెంటాడి అతనిని బట్టుకొని యుండెడివాడు. జయసింగు జేసిన కాలహరణమువలన షాజా తన సంపదలతోను సర్వ నైన్యములతోను బలిష్ఠమగు దుర్గమయకోటలుగల సురాజ్ గర్ కోటలో చాగికొనెను. ఒక ఉదయములో పట్టుబడవలసియుండిన షాజా అతని సంపదలు జయసింగుయొక్క కుటిలత్వమువలన దూరమైపోయెను. త్వరగా యుట్టడిపూర్తిజేయమని వచ్చెడి యాజ్ఞల జయసింగు సరకు చేయడయ్యె.

సురాజ్ గర్ ను చక్కవర్తి నైన్యముచుట్టిముట్టియున్న సమయమున మురాదు ఔరంగజేబుల నైన్యములు దారానై న్యాధి పతియగు జనవంతసింగును ఓడించి పారబోలెననువార్త జయ సింగునకు దెలిసి తన శత్రువుగు జనవంతుని పరాభవము తనకు

పండుగగ ఛావించి అమితానంద హృదయుడయ్యెను. పక్రవర్తి వద్దనుండి షాజాతో సంది గావించుకొని సులేమానును అలహా బాదునందు విడచి సత్వరముగ రమ్మని వార్తవచ్చెను. జయ సింగు పాదుషా యాజ్ఞను నిర్లక్ష్యముజేసి చాలదినములవరకు మంతనముల జరిపి తుదకు సందిజేసికొని పెండ్లివారివలె ఆగ్రా వైపు నడకసాగించెను. సులేమాను జయసింగు ప్రవర్తనలో గల కుటిలత్వమును గ్రహించి యతనిని విడచి శీఘ్రగామియైన తన వెనుకనేవచ్చి యెచ్చట కయసింగుపైబడునో యెచ్చటతడు నైన్యములో విప్లవములేవునో యను భయమున జయసింగు సమేతుడై అలహాబాదు జేరెను. సర్వ నైన్యములు అలహాబాదు జేరునప్పటికి ఔరంగజేబు చారాను రెండవతూరి సమూగర్ అను చోట సంపూర్తిగ ఓడించి విజయమును బొందెను. జయసింగునకివార్త అమృతగానమై వీనులవిందు గొలిచెను. వెంటనే యతడు తన నిజస్వరూపమును బైటబెట్టెను. సులేమానును విడచి తాను ఆగ్రా ప్రయాణమునకు సంసిద్ధుడయ్యెను. జయ సింగు నడవడింతవరకు క్షంతవ్యమేయని యనుకొనెను అతడంతటితో నిలచినవాడుగాడు. నైన్యముల దారాకెదురు దిరుగురీతితో ధించెను, సులేమానుషాకో రోహిలాల శరణుజొచ్చుటకు బ్రయత్నించియున్నచో దిలీరుఖానుడు సహితము రాకుమారుని యనుసరించి యుండెడివాడు, కాని ఔరంగజేబు పక్షపాతియగు జయ సింగు మునిగిపోవుచున్న ఓడకు సహాయముజేసియు ప్రయోజన

ముండకబోవుటే కాక తమ సర్వనాశనమునకు గారబుగు చున్నదని రోహిలాలకు బోధించుటచే సులేమాను రోహిల్ ఖండ వాస్తవుల సహాయ మర్థింపలేకబోయెను. ఇక సులేమాను రాకుమారుని చరిత్ర నిచ్చట విడచి దారా స్థితిగతుల బరికింతము.

నిర్భాగ్యుడగు దారా మహారాజు జన్వంతసింగుపై పూర్తి విశ్వాసముంచి అతనిని అతనితో కాశిమ్ఖానుని మాళవ దేశము నకు బంపి మురాదు ఔరంగజేబుల నైన్యము లైక్యముగాకుండ జేయమని బంపెను. జన్వంతుడు కుటిలాగ్రేసర చక్రవర్తి ముందెంతటివాడు. ఢిల్లీనైన్యములట్టి ప్రయత్నములకు గడంగునని మున్నే యెరిగిన ఔరంగజేబు జన్వంతసింగు ప్రత్యక్షమగుటకు మున్నే మురాదు నైన్యముల గలుపుకొని జన్వంతుని పైధర్మత్ యనుచోట 1658వ సంవత్సరం యేప్రిల్ నెల 15వ తేది దినమున ఎదుర్కొనెను. ఆయుధమున కాశిమ్ఖాను అను ముస్లిము సేనాధిపతి ఔరంగజేబు బెట్టిన ఆశలకు లోబడి ఉన్నటులుండి తన నైన్యముల శత్రుబలములతోచేర్చి చక్రవర్తి నైన్యముల నిరోధించి జనవంతుని యోడించెను. జన్వంతుడభిమాన పురుషుడు. అతడు జరిగిన మోసమునకు మిగుల వగచి జోదుపురమునకు బోయెను. అతని అర్ధాంగి యుద్ధభూమినుండి తిరిగి వచ్చు భర్తను గౌరవసూచకముగ ఆహ్వానింప బ్రయత్నించెను గాని మానధనుడగు జన్వంతుడట్టి గౌరవమునకు పాత్రుడను

గానని ఆహ్వానవినిోదముల నిషేధించెను. దారాకీవార్త దెలియు నప్పటికి అతడు బిలోచ్‌వూరునుండి చక్రవర్తితో ఢిల్లీకి వచ్చుచుండెను. ఔరంగజేబుయొక్క జయమును విని పాదపాభయభ్రాంతిచే వికలస్వాంతుడయ్యెను. తన బొక్కసములోని అపారధనమును దారా స్వాధీనము గావించి విశేషనైన్యముల జేకూర్ప యనుజ్ఞలిచ్చెను. స్వార్థపరులగు కొందరు చక్రవర్తిని జేరి సంధికి బ్రయత్నించినచో తప్పక తన తనయులు లోబడుదురని కుచ్చితపు సలహాలియ్యసాగిరి. దారాకీ యుదంతమంతయు దెలియ మిగుల కుపితుడై, సత్రీశాలమహారాజును, జాఫరు ఖాను లిరువురు మురాదు ఔరంగజేబుల నైన్యముల దరుమగల రనియు పిరికిపందలగు విదోహలిట్లు అన్యమార్గమును జూపి చక్రవర్తిని చలితాత్మునిగ జేయుచుండిరని నిర్భయముగ జాటెను. ఈవలుకులు శత్రుమిత్రులకు ములుకులై దోప ఆవేశాపరులై పగసాధింప కంకణముగట్టిరి.

చుంబల్ నదీప్రాంతపు రేవులనడ్డగించినచో శత్రువులా వాహినికివలిగట్టు జేరలేరని యువరాజు దలచెను అట్టివనికి రుస్తుముఖాను సత్రీశాల్ మహారాజువంటి వారిని వియోగించి యుండినచో విజయమేర్పడి యుండుననుట సందేహాస్పదము గాదు. కాని విధివిధానము వేరువిధానముగా నున్నప్పుడు మానవమాత్రుల మానసములపై యుపయుక్తమార్గము లనుసరింపజాలవు. ఈయుద్ధమునకు దారా స్వయముగ బయలుదేరి

దోల్పురముజేర సంకల్పించి ముందుగ కొంతనైన్యమును బంపి వారిని బీహారునుండి సులేమాను వచ్చువరకు శత్రువర్గమును దాకవలదని యాజ్ఞలిచ్చెను. విశ్వాసపాత్రులనందరిని ఘాజాతో యుద్ధమాడబంపినందున తన్ను అనుగమించు నమ్మకమగు వారులేరని దారా చింతించకపోలేదు.

యువరాజు దోల్పురమునకు ప్రయాణ సన్నద్ధుడయ్యెను. వృద్ధుటగు పాదుషా గడగడ వడకుచు తన ముద్దుల తనయుని ముస్లిము సాంప్రదాయానుసారము ఆశీర్వాదించి పుత్రగత్ర పరిష్కంగనాభిలాషియై కుమారుని తన వెడద రొమ్మున హత్తుకొని అశేషబహుమానముల నొసంగి ఒక చక్కని రథముపై కూర్చుండజేసెను. హిందువులు ముసల్మానులు వారివారిభిధానముచొప్పున ప్రార్థనలు చేయజొచ్చిరి. రణదుంధుభులు ఘోర సమరసన్నాహాభిలాషియగు నైన్యములతో గదలిపోవుచుండ పాదుషా గోడకానుకొని తనముసలికన్నులెంతవరకు తనుజూడనిచ్చెనో సంతవరకును జూచుచుండెను.

దారా దోల్పురముజేరి చుంబుల్ స్రవంతీతీరప్రాంతముల గాచుచుండెను గాని కయుక్తికి పేరుగాంచిన ఔరంగజేబు తన నైన్యముల దోల్పురమునకు నలుబదిమైళ్ల దక్షిణమున నదినీ సురక్షితముగా దాటి దారా నైన్యముల వెనుకవైపునకు వచ్చెను. దారా యిక చేయునదిలేక హుటాహుటి అగ్రా నైన్యమునకు

యెనిమిది మైళ్ల దూరముననున్న సాముగర్ ప్రాంతమునకు వచ్చెను.

యువరాజు నైన్యము 60,000 మురాదా ఔరంగజేబుల బలము 50,000, దారానైన్యము లెక్క కు మిక్కుటముగ నున్నను అందర్థముకూడ దారా సన్నిహితులుకారువలన పాదుషా నైన్యమునగల ఇరానియనులు, తురానియనులు దారా యభిమాన పాత్రులగు హిందువుల, రాజుపుత్రుల, నెయ్యదుల భారతజనన ముస్లిముల యేవగించుకొనుచుండిరి. అదియునుగాక దారా యుద్ధానుభవమించుకొనలేక సుల్తానుని స్వర్నభవనమున పసిడి పంజరములోని చిలుకవలె బెరిగి వేదాంతాది శాస్త్రవతన ఫలిత ముగ సమగ్రపురుషయత్నములేక యేదైవముపై భారమువైచి మంత్రతంత్రాది మాయలనమ్మిన మాత్రమున విజయము జేకూరునని విశ్వసించుచుండెడివాడు ఔరంగజేబట్లుగా కరణ రంగ విశారదత్వానుభవముగలిగి కుటిలాగ్రేసర చక్రవర్తియై శత్రువర్గసంఘీభావబలమును సన్నగిల్లజేయు కుతంత్రుడై దీర్ఘ దృష్టి, యెత్తునకు పైయెత్తు వేయగల సామర్థ్యముగలవాడు ఒకరు శాంతితత్వవిచారమూర్తి మరియొకరు తేనెబూసినకత్తి ఔరంగజేబు సాముగర్ యుద్ధభూమి జేరుటకు మున్నె దారా నైన్యములోని ముస్లిములు యతోద్రేకపూరితులజేసియు, రాజ పుత్రులకు రాజ్యకాంక్షజూపియు లోలోన యెంతోమందిని తన వైపునకు త్రిప్పుకొనియుండెను. అమాయకుడగు దారాకీ విష యములు తెలియవు ఇక యువరాజు విజయము నిశ్చయమని నమ్ముటెట్లు!

బౌరంగజేబు నైన్యములు సాముగర్ను సమీపించెను. ఆ దినమే దారా నైన్యము అలసిపోయియుండిన శతృనైన్యమును దాకియుండినచో విజయము నిక్కవముగ జేకూరియుండును గాని దారా బౌరంగజేబుచే యుద్ధమునకు దలపడినప్పుడు సంగర రంగమున దిగుట పాడియనిదలచెను. నాల్గయిదు దినములు గడచినను తమ్ముడు యుద్ధసన్నద్ధుడుగానందుచే తానే ఆ యిసుమ ప్రదేశమున తన నైన్యములనడిపించెను. జాఫరుఖాను శతఘ్నుల నైన్యములతో ముందునడచెను. అందు ఐరోపీయులు సహితముండిరి. వారివెనుక తుపాకులుగల పాదాతినైన్యము, వారిననుసరించి 500 లొట్టిపిట్టలు చిన్నచిన్న ఫిరంగులతోడను, వానివెనుక రణకౌశలాశ్రేష్ఠములగు గజములు యుద్ధభూమికి పయనమయ్యెను. వానికి తర్వాత 10,000 వేల అశ్వదళాధిపతులైన సత్రశాల మహారాజు, దావూదుఖానుడును, ద్రోహియగు జయసింగు కుమారుడగు రామసింగు 10,000 నైన్యములతోడను వారిమధ్య దారా యెత్తైన మధగజములపై అధిరోహింప అతని చుట్టు 3,000 విశ్వాసపాత్రులు సాయుధులైనడువ కుడిప్రక్కన విశ్వాసభూతుకుడగు కలీలుల్లా 15,000 వేల నైన్యముతోడను, యెడమవైపున దారా రెండవకుమారుడైన సిపైర్ షాకో విశ్వాసపాత్రుడగు రుస్తుముఖాను ఫిరోజ్ జంగును బయలుదేరిరి.

యుద్ధము ప్రారంభమయ్యెను. పాదుషా ఫిరంగులు మోతచే రణభూమియంతయు దద్దరిల్లజేసెను కాని బౌరంగజేబు

ఫిరంగులందులకు సమాదానమియ్యనందున వారికి శతఘ్న బలము తక్కువగ నుండునని దలచి దారా కెడమనైపునుండిన దావూదుఖానుడు తన పదివేల నైనైన్యముతో శతృనైనైన్యములోని కుటికి అడ్డుపడువారినందరిని తనబద్ధమున కెఱచేసి ఔరంగజేబు శిబిరమును సమీపించెను. దారా ఆ వీరుని అప్రతిహతమగు శూరత్వమునుగాంచి సంతృప్తాంతరంగుడై విజయభేరుల మ్రోగింప నియమించి తననైనైన్యముతో రుస్తుమును సమీపించెను. ఇంతలో దావూదుఖానుడు నొక శతృనైనెనికునిచే ఖండింపబడుటచే అతని నైనైన్యమంతయు చెల్లాచెదురై పోయెను, సిపైర్ షాకో తన్ను గాపాడువారులేనందున తనవెనుకనుండిన కొద్దిమందితో వెను దిరిగెను, దారా తనస్థానమువిడచిన అజ్ఞానమునకంటె మరి యొక్కటిలేదు. ఇప్పుడు తానుండిన మధ్యప్రదేశము నైనైన్య హీనమై, ఫిరంగుల గాపాడువారులేరైరి. గజములు, ఒంటెలు అతనికి సహాయము జేయలేనిస్థితిలో కడుదూరమందుండెను. తననైనైన్యమంతయు తారుమారై తన అదుపుఅజ్ఞలలో లేనిదుస్థితి యందుండెను. అతడు తన జన్మవిరోధియగు ఔరంగజేబు సిబిరమునకుముందు నైనైన్యము పలుచనై యుండుటచే తన అదృష్టము పరీక్షింప అతనిపైబడనుంకించెను. అట్టి క్లిష్టసమయమున సత్రశాల మహారాజు రణనిహతుడయ్యెనని దారావిని తన సమర సంకల్పమును విడచి నిక్కువమును పరీక్షింప కుడిప్రక్కకు బరుగెత్తెను, సత్రశాల మహారాజు మురాదుసె నైన్యముపైబడి


రాజపుత్ర వంశగౌరవప్రతిష్ఠలు నొక్కచోటనే మూర్తీభవించు నేమోయన్నచందమున సత్రశాలులు యొందుజూచిన తానై శత్రు సైన్యముల దునుమాడజొచ్చెను. అతని వెనువెంటబోరిన ప్రతి రాజపుత్రుడును శరీరమును తృణప్రాయముగ భావించియు అత్త ను దైవాధీనముగావించియు హృదయమును విశ్వాసపాత్రము గావించియు ఒక్కని ముషమైన రణరంగమున వృధాపోసీయక సమరముగావించుచుండ సత్రశాలుని శిరము చేదింపబడి శివుని హోరములో నొక్కటియైపోయెను. అతనివెంట రాతోతురాజగు రాజారామసింగు అనువీరుడు సహితము మరణించెను. సత్ర శాలునితో అతనికొమారుడు ముగ్గురు మరదులు మరణించి స్వామిఋణమును దీర్చుకొనిరి. రాజా రూపసింగు రాతోరు మురాదునకు సహాయము జేయవచ్చుచుండిన ఔరంగజేబుపై బడెను. దారా రూపసింగునకు సహాయముజేయ వెన్నుంచెను. విశ్వాసఘాతకుడగు కలీలుదీసమయమున ఔరంగజేబు సైన్యము లతో తన 15,000 వేల సైన్యములగలపివేసెను. మాయల మారీయగు ఔరంగజేబు ఒక్కతృటిలో యుద్ధభూమిలోని ప్రతి మారుమూలలోని నిజచరిత్రను గ్రహింపగలిగెను. అతడు తనకుమారుడగు మహమ్మదును అల్లకల్లోల తరంగములలో బోరలాడుచు, దిక్కుదెలియకున్న దారాసైన్యముపైబడ నాజ్ఞా పించెను. తనకున్న ఒక్కదిక్కుగు రూపసింగు సహితము రణ నిహతుడయ్యెను. దారా కుతంత్రులమాటలువిని తనగజముపై నుండిదిగి ఒక అశ్వమధిరోహించెను. యువరాజు సైనికులు దారా యగువడమి చెల్లచెడరైరి. దారా యిప్పుడు తానుజేసిన

అపరాధమును కనుగొనినను పెనుదిరుగక యుద్ధము జేయు
 నుండెను. ఉన్నట్లుండి వేడిదుమ్ముతోగలసిన పెనుగాలి వీచి
 నారాకున్నకొద్దిపై న్యములకన్నులలోను, ముఖముపై నబడిచికాకు
 బరువ, పై న్యములోని ప్రతిమనుజుడును తమపెదవులపై తడి
 తగిలిన జాలునని తహతహలాడజొచ్చిరి. తనకుమారుడగు
 సిపైర్ షూకో యుద్ధభూమియందు బావురుమని యేడ్చుచుండెను.
 వీనినన్నియుజూచి దారా నిర్విణ్ణుడై విషాదహృదయముతో
 విలోకింపసాగెను. రాజభక్తి శిఖామణులుకొందరు దారాను
 దరిదాపులేనివానిగజేసి ఒంటరిగ విడువజాలక అతడధిష్ఠించి
 యున్న అశ్వపు కశ్యేమునుబట్టుకొని అగ్రావైపునకు మరలిరి.
 స్వామిద్రోహియగు కలీలుల్లా తన పదునైదువేల పై న్యముతో
 బారంగజేబుతో జేరకున్న విజయలక్ష్మి యెవరివివరించియుండునో
 జెప్పుటెవరితరము. ఈ సాముగర్ యుద్ధచరిత్రయందు చాల
 ప్రాధాన్యమైనది. ఈ సమరము షాజహానుకుమారులలో
 కిరీటార్హుని దప్పించి మరియొక కుమారునికి వచ్చునట్లుజేసెను.
 అగ్రా అక్బరను పేరుగాంచిన దారాకాంతుడు సాముగర్ సమ
 రమున సమసిపోయెను. దారా యీయుద్ధమున ప్రళంభమైనపై న్య
 మును పోగొట్టుకొనుటేగాక, యెట్టియాపదులందు సహితము
 నెందరినోరక్షించిన మనస్తైర్యమును సహితమతడు గోలిపోయెను.

దారా నావ యిప్పుడు తనరేవువిడచి అల్లకల్లోల సముద్రతరంగ
 ముల తాకుడులచే క్రిందుమీదగుచు నాయకుడులేనిదై శీఘ్రముగ
 నగాధ జలమున మునగి పేరు ఊరు లేకుండ ప్రపంచపు మరు
 వునకలవాలమగునట్లు దోచుచుండెను.

యెనిమిదవ ప్రకరణము

అదృష్టపు దాగుడు మూతలు



అదృష్టహీనుడగు దారా యుద్ధభూమినుండి పరుగిడియొక మహిరుచ్చాయ విశ్రమించి తనయుద్ధపు టుడుపుల దీసివేయుట కుపక్రమించు సమయమున గుండెలవియునట్లు శత్రువుల భేరి మ్రోత వినబడెను, దారానిశ్చలుడై హృదయము, బొందు, విషాదము, కన్నీటి ప్రవాహమున దెలియుచుండ కటికనేలపై బరుండుకొనెను. తోడనున్న నైనికు లతనని ఆగ్రాజేర తొందర బరువసాగిరి.

దారా మిగుల ఖిన్నుడై “విధివిధానము ననుసరించి జరుగవలసినదేను. ఇప్పుడే జరిగిపోనిమ్మని” నుడివిగూర్చుండెను. కాని ఆత్మీయుల బలవంతమువలన నెట్టులో ఆగ్రాజేరి జనకుని దర్శింపక తనసౌధముననే బరుండెను. మృతప్రాయుడైన దారా పాదుషా ముఖమును జూడలేననిజెప్పి పంపెను. పాదహీను తనకుమారునకుజరిగిన భయంకర విపరీతపరాభవమును విని మిగుల వాపోయి పుత్రుని దర్శనమియ్యమిగుల దీనముగ వార్తలంపెను. పాదుషా అజ్ఞాను బద్ధుడై దారా భార్యయగు నదీరబేగముతోడను, బిడ్డలతోడను జనకుని సౌధమును జేరెను. ఆ కృష్ణహిమాచల పర్యంతము గడగడ లాడించిన వృద్ధచక్రవర్తిప్పుడు దాపులేని బాలునివలె తనయుని కౌగిలించు

కొని బిగ్గరగ యేడువజొచ్చెను. జనానాయంతయు హృదయ విదారకములగు రోదనములతో నిండిపోయెను. పాదుషా గడ గడ లాడుచున్న తన దీర్ఘపు చేతులతో దారానుస్పృశించి, “నాయ నా ఇది కడసారి చూపులేమోగదా! ఇదిగో నా సర్వసంపదల వీసికొని క్రొత్తనైన్యములతో మరల యుద్ధ ప్రయత్నము గావింపు” మని వెలరేనిమణిమయభూషణములు, ధనరాసులనుచ్చి “త్వరితగతినిబొమ్ము; ప్రాణములుండిన మరల గలియవచ్చును. నాకీభాగ్యము కలుగునో కలుగదోగదా! సర్వసంపదలు రాజ్యము లుండియు రాజార్హుడగు నా ముద్దుల తనయుని రక్షించుకొనలేక పోయితిని. నేను నా తండ్రియొడ జేసినపాపమే నేడిట్లు ప్రత్యక్ష మయ్యెను. మీతల్లి యీదుఃఖమును జూడలేకగాబోలు నన్నిచ్చుటనే విడచి పరలోకవాసి యయ్యె”నని దుఃఖింపనచ్చటనున్న వారందరు కంటదడివెట్టిరి. దారా ఆగ్రా విడచిపోవుచున్నప్పుడు యువరాజు వంటి సన్మార్గశిఖామణియగు రాజకుమారునికి గలిగిన దుస్థితికి ఆగ్రాలోని ప్రతి ఇంటనేదో మరణము సంభవించినటుల నెత్తిగొట్టుకొని విలపించుచు రోదనధ్వనులు మిన్ను ముట్ట ఆగ్రా యంతయు దుఃఖాబ్ధిలో మునిగిపోయెను.

దారా పండ్రెండు ఏనుగులపై ధనరాసులు మోయించు కొని కొద్దిభటులతోడను, తనభార్యాబిడ్డలతోడను ఢిల్లీ పట్టణము చేరెను. దారా ఢిల్లీ జేరునప్పటికి అతనితో 5000 నైన్యము

జేరుకొనెను. ఢిల్లీలోని సైనికసంపదలు దారా వశమగునట్లు చక్రివర్తి శాసించెను. దారా అతిత్వరితముగ సైన్యముల జేకూర్చుచు అలహాబాదు నందుండు తనతనయుడగు సులేమాను ను తన్ను గలియవలెనని వార్తనంపెను. దారా ఢిల్లీ జేరిన అయిదు దినములలోనే ఆగ్రా ఔరంగజేబు వశమైపోవుట దారా కొక నాశాఘాతమైపోయెను. దారాకిప్పుడు లాహోరునగల తన ప్రతినిధియగు ఇజిత్ ఖానువద్దకు బోవుటా లేక అలహాబాదులోని తన తనయుడగు సులేమానువద్దకు బోవుటా అను సమస్య యేర్పడెను. కడకతడు లాహోరునకు బోవుటకే సంకల్పించెను. అతడట్లు లాహోరునకు పయనము సాగింపక అలహాబాదునందు గల తనయుని సమీపించి సింహాసనమునకు ఔరంగజేబుకన్న నెక్కుడు హక్కుగల షాజాను జేరియున్నచో ఇరుసైన్యము లొక్కటిగజేరి శత్రువునెదుర్కొను బలముగలదై యుండెడిది, అంతేగాదు మురాదిప్పుడు అన్నయగు ఔరంగజేబు తన్ను మోస గించినను, నిజస్వరూపమెరిగిన షాడగుటచే నతడును సమయము నకు వేచియుండెను. మరియు జస్వంతుడు రాజపుత్రస్థానము సుండియు; పంజాబు కాబూలులనుండియు; బీజపూరుగోల కొండా ది ప్రదేశములనుండియు; ఔరంగజేబుపైబడి శత్రువిచ్ఛేదమును గావింప గారణమైయుండును. వినాశకాలే విపరీతబుద్ధి యన్నట్లు, దారా లాహోరే శరణ్యులగా భావించెను. అందుచే ఔరంగజేబునకు తనశత్రువుల నొక్కొక్కరిని ప్రత్యేకముగ మారణ

హోమమున దోయునదృష్టము లభించెను. సులేమానుషాకో యైనను హిమాలయా పార్శ్వాంతమార్గమున తండ్రినిజేర సాహసింపక పినతండ్రిని సమీపించియున్నచో గొంతవరకైన సమంజసమై యుండెడిది.

అపార సంపత్తితో ఢిల్లీనుండి కదలిన దారా 10,000 నైన్యముతో లాహోరు నగరము జేరెను. దారియందు సల్లెజు నదీతీరమున దావుదుఖానును శత్రువుల దాటనీయకుండుటకై నియోగించి లాహోరుజేరినదే ఇజతుఖాను 5000 పౌజుదారులతో దావుదునకు సహాయమంపెను, కొలదికాలములో 20,000 నైన్యము జేరుటచే దారాకు మంచికాలము మరల మరలినట్లుండెను. జుమ్మూరాజైన రాజరూపుడు సహితము దారాకు తాను లెక్కకు మిక్కుటమగు కొండజాతుల నైన్యమును జేర్చునట్లు మాటబెట్టెను. దారా, రాజపుత్రులపై ప్రభలతర విశ్వాసములు గలవాడగుటచే రూపసింగునకు విశేషధనమునిచ్చి నైన్యముల సమకూర్ప నియోగించెను. మహారాజ్ఞి నాదిరుబేగము సహితము తన చనుబాలను రాజరూపునికిచ్చి పానమొనరింపమనెను. ఆ కాలపుటాచారముననుసరించియే బేగముగారి చనుబాలను త్రాగినవారు నాటినుండి తనబిడ్డలయినట్లు దలపబడుచుండెను. అట్లగుటంబట్టియే రూపసింగు తమ్ము మోసముచేయక పుత్రవిశ్వాసముంచునని యెంచిన దారాబేగముగారట్లు జేసిరి. కాని అవిశ్వా

సహృదయులకెన్నిజేసినను తమ నీచత్వము మానరు అట్టివారి చరిత్రవలన దేశచరిత్రలు కళంకితా పూరితమగు కథలతో నిండి యుండవు. ఒక సంవత్సరములోపలనే రాజరూపుడు తల్లిపాలు గుడిచి పీపుగ్రుద్దెనన్న రీతి లక్షల ద్రవ్యమును దారావలన బొంది ఔరంగజేబునకు సహాయముజేసి దారా కవజయము గల్పించెను. ఐరోపియనులు దారాకు కడపటివరకు విశ్వాసపాత్రులై తమదేశ గౌరవమును చిరస్థాయిగ స్థాపింపగలిగిరి.

సాముగర్ యుద్ధమునుండి విడిపోయిన ఇటలీదేశస్థులగు మనూషీయను యుద్ధవీరుడు దారావంటి సౌమ్య రాకుమారుని విడువలేక మారువేషమున అనేక కష్టములబడుచు లాహోరు చేరి దారాను దర్శించెను. ఆనాటికి మనూషీ దారాకేగాక తాను చూచినదంతయు వ్రాసి దేశచరిత్రకు సహితమెంతేని మహోప కారమొనర్చెను. దారా లాహోరునకు వచ్చిన ఒక మాసము నకు ఔరంగజేబు బహదూరుఖానును గొప్పనై న్యముతో సల్లెజు నదినిదాటి లాహోరును ముట్టడింపబంపెను. అతనికి తోడుగ స్వామిద్రోహియగు కలీగుడుగూడ వచ్చెను. బహదూరుఖాను దారానై న్యముల కనుగప్పి సల్లెజునదిని మరియొకచోట దాటి లాహోరును సమీపించెను. శత్రునై న్యములింత త్వరితముగ వచ్చునని దారా భావింపలేదు. సులేమానుషాకో తన్నువచ్చి గలియువరకు శత్రుబాధ వుండదని దలచెను. దయ్యమునకు

సముద్రమునకుమధ్య శానుండునట్లగవడెను. లాహోరునందుండుటా లేక లాహోరుపట్టణమును విడచుటాయనుట సమస్యయైపోయెను. సహాయము జేయుదమనేవార్త యేమూలనుండియు రాదయ్యె. విజయలక్ష్మిని పోగొట్టుకొన్న దారా తనకై యనేక ప్రాణులాహుతియై వారి భార్యాబిడ్డలేల శోకింపవలయునని దలచెను. అట్టియుదార హృదయమూర్తికే ఇట్టి అపజయము కలుగుట ప్రకృతియొక్క విపరీత చేష్టితముగాక మరేమనవచ్చును! విశ్వాసపాత్రుడగు దావూదుఖాను లాహోరును విడచిపోవుట సమంజసము గాదనియు సిపైర్ షూక్ ను నైన్యాధిపతిగావించి శత్రునైన్యముల నెదుర్కొనుచే యుత్తమమని సలహానిచ్చెను. దారాకూడా అందులకు సమ్మతించెను. విధి యెదురుతిరిగి నప్పుడు అడుగడుగునకు అడ్డంకులేగదా! ధైర్యమును మాత్రము క్రమక్రమముగా గోలిపోవుచుండిన తనభర్తకు ప్రాపై ధైర్యము భోదించుచు సహధర్మచారిణియై కష్టములందు పాల్గొనుచు పీరవని తయై యొప్పారిన సాద్యీమతల్లియగు నదీరాబేగమాసమయమున తన కనులముందుండొక్క కూమారుని రణభూమికిబంప సాహసింపదయ్యె. ఆమెను సమ్మతింపజేయుటకు రెండుమూడుదినములు బట్టెను. సిపైర్ షూకో యుద్ధభూమికి వెడలుటకాలస్యమైనందున దావూదుఖాను డొంటరిగ అపారమగు శత్రునైన్యములనెదుర్కొనలేకపోయెను. ఔరంగజేబే స్వయముగా నచ్చట ప్రత్యక్షమయ్యెను. ఔరంగజేబు రాజా రూపసింగును సహితము

కలీలునకు సహాయముజేయబంపెను. తమ పూర్వ ప్రభువును నాశనమొనరింప యీ విశ్వాసఘాతకులిద్దరాకచోట గుమిగూడిరి దారా విషయముల గ్రహించి సిపైర్ షాకోను తన్ను గలిసికొన మని దెలిపి దావూదుఖానును చాలినంతవఱకు శత్రునిరోధనము గావించి కాల విలంబమొనరింపమని తాకీరు బంపెను. విరోధముల సృష్టించుటయందగ్గితాంబులము ఔరంగజేబుదే; దావూదుఖానుని విశ్వాసపృష్టిజూచి వివ్వెరపడి దావూదుఖాను దారాను బట్టిఇచ్చెదనని వ్రాసినట్లును ఆ జాబును తానుజూచి మిగుల సంతసించి అతనిని తన సర్దారులలో నొక్కనిగజేసికొని నట్లు నొకలేఖనువ్రాసి వార్తావాహుల చేతికిచ్చి దావూదుఖానుని వద్దకు బోవునట్లు నటించుచు దారాసైనికులకు దొరకునట్లు వారికి జెప్పి పంపెను. వారును ఔరంగజేబు నాజ్ఞననుసరించి దారా శిబిరముచెంత దిరుగుచు వారికనుమానము గల్పింపజేసిరి. దారా సైనికులు వారినిబట్టి దారా యెదుట నిలువబెట్టిరి. దారా వారిని బుజ్జగించి వారి నిజవృత్తాంతమడుగ ఆ వార్తావాహులు మిగుల భయపడినవారివలె నటించి తమదట్టియందు దాచియుంచిన వుత్తరముల యువరాజునకందజేసిరి. ఆ కమ్మను దిలకించినవెంటనే దారా కనులశృఘ్రితములయ్యెను. తుదకు దావూదు కూడా ఇంత యవిశ్వాసమైపోయెనాయని జింతించి ఔరంగజేబు భటుల దండింపకయే బంపివైచెను. వారు ఔరంగజేబువద్దకు వచ్చి

జరిగినదంతయు విజ్ఞాపింప నతడు తానువేసిన విత్తులు మొలకెత్తి బ్రహ్మాండమగు వృక్షముగాక పోదని దలచి మిగుల సంతసించెను.

దావూదుభాను డబీయాన్ నదీతీరమున కలీలు రాజాజయ సింగులను, తనశక్తికొలది నిరోధించి ఇక వీలులేదని అచ్చట విడచి పలాయనమగుచున్న తనస్వామినిగలసికొనెను. దారా ఔరంగజేబిడిన కృత్రిమ సన్నిహితంబుగు సురాపాన మొనరించి మత్తెక్కిన వాడగుటచే దావూదుభానుని విశ్వసింపక అతనిని తన్ను పరిత్యజింపమని జెప్పెను. దావూదుభానుడు యువ రాజులు బలుకుటవిని మిగుల చింతాక్రాంతుడై నిజమెరింగి తన గుడారముననుండిన భార్యబిడ్డల కనికరములేక ఖండించి దారా మోగ్రలమోకరించి ఔరంగజేబు జేసిన మాయాజాలమునకు జిక్కుకొనక తన నేవ నంగీకరింపవలయుననియు, తన భార్య బిడ్డల పైగల తీపిచే ఔరంగజేబును జేరనుద్యమింతునను దురూహ బాపుటకే వారినందరిని సంహరించితి ననియు దీనాతి దీనముగ బ్రతిమాలి కన్నీటిచే దారా పాదముల గడిగిపైచెను. అట్టి విశ్వాసపాత్రుడగు దావూదువంటి వారే ఈ లోకమున మరి నలుగురున్నచో నీభూతలము స్వర్గలోకమైపోయి యుండునుగదా! పొట్టవిచ్చి చూసిన గారడవిద్యన్నట్లు దారా దావూదుభానుని విశ్వసింపడయ్యెను. అందువలన నికచేయునదిలేక తనమాతృస్థాన

మగు హిస్సారునకు అతడువెళ్ళి మిగిలిన తన జీవితకాలమంతయు సందేగడపివై చెను. దావూదుఖానుని సుగుణమునకుహర్షించి క్యారుడగు ఔరంగజేబు సహితము అతనికి కిల్లతునుగూడ బంపెనని యొక ప్రతీతిగలదు.

దారా లాహోరునుండి దీసికొనిపోవుచుండిన ధనసంచయముచే నాకర్షింపబడి 14000 వేలమంది నైనికులు దారా ననుగఱ్ఱించి ముల్తాను పట్టణమువరకుపోయి అచ్చటినుండి ముందునకు బోవ సాహసింపక 7000 వేలమంది వెనుకకు మరలిరి. మిగిలిన నైన్యము చావుతప్పి కన్నులొట్టబోయినదన్నట్లు ప్రయాణ ప్రయాసతో సగముజచ్చి బక్కరుకోటను జేరిరి. అచ్చట దారా అయిదు దినములు విశ్రాంతి తీసికొని తన జనానా స్త్రీలను, విశేష ధనసంచయమును, అపార యుద్ధసామగ్రిలను వసంతుడను కొజ్జాయధనమందుంచి సుక్కూరునకు వచ్చెను. ఔరంగజేబు ముల్తాను వరకు అన్నను దరుముకొనివచ్చి ఘాజా అపార నైన్యములతో ఆగ్రాపై వచ్చుచున్నాడనివిని దద్దరిల్లి షేక్ మీరు నవ్విభానను యిరువురు సర్దారుల దారాను వెంటనియోగించి తాను ఆగ్రాకు వెడలిపోయెను.

దారా సుక్కూరువద్దచేరి పర్షియా చక్రవర్తియగు షాఅబ్బాసును ఆశ్రయించుటా ఆగ్రాపై మరల దండయాత్ర వెడ

బటాఅని యోచించి పర్షియాచక్రవర్తికి సహాయము జేయజెప్పి
 పంపగా నతడు బక్కరులో యువరాజుసంపదలు తన యధీనము
 చేసినయెడల యోచింతునని బదులుపంపెను. దారా దౌర్భాగ్యమే
 మనవచ్చునో తెలియకున్నది. తానుమరల సైన్యసమేతుడై
 అగ్రాను ముట్టడింప బోయియుండినచో షాజా దారాకుమధ్య
 ఔరంగజేబుసైన్యము నశించిపోయియుండును. దైవచిత్రమేమో
 గాని దారాకట్టి యవకాశమును వృథాబోసీయకుండుటకై బ్రయ
 త్నింపక సింధూనదిమార్గముగ కచ్చీద్వీపమునుజేరెను. సవ్షీ
 ఖాను, షేక్మీరులిరువురు దారాను కొంతదూరమువరకు వెన్నాడి
 షాజాపైదాడివెడలుటకు ఔరంగజేబును బిలువవారు దారానువిడచి
 అగ్రానుజేరిరి. దారా కచ్చిమహారాజును గలసికొన నతడు దారాను
 మిగులగౌరవించి తనకుమార్తెను సిపైరుషాకోకునిచ్చి వివాహము
 గావించెను. దారాకుమరల మంచిదినములురానున్నవా! యనునట్లు
 దోచెను. దారా షాకోకచ్చియందు అదరణగొని కతేవారు రాజును
 దర్శించెను. అతడును దారానుచాల గౌరవించెను. మురాదు పాలిం
 చుచుండిన భాగ్యసంపన్నమైన గుజరాతు రాజులేనిరాజ్యమైయుం
 డెను. తమప్రభువగుమురాదును ఔరంగజేబు మోసగించి జంపి
 నందువలన మురాదు క్రిందికిద్యోగులు ఔరంగజేబు పైగినిసి
 యుండిరి ఔరంగజేబు గుజరాతునేలుటకు షానరాజుఖానుని బంపి
 యుండెను. దారా 3000 వేల సైన్యముతో అహమదాబాదును
 సమీపింపగా షానరాజుఖాను మిగులప్రీతితో దారాను ఆహ్వానిం

చెను. ఆనాడుమొదలు దారా గుజరాతుప్రభువయ్యెను, ప్రతిదినము దారా ప్రజలకు దర్శనమిచ్చుచుండెనేగాని బ్రతికియున్నజనకుని గౌరవార్థమై తానుపాదుషాయని పేరుబెట్టుకొన సాహసింపలేదు కొలదికాలములో దారా ధర్మబుద్ధి 22,000 నైనికుల నాకర్షించెను. దారా సూరత్తునకొకచిన్న నైన్యముబంపగానది యవలీలగా వారివశమై అపారమగుధనము, యుద్ధపరికరములు దొరికెను. దారాసహాయపడకయుండినచో గోల్కొండ, బీజపూరునగరములు నేలమట్టమై యుండెడిదనుటకు మాచదువరులిదివరకే గ్రహించి యుందురు. వారినిప్పుడు సహాయమపేక్షింప దారాదలచి దక్షిణ దేశ దండయాత్రజేయ సంకల్పించెను. గాని దారా దుర్దినముల సంతమైనప్పుడు అట్టిమార్గమునకు అడ్డంకులే లేకుండునా! అట్టి ప్రయత్నముననున్నప్పుడు ఔరంగజేబు షాజాచే ఓడిపోయి నట్లును; జస్వంతుడు అశేషమగు ధనసంచయమును; ఔరంగజేబు కొల్లగొట్టి దెచ్చినట్లును, ఒక విపరీతప్రచారము వ్యాపించెను. అమాయకుడగు దారా ఈప్రచారమునునమ్మి దక్షిణదేశమునకు బయలుదేరక ఆజమీరునకు పయనమయ్యెను. అతడు రెండుమజలీలు వేయునప్పటికి; ఔరంగజేబు షాజానుదరిమివైచి సంపూర్ణ విజయమందెననియు తానువినినది గాలివార్తయేగాని వాస్తవము గాదనియు దెలియవచ్చెను. మహారాజు జస్వసుడు ఔరంగజేబుపై దాడివెడల సన్నద్ధుడగునట్లు దెలియవచ్చుటచే దారా జస్వంత మహారాజును దర్శింప జోద్ పుర పరిసరప్రదేశమునకు వెడలెను.

కాని జన్మంతుడు తన్నాహ్వనించుటకు వచ్చునట్టి చిహ్నముగాని తానువినిన యుద్ధసన్నాహపు యేర్పాటులుగాని గోచరముకాదయ్యె. జన్మంతుని తనరాకనుగూర్చి జెప్పిబంప అతడుదారాను ఆజ్ఞీరు జేరమనియు తానుసర్వచిహ్నముజేసిన యనంతరము తనతోజేరె దననిజెప్పి బంపెను. ఇకజేయునదిలేక దారా ఆజ్ఞీరుజేరెను. రాజపుత్రులకు తలమానికమువంటివాడగు మహారాజాకు సహాయమర్పించి యీవిధముగ వ్రాసిబంపెను.

మహారాజా రాజసింగు మహారాజులుంగార్కి శరణార్థి యగుయువరాజుదారా వినయపూర్వకమునర్పించునదేమన:-

సూర్యకులవంశ ప్రదీపులగు మీరు రాజపుత్రవంశభాస్కరులవంటినారు. న్యాయాన్యాయ విచక్షణా పరిశీలనకు మీయది అగ్రతాంబూలము. చక్రవర్తిమీపై అగ్రహించి చిత్తూరును నేల మట్టము గావింపదలచినప్పుడు నేనట్టియనుచితము గానీయక సాయమొనరించినవిషయము మీబోటి ఉచితజ్ఞులకు జ్ఞాపకముండకపోదు. శరణార్థులగా పాదయసువుల, భోగభాగ్యముల, తృణప్రాయముగనెంచిన మీ యశోచంద్రికలగూర్చి స్వర్ణాక్షరములతో దేశచరిత్రలందు లిఖింపబడుటయేగాక మీవీరగాధగీతములు ప్రతి గ్రామమున దేశములుప్పొంగ గానమొనరింపబడుట సత్యేతరము గాదు. అట్టిమీయెడకు శరణార్థమైవచ్చిన ఒక చక్రవర్తికుమారుని

రక్షణమొసంగక పోరను ధైర్యము మమ్ము బురిగొల్పమీయండ
జేరితిమి. మాకీనమయమున యభయహస్తమిచ్చిగాపాడి మీకీర్తి
కింకను వన్నెదేగలరని విశ్వసించుచుంటిమి.

15 జనవరి 1659

ఇట్లు,

ఆ జ్యోరు.

శరణార్థియగుదారా.

హృదయ విదారకమగునీలేఖ మహారాణా రాజసింగు
మనస్సునుకరిగింపదయ్యె. అతడెట్టిప్రత్యుత్తరము దారాకుబంప
లేదు. మహారాణా షాజహానుతో దలపడి కొన్నిపరగణాల బోగొ
ట్టుకొనియుండెను. అనాడు దరాప్రయత్నమువలన రాణాగారి
ప్రధాననగరము నాశనముగావింపబడక విడచిపెట్టబడెనేగాని
చక్రవర్తి ఆక్రమించినప్రదేశములు ఔరంగజేబుమిత్రుడును, చక్ర
వర్తి సేనాధిపతియగు సాదుల్లాఖాను వత్తడివలన రాణాకు ఒప్పు
గింపబడలేదు. వానిని మరలసాధించు పలవరింపుదప్ప రాణాకు
తదితర కీర్తిప్రతిష్ఠలయందు మాధుర్యమగుపడదయ్యె. అందు
వలన నాతడు ఔరంగజేబునాశ్రయించెను. చతురుడగు ఔరంగజేబు
రాణాను తనవైపునకు ద్రిప్పుకొనుటకై దక్కనునుండి దండ
యాత్రవెడలునపుడు రాణాకుజేరవలసిన నాలుగుపరగణాలు అత
నికిచేరునట్లు జేయుదునని వ్రాసిపంపెను. తాను దార్ ముక్యుద్ధ

మునవిజయుడైనదే రెండవతూరిరాణాకు తనకుచేరవలసిన రాష్ట్రముల తానేఆక్రమింపవచ్చుననియు, భగవంతుని దయయున్నచో నతనినికను గొప్పరాష్ట్రములకధిపతి జేయుదుననియు వ్రాసెను. సాముగర్ యుద్ధానంతరము మహారాణాకు, ధనగర్ పూరు. వంశవారా, వంశావరునగరములనిచ్చి అతనిని తనవైపునకుదిప్పకొని యుండెను. ఔరంగజేబునకుగల మతద్వేషముదెలిసిన హిందువులను తాను స్థిరపడువరకు నిశ్శబ్దముగనుంచుటకొరకే ఇట్టివన్నాగమునుబన్నెను. ఔరంగజేబొనగిన ఆశామధుపానమత్తుడైన రాణా నిజమెరుంగక దారా సాయముజేయననుట వెట్టిదనముగాక మరేమనగలము.

రాణా తోడ్పడునను నాశ విరాళయైనప్పుడు దారా జనవంత మహారాజునొద్దకు రూబిన్ చందును రాయబారిగా బంపెనుగాని అతడటునిటు గానటులజెప్పి బంపెను. అంతటితోనూరుకొనక తన కుమారుడగు సిపైరుషాకోనుసహితము మిగుల కనికరముగలుగునట్లు ప్రార్థింపజేసెనుగాని దారాను ప్రాణసమానముగ జూచుచుండిన జస్వంతుడతనితో జతపడుట కియ్యకొనడయ్యె. జస్వంతుడిట్లేలయొసరించుచుండెనో యోచింతము. కజ్వా యుద్ధమున ఔరంగజేబు షాజాను ఓడించినసమయమున జస్వంతుడు సహితము యుద్ధమునకు వెడలియుండెను. అందువలనగలిగిన ఔరంగజేబు కోపాగ్నిని జల్లార్చుటకై దారాను తనసమీపరాజ్యము

మునజేర్చుకొని, నాతని యుద్ధసన్నద్ధునిగానీయక కాలాహరణము జేయించుచుండెను. జస్వంతుడు మొట్టమొదట దారాను తనవద్దకు రమ్మని బిలచినప్పుడు నిజముగ జస్వంతుడు యుద్ధప్రయత్నములు జేయుచుండి యే యువరాజును బిలచియుండెను. కాని ఇంతలో ఔరంగజేబునైన్యములు తనపై పగసాదింప వచ్చుచున్నవని విని భయముజెందుచుండ గోరుచుట్టుపై రోకలిపోటన్నట్లు పిడుగువంటి వుత్తరమొకటి రాజా జయసింగువద్దనుండి జస్వంతునికివచ్చెను. ఆ వుత్తరమునందిట్లుండెను.

“మహారాజ జస్వంతసింగుగారికి తమ శ్రేయోభిలాషి మహారాజ జయసింగు వ్రాయులేఖ విధానమెట్టిదన, దరిదాపులేక నశించుపోవుచున్న దారాకునీవు చేయుసహాయమెట్టిది? అట్లుచేయబూనుట నీకును, నీకుటుంబమునకును వినాశముదెచ్చునేగాని నిర్భాగ్యుడగు దారాకెట్టి శుభమొనగూర్పలేవు. అందువలన నీవు ఔరంగజేబుచే క్షమింపబడవు. నేనును నీవంటి రాజమాత్రుడనగుటచే రాజపుత్రరక్తము నిష్కారణముగ భూమిపైబడుట కిచ్చపొడముటలేదు. ఇతర రాజపుత్రరాజులు సీతోజేదురురను నమ్మకముమాత్రము వదలిపెట్టుము. అదివట్టి భ్రమోపేతమేయగును. అట్టి సీప్రయత్నము నిరోధించుటకు చాలినంత అవకాశము లేకపోలేదు. రాజపుత్ర రక్తస్థావనిరోధము గావించుటకు ప్రతి రాజపుత్ర రాజునకు గలుగదు గావున నిన్ను రాజపుత్రస్థాన

మంతయు పీనుగులు పెంటజేయు యుద్యమమునకు దోహదము జేయనంగీకరింపరు. అట్లుగాక నీవు దారాను అతని అదృష్టా దురదృష్టములకే విడచినచో నౌరంగజేబు గత శతృత్వమంతయు మరచి పోగలడు. కణ్వా యుద్ధభూమినుండి నీవు దెచ్చిన యపారధనమును మరల జెల్లింపవలయుననిగోరడు. అంతేగాదు నిన్ను గుజరాతునకు ప్రభువునుగూడ జేయును. అందువలన నీవు కలలోనైనను వదలువని అయోచిజముగ లభించిన పదవినిగొని నెమ్మదిగ నుండనగును. పైకనిన నియమములన్నియు తు. చ. తప్పకుండ నెరవేరుటకై నేను త్తరవాదిగ నుండును.

ఇట్లు.

నీ శ్రేయోభిలాషి

జ య సి ం గు.

అనుకొనని లాభములు రక్తపాతములు లేకనే లభింప నున్నప్పుడు వలదన్నను లక్ష్మీరానున్నప్పుడు మోకాలడ్డువారెవరుం దురు. జస్వంతుడు ధర్మాభిలాషియైనను ఔరంగజేబుయొక్కయు. పారసీకనైన్య భతికిని జయసింగుజూపిన ఆశకును, మధ్య నిలచి పోయి దారాకు సహాయముజేయ ముందుకురాకపోయెను. గాని

మానవంతుడగు జన్మంతుడు ఆశకుడానుడై కొద్దికాలము మాత్రమే యుండగలిగెను. జన్మంతుడు తన ప్రలోభనిద్రనుండి లేచునప్పటికంతయు జారిపోయియుండెను. దారా అప్పటికి యీపాపపు లోకమున నికనుండుట నింద్యమని యస్తంగతుడై పోయియుండెను.

రాజా జన్మంతుసింగులచే జారవిడువబడిన దారా యిక చేయునదిలేక కడపటిప్రయత్నముగ యుద్ధసన్నద్ధుడయ్యెను. తన కుటుంబమును ఆజ్ఞీరునందుంచి కొద్దిపాటిసైన్యముతో దియోరాయి కొండ కనుమలుజేరి నైయ్యదుల కొక్కొక్క సైన్యమిచ్చి పర్వతములందు కందకములలోనిలచి యుద్ధసన్నద్ధులైరి. ఔరంగజేబు స్వయముగ సైన్యములతోవచ్చి దారా సైన్యములదాకెను. ఇరుసైన్యములకు తీవ్రముగ యుద్ధము ప్రారంభమయ్యెను. దారా అర్ధాంగియగు నదీరాజేగముగారి పాలను ద్రావి పుత్రుడునని శపథముగావించి లక్షలరూప్యముల చూరగొనిన రాజపుడే దారా యుద్ధవ్యూహమును బగులగొట్టెదనని ఔరంగజేబువద్ద శపథముగావించి పర్వతారోహణ సామర్థ్యపరులగు వేయిమందితో పర్వతములనెక్కి శత్రుసైన్యములకు మార్గముగల్పించెను. ద్రోహత్యమున నతని తమ్మునివంటివాడగు రాజా జయసింగు ఫిరంగులతో దారాను సమీపించి ఫిరంగులు బ్రేల్చెదము; దారాను తప్పకొనుమని వార్తనంపెను. దారా యీవార్తవిని నిజముగ విభ్రాంతుడై

యెడమవై పుననుండి తొలగిపోయెను. జయసింగు యొనర్చిన మోసమువలన దారా సైన్యములు ఓడిపోవుటకు కారణమయ్యెను. పాపము వృద్ధుడగు షానవాజుఖానుడు ఫిరంగి ప్రేలుడులోగలసి స్వామికార్యములకై ప్రాణములర్పించి స్వర్గమున విశ్వాసపాత్రులు జొందు వుచితస్థానముబొందెను. సైనికులు కడపటిప్రయత్నముగ దారాకొరకై హోరాహోరిగపోరి 5000 వేల శత్రుసైన్యములను దునుమాడ్చి కృతార్థులైరి. దారా కచ్చికి బోవునపుడు అతనిని బట్టుటకై వెన్నాడిన అవిశ్వాసపాత్రులగు షేక్ మీర్ మరణించె. దిలీరుఖానుడు గాయముబొంది జీవన్మృతుడయ్యెను. దారా యీ యుద్ధమున మొగల్ బిడ్డడై రాజకుమారుడను పేరు నిలువబెట్టుటకై దినమంతయు మిగుల పుద్రేకపూరితముగ బోరెను. గాని లెక్కకుమించిన శత్రుసైన్యమందు బ్రయోజనము లేకపోయెను. ఇక యుద్ధమాడినను ప్రాణాహతిదప్ప నన్యలాభముండదని గ్రహించి తనకుమారుడగు సిపైర్ షాకో, మక్ బల్, ఫిరోజ్ అను సర్దారులతోడ జననా సమేతుడగు గుజరాతు దిక్కుగ ప్రాణరక్షణార్థమై పయనము సాగించెను.

తొమ్మిదవ ప్రకరణము

దారా--నాటకాంతము

హంస తూలికాతల్పంబున బవ్వళించి, నేవకాబ్బిందము అడుగులకు మడుగులొత్తుచుండ, నోరుగదల్పక, పెదవి విప్పక,

కనుసన్నలతో సమస్త కార్యములు నెరవేర్చుకొనుచుండిన మహా చక్రవర్తి కోడలు నదీరాజేగము తననాధునితో యెడారిమయప్రదేశ మున ప్రాణ మరచేతబట్టుకొని బరుగిడవలసివచ్చె. సీరున్నప్పుడు మండ్లకములకు గొడువలేనట్లు. సంపదలున్నప్పుడు దారాకు నేవకాబృందమునకు గొడువలేకుండెను. సంపదసన్నగిలి కష్టములు సంప్రాప్తింప 20,000 నైన్యము మాయమై 2000 మంది మాత్రమే మిగిలిరి. దినమునకు ముప్పదిమైళ్ళవంతున పయనము సాగించుచు విశ్వాసపాత్రుడగు ఫిరోజుతో గుజరాతువై పునకు మరలెను. జయసింగు, జస్వంతసింహులిద్దరు 20,000 నైన్యముతో దారాను వెన్నాడజొచ్చిరి. జస్వంతుడుమాత్రము జయసింగుతో దారాను దరుముకొనిపోయిన అవరాదమునకు, జీవితమంతయు పశ్చాత్తాప తప్త హృదయుండై ఔరంగజేబును యేవగించుకొనుచు, అతనిని తుదముట్టింప ననేకపర్యాయములు బ్రయత్నించెను. కాని యది కేవలము గత జలసేతుబంధనమైపోయెను. దారానుగాని అతని కళేబరమునుగాని మరలిరావలదని ఔరంగజేబు జయసింగునకు కఠినపు ఉత్తరవులనుబంపెను. దారా కెవరును శరణాగతభిక్ష మియ్యగూడదనియు, అట్లు దారా నాదరించిన వారు ఔరంగజేబు పాదుషా యాగ్రహమునకుపాత్రులై సర్వనాశనమునకు గురియగుదురని జయసింగు ఫర్మానాలువ్రాయించి బరుగిడుచున్న దారా గమ్యస్థానము జేరకమున్నె రాజులకు జమీందారలకు జేరునట్లుబంపెను. విద్రోహియగు జయసింగు దారాను

దరుముటకు జూపుచున్నకొశలములో నూరింటొక పాలయినను పూజాను వెన్నాడుటయందు జూపియున్నచో మొగల్ రాజ్యచరిత్ర వేరువిధముగ వ్రాయబడియుండెడిది.

దారా నమ్మకమగు నల్పసంఖ్యాకులగు భటులతో నాకలి దప్పలతో మిగుల కృశించి ప్రయాణముజేయుచు, కోలీ దొంగల మూకలు తమపై బడుదురను భయాతిరేకముచే నిదురెరుంగక అహమ దాబాదునకు 48 మైళ్ళ దూరముననిలచి తనఉద్యోగస్తు నొక్కని అహమదాబాదునకు ముందుగాబంప అప్పటి కప్పుడే దారాచే నియోగింపబడిన గవర్నరును బంధించి కారాగార ప్రవేశ మొనరింపజేసిరనియు, అచ్చటికిబోవుట ప్రాణములకు ముప్పు నియు, దెలియవచ్చెను. జయసింగుబంపిన పర్రానాలవలన దారాకు తలదాచుకొనుటకు జానెడుస్థలమైనను దొరకలేదు.

బెర్నియరును అంగ్లవైద్యు డకస్మాత్తుగ దారియందు దారాకు దారసిల్లెను. దారా రెండవపత్నియగు రాజాదిల్ నకు కాలి యందు గాయము దగిలియుండుటచే, బెర్నియరును వైద్య సహాయమునకై తనవద్దనుండ మిగులబ్రార్థించుటచే విధిలేక బెర్నియరు ఆతనితో మూడుదినములుండెను, దారా నొకగుడారమును గూడ నోచుకొనడయ్యె. పరదాగుడ్డలే స్త్రీ జనంబుల మరుగుపరుచుట కుపయోగింపబడుచుండెను కోలీసులను దొంగలమూక తమపైబడి

తమ్ము హతమార్చెదరను వదంతి ప్రబలుటచే దిక్కులేని దారా
మిగుల భయబ్రాంతుడై బెర్నియరును ఆరాతి అంతయు జనానా
బవ్వళించు ప్రదేశమున తెరగుడ్డలగప్పి, రహస్యముగ దాచి
యుంచెను. మరునాటి యుదయమున దారా జనానాలోని, స్త్రీల
ఆక్రందనధ్వనులు హృదయ విదారకమై ప్రతికంటకన్నీరు ద్రవిం
పజేసెను. దారా కెచ్చటికి బోవుటాయను గొప్పసమస్య యేర్ప
డెను. దారా పడమటిదిక్కునకు కోలీనాయకుని ఆశ్రయింప
వెళ్ళెను. ఆనాయకుడు దారాదురవస్థనుజూచి మిగుల వగజెందెను.
తస్కరనాయకుడని పేరొంది, ప్రయాణికుల హృదయముల
దద్దరిల్లజేయు కోలీనాయకుని హృదయము, చక్రవర్తిగావలసిన
రాకుమారుని దీనావస్థజూచి ద్రవించిపోయెను. కఠిన శిలాకర్కశ
హృదయమునుండి ద్రవించిన వీరు రాజులని, శరణాగతరక్షణా
బిరుదాంకితులని, పేరుబెట్టుకొనిన జయసింగువంటి కర్కసహృ
దయములందు కాగడావెలుతురున వెదకినను కించన్మాత్రమైనను
కరుణారస మగుపడలేదు. గోముఖ వ్యాఘ్రమున నిమిడియున్న
కూరత్వము, నిక్కవమగు వ్యాఘ్రమునందుండదనుట సత్యేతర
ముగాదు. కోలీనాయకు దారా జనంబులజాల నాదరించి కచ్చి
ప్రాంతమువరకు తోడిచ్చి బంపెను. ఇంతలో దారా బాల్యమిత్రు
డగు, గుల్ మహమ్మదుఖాను యాబైమంది అశ్వదళముతోడను,
రెండువందల పదాతులతోడనువచ్చి దారాను గలసికొనెను.
దారా కచ్చిమహారాజు యింతకుపూర్వము తనకుజరిపిన మర్యా

దలే జేయునని ఆశించియుండెను. జయసింగుబంపిన లేఖాఫలితముగ కచ్చిమహారాజు దారాకు ఆశ్రయమిచ్చుటకు భయపడి, రెండుదినములు మాత్రము ఆశ్రయమిచ్చి, తనదేశపు భయంకరపు టుప్పువజ్రలమార్గముగ మరల సింధుదేశమునకు బంపెను. ద్రోహియగు కలీలుల్లాఖానుడు, దారా తన సర్వసంపదలించి యుండిన బక్కరుకోటను ముట్టడింప, నాకోటను గాపాడుచుండిన వసంతు, వసంతుడేఅయి మిగులదైర్యసాహసములతో బక్కరును గాపాడుచుండెను. జయసింగు దినమునకు యెనుబదిమైళ్లవంతున రాత్రులందు కాగడావెలిగించి పయనముసాగించుచు దారాను సమీపించుచుండెను.

దారాకిక కాందహారు మార్గమున పారశీకమునకు బోవుట దప్ప వేరువిధానము లేనందున, అతడు బెలూచిస్థానమును జేరెను. అచ్చట చాంది అను జాతివారు దారా నైనికులపైబడి దోచుకొన సాహపింప, చాందిజాతికి విరోధులైన మగసిజాతివారు వారిని దరిమివైచి, దారాను కాందహారునకు సురక్షితముగ జేర్చుటకు సమ్మతించిరి. ఇంతవరకు వెన్నంటి తనస్వామిని రక్షింపుచు వచ్చిన ఫిరోజు దారావద్ద శెలవుపొంది గృహోన్ముఖుడయ్యెను. మిత్రుడగు గులామ్ మహమ్మదు మాత్రమింకను యువరాజును విడువడయ్యె, సర్వేశ్వరునికి దారా రక్షణాసంకల్పము లేనప్పుడు మానవ మగటి యెంతమాత్రము మానసియమగును. కాందహారు

ప్రయాణమునుగూర్చి దలచినవెంటనే నదీరాజేగమ్మగారు, తదితర అంతఃపురస్త్రీలు బెలూచిల యధీనమున ప్రయాణమాచరించుటకు మిగుల భయ విహ్వలైపోయిరి. వారి గౌరవ మర్యాదలు కలారులగు నవిశ్వాసపు బెలుచ్చీల చేతిలో మట్టిపాలైపోవునని జడసిపోయిరి. అంతేగాదు పాఠశాల చక్రవర్తియగు షా అంతఃపురమున జొచ్చుట, సింహగహ్వరమున జొచ్చుచేయగునని భావించిరి. దారా స్త్రీలయలజడిబరికించుయు, తన సర్వస్వమగు నదీరాజేగము అతిసారబేధులతో బాధజెందుట జూచియు, తన కాండహారు ప్రయాణమాపుజేసి ఆస్థానమున యే సర్దారు సహాయముననైన నైన్యము సమకూర్చుకొని మరల మయూరసింహాసనమునకై బ్రయత్నింప సమకట్టెను. మరణము రానున్నప్పుడు మృత్యుముఖమునకు మానవుడు తానై వలచిపోవునన్నట్లు దారాకు తలవనితలంపుగ ఒక మానవ రాక్షసాధముడును దాదరు జమీందారునగు మాతిక్ జీవన్ అను వానినిగూర్చి తలంపు నకువచ్చెను. మాతిక్ జీవన్ చక్రవర్తికి విరుద్ధముగ ప్రవర్తించి నందున ముల్తాను గవర్నరు తనిని బంధించి పాదుషా షాజహాను వద్దకు బంపెను. షాజహాను కుపితుడై మాతిక్ జీవన్ మత్తగజ పదహాతులచే మరణింపజేయు నాజ్ఞల నొసగెను. దారా వద్ద నుద్యోగమందుండిన మాతిక్ జీవన్ మిత్రుడొకడు దారా సంతోషముగనున్న సమయముజూచి మాతిక్ జీవనుని విడిపింప మని కన్నీరు మున్నీరుగ నేడ్చి ప్రార్థించెను. కరుణార్ద్ర హృద

యుడు, ప్రాణదాతయగు దారా, మాతిక్, తనకొకప్పుడు ప్రాణాం
తకుడగునని దలవక, చక్రవర్తితో మనవిజేసి అతనిని మర
ణదండనమాపుజేయించి గజారోహణాది సమస్త గౌరవములతో
మాతిక్ జీవనుని మరల దాదరునకు బంపెను. ఆ విశ్వాసమింక
ను మాతిక్ జీవనుడు మనుసునందుంచుకొని యుండునని భావించి
అతనికి జెప్పిబంపి మగసినాయకుడగు మీర్జాను విడచి దాదర్
నగరమును జేరబోయెను. సమస్త సంపదలు బాసినను, రాజ్య
లక్ష్మి క్రీగంటనైన జూడకున్నను, గజతురగ పదాతి నైన్యములు
తన్ను విడచినను, ఊత్పిపాసాధి యిడుములబడి అలమటించు
చున్నను తన అర్ధాంగియగు నదీరాబేగమొక్కతె తన యండ
నుండి క్రుంగిపోవుచున్న ఆశలు నిరాశలుగానియట్లు ఉత్సాహ
మూర్తియై, నిరంతరము ప్రబోధించుచుండ, దారా ప్రత్యేకమగు
స్వర్గముతో తనకిక పనిలేని యటులే భావించియుండెను. మహా
సాధ్వీమతల్లియగు నదీరా రానున్న యిడుముల దెలసి వానిని
జూడలేక కాబోలు మార్గాయాశముచేతను, అతిసారబేదు
లెక్కువగుటచేతను, దారా దాదర్ జేరుటకు బూర్వమే మరణిం
చెను. దారాకు తనభార్య వియోగ దుఃఖము వర్ణింప నలవిగాక
బోయెను. మహిమండలమంతయు అతనికి కటిక చీకటి కొట్టై
పోయెను. అతని హృదయము విచలితమైపోయెను. సమస్త
మంతటితో సమాప్తియైనటుల దోచెను, తనకు భార్యయై,
మంత్రియై, శిష్యురాలై, ఆనందసముద్రమై, యొప్పారిన తన

అర్ధాంగిని సర్వేశ్వరుడు తనకు లేకుండ జేసివందులకు తన సర్వస్వమూ అనంతమూర్తి హరించినట్లాతనికి దోచెను. ఇక రానున్న యాపదలే దారా యెరుంగ గలిగియున్నచో, నవకుసుమ కోమల రాజ్యలక్ష్మియగు తన సతిని ఆ కడగండ్ల జూడక మున్నే దప్పించిన యాభగవానునికి అనంతనమస్కృతు లొన రించియుండెడివాడు. నదీరాభేగము తన శవమును భారతభూమి గర్భముననుంచు నదృష్టపు కోరికయే తన తుదికోరికయనిజెప్పి తన యసువులు బాసెను. ముస్లిమువనిత యగు నదీరాభేగము నకే భారతభూమిపై యంతపూజ్యభావముండినప్పుడు ప్రతిహైందు వునికెంతటి యభిమానము తన మాతృభూమిపై నుండవలెనో జక్కగ యోచించుడు.

ఏ ప్రాణియభీష్టము ననుసరించి తాను భారతభూమియందే గడపవలసి యుండెనో యట్టి దేవిదై వసాన్నిధ్యము జేరినప్పు డిక మనకు గావలసినదేమున్నదని పాషండుడగు మాతిక్ జీవన్ సన్మాన మృత్యుగ హర్షమున జొరక పారశీక దేశమునకు దారా దారిదీసి యున్నచో కొంత నయముగ నుండియుండును. మాతిక్ జీవన్ వచ్చినవారిని రెండుదినములు మిగుల సత్కరించెను. దారా నిరాశా హృదయుడై ముందువెనుకలు యోచింపక తన్ననుసరించుచుండిన గుల్ మహమ్మదును, మక్బల్ను బిలచి తన సతీశవమును భద్రముగ దీసికొనిపోయి లాహోరన మియా

మీర్ మహనీయుని సమాధిచెంత గుప్తపరువ నాజ్జలిచ్చి భృత్యులతోడను కుమారునితోడను పారశీకమునకు ప్రయాణ మయ్యెను. దారా దాదరువిడచి కొంతదూరము బోవునప్పుటికి పాలు బోసి బెంచినపాము, పయోముఖ విషకుంభమగు మాలిక్ జీవను, పోవుచున్నదారాను దారియందడ్డగించెను. ప్రాణదాతయగు తన్ను బాధించి ఔరంగజేబు మన్ననలబొంద సాహసించిన మాలిక్ జీవనుని విపరీత చేష్టమునుజూచి దైవోపహతుండగు దారా విధి అడుగడుగునకు తన్ను వెక్కిరించుచుండ నిక దప్పించుకొన సాహసించుట వెట్టితనమని అకాల సర్పమును నెదుర్కొన తన చిటికనవ్రేలనైన పైకెత్తినవాడుకాడు సిపైర్ షూకో కొంతవఱకు బోరెను గాని బలాధిక్యముగల మాలిక్ జీవను ఆ చిరుతప్రాయుని కనికర మినుమంతైనలేక శీఘ్రముగ బంధించివైచెను. దారా సహితము బంధింపబడి మరల ఆ విశ్వాసమాతకుని గృహమునకు తేబడెను. మాలిక్చే జయసింగు నకీవార్త వెంటనే దెలుపబడెను. సిపైర్ షూకో హస్తముల బంధింపబడిన దృశ్యమును జూచి తండ్రియగు దారా హృదయము దద్దరిల్లి ద్రవించిపోయెను. ధర్మపత్ని తన్నెడబాయుట, ప్రతి సంగ్రామమున ఓటమిగలుగుట, సంప్రాప్త గజపద తాడితామర ణనివృత్తి తనచే బొందిన మాలిక్ జీవన్ తనప్రాణముల దీయు ట కెనరుబెట్టుట, కుమారుని కోమల హస్తములు బంధింప బడుట, దారాను నొక వెట్టివానిగ జేసివేచెను. అతడిక సహించ

లేకపోయెను. “ఓరీ! ఘాతుక రాక్షసుడా, విశ్వాసహీనుడా, వలయునన్న మమ్మలనిప్పుడే సంహరింపుము, మేము దురదృష్ట దేవతకు, ఔరంగజేబుయొక్క అన్యాయమగు దురాశా పాశము నకు దాసులము. కాని, నిర్భాగ్యుడా నిన్నొకప్పుడు మరణము నుండి గాపాడితి ననుట జ్ఞాపకమునకు దెచ్చుకొనుము, ఈ ప్రాణముల శాశ్వతములు. ప్రాణదానమొసగినవారిని తమ జేతులార బలి యొసంగజూచిన కర్కశ హృదయుల చరిత్ర యందెచ్చటను గాంచమైతిమి. రాజకుమారుల చేతుల నిదివరకెవడును వెనుకకు విరచికట్ట సాహసింపలేదనుట దెలిసికొనుమని” అశ్రుపూరితాలోచ నుండగు దారా మాలిక్ జీవనుతో నుడివెను పాపపు హృదయు డగు మాలిక్ కొంతవరకటునిటు తొట్టవడి సిపైరును బంధ విముక్తిని గావించెను. జయసింగు, బహదూరుఖానునితో దాదరునకు వచ్చి దారాను అతని కుమారుని, ఇద్దరు కుమార్తెలను స్వాధీనముజేసకొని బక్కరుకోటను తమ స్వాధీనము జేయవలయునని వసంతునికి వ్రాసిపంపమని దారాను జయసింగు కోరెను. నిరాశా పరవశుడగు దారా ప్రభువు శత్రువులేమిజేయ మన్నను, అడ్డులేకుండజేసెను. జయసింగు మాలిక్ జీవనునకు వేయి అశ్వదళముల కథిపతిగను, భక్తయార్ అను బిరుదము నిచ్చి తమతోగూడ ఢిల్లీకివచ్చిన యింకను గొప్ప బహుమతు లొసంగబడునని జెప్పెను.

కంచియే చేసు మేసినదన్నట్లు మాలిక్ జీవనే కొద్దిపాటి గౌరవముల కాశించి దారాను బంధితునిజేసినందుల కిప్పటికిని మేలునకు కీడుజేసినవారిని మాలిక్ జీవనులని బిలచుట పరిపాటి యైపోయినది. రెండుమాసములకు బహదూరుఖాను, మాలిక్ జీవనులిరువురునుదారాను కుటుంబ సమేతముగ దీసికొనివచ్చి ఔరంగజేబునకు విశ్వాసపాత్రుడగు నాజర్ బేగ్ అను కొఞ్జా ఆధీనము గావింపనతడు వారిని ఢిల్లీకి మూడుమైళ్లదూరమున నున్న కవాన్ పురమను గ్రామమున కైదుచేసి యుంచెను. రెండుదినములనంతరము ఔరంగజేబు బంధీలను గూర్చి దెలిసికొనెను. తర్వాత నాల్గుదినములకు దారాయు, నతని కుమారుడును ధవళతా హీనమగు వస్త్రములు, ఒకనిగిన చితలపాగాయు, ఒక కాశ్మీరుశాలువయు ఛరింపజేసి కాళ్ళకు సంకెలలు దగిలింపజేసి బక్కచిక్కిన మలినపూరితమగు నొక ఆడ యేనుగపై వారినెక్కించి నజీరు ఖద్గధారియై వారివెనుక గూర్చొన ఢిల్లీ పురజనులు జూచుటకై వీధులవెంట నూరేగింపుగావించిరి. మాలిక్ జీవనుడు ఆ యేనుగు పక్కనే నడచుచుండెను. పురజనులుద్రోక పూరితులగుచో వారిని ఆపుటకై తగునైన్యము బహదూరుఖాను కనుసన్నలతో నడచుచుండిరి. అదే పురవీధులందు కొన్నిమాసములకు పూర్వము కిరీటమొక్కటిలేని చక్రవర్తివలె సకల సన్మానసంభరితా సన్నివేశ సంపాప్తసముజ్జ్వల సమన్వితాను లక్షణములతో సురనాథునితోలె వూరేగిన దారా యిప్పుడు దరిద్రినారాయణునివలె

మిగుల దీనాతి దీనుడైనటునిటు జూడక వాడిపోయిన పుష్పము వలె మిడిమిడి యెండలో బోవుచుండ ఒక బిక్షకుడు దారాను జూచి “ఓ పశ్చిభూ! నీవు సంపదలతోనుండి నవ్వుడు ప్రతిదినము బహుమానములిచ్చుచుంటివి. ఈ దినము నాకిచ్చుటకు నీవద్ద యేమియు రేకపోయెనుగదా” యని అరచెను. నివ్వెరపడి మ్రూనై, అచేతనుడై యుండిన దారా ఆ వాక్కులను విని కన్నీరు విడచి అతనిపైనున్న వస్త్రమును బిక్షకునికి విసరివేచెను. ఢిల్లీలోని ప్రతివ్యక్తియు దారా దురవస్థను దిలకించి కన్నీరు మున్నీరై కంపిత హృదయులై యేడువజొచ్చిరి ఆ దినము ప్రతి ఇంటనేదోయొక యుపద్రవముగలిగినటుల రోదనధ్వనులతో పట్టణమంతయు నిండిపోయెను. కాని యేవ్యక్తిగాని తమ ప్రాణనమానుడగు దారాను గాపాడ ఖడ్గధారియగుటకు సాహసింపలేడు. బహదూరుఖానుడు దారాను సిపైరు ఘాతోను యిట్లూ రంతయు ద్రిప్పి మరల నజీరుబేగున కొప్పగించి వెడలిపోయెను ఢిల్లీపురజనుల ఆక్రందన ధ్వనులు వారికి దారాపై గల యభిమానమేయని గ్రహించి ఔరంగజేబు ఆ దినము సాయం సమయముననే ఒకసభ గావించి దారాను గ్వాలియర్ నందుంచుటా మరణింపజేయుటాయని ప్రశ్నించెను. చాలమంది అతనిని గ్వాలియరు నందుంచుటే ఖావ్యమని నుడివిరి. దసీష్ మంథ్ ఖాన్ చాల దినములుగ దారాకు విరోధుడైనను దారాను గ్వాలియరు నందుంచుటే సమంజసమని ఉద్ఘాటించెను. కడకు కాలఘటంగయగు

రోషినారా దారాను జంపుట న్యాయమని వక్కాణించెను. దోహియగు కలీలుడు షయిష్టఖానులు సహితము దారా ప్రాణముల నిలువబెట్టుట కెంతయో బ్రయత్నించిరిగాని వారి ప్రార్థనలంగీకరింప బడలేదు. దారాను ద్వేషించుచుండిన ఉలేమాలందరు దారాను జంపుటకును సిపైరు షాకోను గ్వాలియరునందు బంధించుటకును తీర్మానించి ఈ దిగువ కనిన విధానమున నొక ఫర్మానా వ్రాసిరి. “మతోద్ధరకులు దారా జీవితమువలన మతవివాదమునకు కారణమగుచున్నదనుట కనుగొనిరి. మతరక్షణకొరకును, పవిత్రశాసనమునకు మచ్చ యేర్పడకుండుటకును దారాను బ్రతికియుండనిచ్చుట ధర్మవిరుద్ధమగుననియు రాజ్యమున శాంతి నెలకొల్పుట ముఖ్యమనియు ధావించి చక్రవర్తిగారు విధిలేక దారాకు మరణము విధించ సాహసించిరి” మరుసటి ఉదయమున ఔరంగజేబు మాలిక్ జీవనుని సన్మానించుటకు దర్బారునకు రావలయునని గోరెను. ఆ నరరాక్షసుడు మిగుల నుత్సాహముతో ఢిల్లీ పురవీధులలో తగు భటబృందముతో బయలుదేరెను. ఆ పురవాసు లాఖాలగోపాలము దారాను బట్టియిచ్చిన అనరాధముని జూచినంతనే యుద్రేక పూరితులై మలమూత్రాదుల వారిపై జల్లుచు, రాలబువ్వుచు, మాలిక్ జీవుని గోష్ఠిని జీకాకుపరిచిరి. మాలిక్ ను ఢిల్లీ కొత్వాల్ సంరక్షింపకబోయి యుండనిచో అతడు ఢిల్లీ యధర్మ సార్వభౌముని జూచుటకుబదులు నరలోక సార్వభౌముని తప్పక దర్శించి యుండెడివాడు. మొగలు సైనికులలో

హైబిల్ ఖాను నతడే జనులనుద్రేక పరచెనని నేరముక్రింద అతనిని రంపముతో రెండు భాగములు చీల్చివేయ ఖారంగజేబుత్తర పుల గావించెను. సార్వభౌమ పదవికి ఇట్టి కిరాతహృదయునిని ఆలోకై కనాధుడేల యేర్పాటు జేసెనో యాలీలా రహస్యము స్థూలదృష్టికి మాత్రము గోచరమగుటలేదు.

చేసినపాపము కట్టికుడువకపోదని కుడిచేత చేసినది యెడ మచేత తప్పక ననుభవింపక తీరదను పెద్దల వాక్యము రిత్తబోలేదు. మాలిక్ జీవను క్షణ బంగురములగు కల్పిత వ్యామోహమునకాశించి తనకు ప్రాణభిక్షనిడిన దాతను రక్షించుటకు బదులు భక్షించిన పాపముచుజూచి సర్వేశ్వరుడు సహితము సహింపలేకపోయెను. అతడు దారాను బట్టియిచ్చిననాడు తన స్వనగరమగు దాదరును జూచిన చూపే కడపటి చూపయ్యెను. మాలిక్ జీవను ఢిల్లీని విడచి తన మాతృదేశమునకు బోవుచుండ అతనిపాపము పండి ఫలించినదోయన దారియందు కొందరు దాగియుండి అతనిపైబడి ఖండఖండములుగ జీల్చివైచిరి. పాపియగు మాలిక్ జీవన్ జేరవలసినజోటున జేరిపోయెను. అట్టిపాపపంకిలమున కాలవాలమైన యా నిర్భాగ్యుని చరిత్ర విడచిపెట్టి యిక దారాగతి యేమైనదో బరికింతుము. మాలిక్ జీవన్పై జనులు జూపిన ఆగ్రహములోని సూక్ష్మమును గ్రహించి యింకను నాలసించిన యెట్టియిడుములు సంప్రాప్త

ష్టుగ్గునోయని ఔరంగజేబు దారాను అనిశీధముననేమడియింప
 సమకట్టి నజీరు కులీని బిలిపించి తండ్రినుండి తనయుని వేరు
 పరచి తన అన్న మస్తకమును దెచ్చి జూపమని చెప్పి ష్యాప్
 ఖానును పనులు పొరబాటు లేకుండ జరుగ గలందులకై నియ
 మించెను, ఆకాశరాత్రియందు దారాయు, నతని కుమారుడును
 కొన్ని దుంపల నుడకబెట్టుకొనుచుండిరి. తమకు విషాన్నమి
 డెడరని భయముచే భావి సామ్రాజ్య చక్రవర్తి, స్వయముగ
 మంటలుపెట్టి కందముల వంటలు చేయబూనెను. కాలమున
 కొక పద్ధతి నియమములేకపోయెను గదా. నిన్న చండశాసనుడు.
 నేడు శాకపాకకుడు, నిన్న మృదుమధుర పదార్థ ప్రియాస్వరూపి.
 నేడు కఠిన కంద మూలముల పచనా పిపాసి. నవరత్నమణి
 మయభూషితుడై చక్రవర్తికి రెండవ ప్రాణమై వేలకొలది
 భటులు తన కనుసన్నల మెలగమయూర సింహాసనాసీన అలం
 కరణమునకు సిద్ధముగనున్న దారా వేడుగడ్డల నుడకబెట్టుచుండ
 జూచిన యేమానవుని హృదయమైనను శతసహస్ర వ్రక్కలై
 పోదు! స్వర్గభుల్య సర్వసుఖములనుభవించిన అంతటిదారాకే
 యీ ప్రాప్తిగలిగినప్పుడు సాధారణుడగు నరునిమాట యేమి
 లెక్క. ఈ కాలభుజంగము ముందు ప్రతివ్యక్తియు నొక
 సూక్ష్మక్రిమియేగదా! నిన్న మొన్నటివరకు దారాకు గడగడలాడి
 పోవుచుండిన నజీరుఖాను అదిగాగల నర రాక్షసులు, దారాగది
 లోనికి జొచ్చిరి. దారా వచ్చిన నరహంతకులనుజూచి సంగతి

గ్రహించి చూస్తూ “మీరు మమ్ము వధించుటకు వచ్చితిరా” యని ప్రశ్నించెను. అందులకు వారు. ప్రస్తుతము మాకు యెవరినిగాని సంహరించుటనుగూర్చి తెలియదు మీ కుమారుని మీనుండి వేరుపరచి మరియొకచోట సురక్షితముగ నుంచవలయు నని యుత్తరమైనది. మేము మీ కుమారుని దీసికొని పోవుటకు వచ్చితిమని” బదులిడిరి. నజీరు ఖానుడు బాలునిజూచి “లెమ్ము ఆలస్యమేల” యని తన విషపుచూపుల బఱపి గర్జించెను సిపైరు యీమాట వినినదే తండ్రిని కౌగలించుకొనెను. తండ్రియు తనయుని తనహృదయమునకు హత్తుకొనెను. అయ్యో దైవమా! అయ్యో దైవమా! అని యిర్వురేడసాగిరి. కఠిన శిలా కర్కశ కర్కోటక హృదయులగు ఆ బానిసలకు ఆ దృశ్యమును జూచి ఆవంతయైన చలనము కలుగలేదు పైపెచ్చు సిపైరును నమీపించి. ఆలస్యముజేసిన యీడ్చుకొని పోవుదుమని పిశాచము లవలె నాబాలునిపైబడి యీడ్చుటకుద్యమించిరి దారా యిక సహింపలేకబోయెను. కన్నీరు దుడుచుకొని “నాయనలారా. నాకుమారుని నావద్దనే యుంచుటకు నా సోదరుని ప్రార్థించినటుల దెల్పుడని” దీనముగ జెప్పెను అందులకు నజీరుడు. మేము మీ వార్తవాహులము కాము మేముత్తరపుల పరిపాలించుటకే వచ్చితిమని” వారు దారా కౌగలినుండి సిపైరును దూరమునకు లాగిరి. దారా తనకీక తుదినమయమాసన్నమైనదని దెలసికొనెను. తన సమీపముననుండిన దిండును జించి అది వరకే తాను దాని

యుంచిన ఒక చిన్నకత్తినిదీసి బాలుని యీడ్చుచుండిన బానిసను బొడిచెను. ఆకత్తి ఆ పాపాత్ముని యెముకలో బోయి గ్రుచ్చుకొని మరల యెంతలాగినను రాకపోయెను. కావున ఆయుధ విహీనుడగు దారా ఆ నిరంకుశ బానిస భూతముల గుర్తిండుట కారంభించెను కాని యేనుగుల దినువారికి పీనుగలు పేలవిండి యన్నట్లు వారందరేకమై ప్రక్కగదినుండి కుమారుని రోధన ధ్వని వినుచుండిన దారా మస్తకమును నొక్కవ్రేటున దెగవేసిరి కొంతదూరమునుండి భయంకర కృత్యమును జూచుచుండిన మసూమ్ అను నతడు దారా శిరము నేలపై బడియు “అల్లా అల్లా” యని ప్రవక్తనామముచ్చరించుట యీషహాపాపి సహితము వినెనని తన దినచర్య పుస్తకమునందు వ్రాసియుంచెను.

ఏ చక్కవర్తి తనకు రావలసిన మకుటాధిపత్యమునకై యిన్ని దినములు విధివిలాసమున కెదురీదెనో యతడు తుదకు 1659 వ సంవత్సరం ఆగష్టు 30 తేది దివంగతుడయ్యెను. సదయ హృదయుడగు దారాకు భూలోక సింహాసనముకన్న స్వర్గలోక సింహాసనమే సుఖదాయయని ఆ సర్వాంతర్యామి యతనిని తన పాదసాన్నిధ్యమునకు బిలిపించుకొనెను, కాబోలు. భూపతనమైన దారా మస్తకము సోదరుని శపించుటకు బదులు దైవప్రార్థనే జేనెననుట, విన్నప్పుడు కీర్తిస్తుశిలువపై కొరతవేయ బడినప్పుడు “తండ్రి పీరిని రక్షింపుము వారెట్టికార్యము చేయు

చున్నది వారికే దెలియదు. (Father, forgive them for they know not what they do) అన్న నుడువులు జ్ఞాపకమునకు దెచ్చుచున్నవి. యేస్తుక్రీస్తు, దారా మొదలగు ఉత్కృష్టజీవులు మానవులు భయసంభ్రమమునతను జీవితముల గడుపుట కొరకే భూలోకమునకు యవతరించిరన్న అతిశయోక్తి గాదు.

ఐండింపబడిన దారా శిరస్సును కాలకూట విషహృదయ దగు జారంగజేబు సముఖమునకు దేబడెను. కాని యా కర్కోటక చక్రవర్తి ఆ శిరస్సు ధూళి దూసరాయుత్తమై యుండుటచే అయ్యది తన భాతృప్రదానాంగము గాదేమోయని సంశయించి దానిని శుభ్రముగ గడిగి ఒక పల్లెరమునందుంచి తెమ్మని గోరెను. బానిసలాశిరమును శుభ్రముగగడిగి తీసికొని రాగ బౌరంగజేబించుకైనను వ్యధజెందక నేనీషతద్వేషిని బ్రతికి యున్నప్పుడే జూచుటకిష్టపడని నేనిప్పుడైనను నెందులకు జూడ వలయును ఆవలకు దీసికొని పోండని బలికెను. మరుదిన ప్రాతఃకాలమున దారా మొండెమును ఒక ఏనుగపైగట్టి ఢిల్లీ పుర పీఠులంతయొదిరిప్ప ప్రజాహృదయములు దద్దరిల్లి యిట్టి ఘాతుక కృత్యమును జేయనేర్చిన భూపాలుని వలన లోకమున కెట్టి ముప్పువాటిల్లనోయని భయవిహ్వలైరి. అంతటితో బౌరంగజేబు దౌష్ట్యమడుగంటలేదు. అతని తోడిరాక్షసియగు

రోషనారా పోగ్రాహముచే దారా తలను ఒక పెట్టెయందుంచి దానిని బహుమానముగ ఆగ్రాలోనున్న తనజనకుడగు షాజహాను నకు బంపెను. షాజహాను ఆ బహుమతి నందుకొని దుష్టుడగు కుమారుడు తన్ను బొత్తిగా మరచిపోలేదని నుడివి మందసమును దెరచి తన కుమారుని తలను జూచి కెప్పున కేకవైచి మూర్ఛ నొందెను. జహానారా బేగము రోదన యింతింతయని జెప్ప నలవిగాక పోయెను.

“అగ్గి జారుణ రక్తపంకాంకితమగు
పాణియుగమున నల్లాను ప్రస్తతించె
నమ్మహాహత్య తనది గాదన్నయట్లు
సన్నతులనంది దైవంబు మిన్నకుండె”

దారాపేమకు దైవత్వమునకు మూర్తిభవించిన ధర్మమూర్తి శూరుడైనను ప్రపంచ శాంతికి మానవ ఐక్యతకు పాటుబడిన మహనీయుడు గుర్తి విశ్వాసపు భుక్యుడుగాక మానవ ప్రజ్ఞా ఐక్యతకంతయు యీ వ్యక్తియందే మూర్తిభవించినదని పేరొందిన దివ్యజ్ఞమూర్తి ఇట్టి మహత్తర విజ్ఞాన సౌందర్య మూర్తి జీవితము మరణములబట్టి మానవునిపై భగవంతుని చర్యలగమ్యగోచరములని నీదర్శనమయ్యెను. దారాను యే పుష్పమును జేసి దైవము వాడుకొనెనో యెవరికెరుక!

దారాగుణసంపద మానవలోకమునకు ఆదర్శప్రాయము. ఉచితజ్ఞానమునకు నతనిం జెప్పి యస్యుల జెప్పవలయును. యువ రాజైయుండియు నతడు గర్వికాక, యెల్లరదోడను మృదుమధుర ముగ భాషించుచుండెను. ఏకార్యమునేని జేయునప్పుడు స్వయముగ నాలోచించి చేయుచుండెను. మిత్రుల సలహాలును దీసికొనుచుండెను. ఎల్లప్పుడు నానందముగనుండుటయే యతని లక్ష్యము. ఔరంగజేబువలె కుటిలమైన జిరునవ్వు నత డెరుగడు. సహజ సరళత్వముతో నతడు బ్రజల నాకర్షించుచుండెను.

విద్యావ్యాసంగమన్నను, మతవిషయముల దెలిసికొనుటన్నను మిక్కుటమగు నభిలాష యతనియందు గోచరించుచుండెను. కుటిలరాజనీతి నతడు యేవగించుకొనుచుండెను. హిందువులన్నను, మహమ్మదీయులన్నను, యొక్కటిగనే బరికించుచుండెను. అతని లక్ష్యమంతయు హిందూమహమ్మదీయ సమ్మేళనముమీదనే యుండెను. మతోద్రేకములన్న నతనికి గిట్టకుండెను. నిజమున కతడు శాంతిదూత యనదగిన మహాపురుషుడు.

అబ్దోబిన్ ఆదమునకు గనబడిన శాంతిదూత దారా కగసదీయుండిన “ సర్వమానవప్రేమ జూపు నజ్ఞనబృందమున నాపేరును గూడ జేర్చును ” ని యతడు బ్రార్థించియుండెడివాడు. నిజమునకు దారా ముస్లిముపరివారమునం గాక యన్యపరివారమున జనించియుండిన నెంతయో బూజార్హుడైయుండెడివాడు.

దారా ధర్మపరాయణుడు. తలవెంట్రుకవాసియైన నతడు ధర్మము దప్పి యెరుగడు. సార్వభౌముని గుమాచుడైనను, సంపదలందు దేలియాడక యతడు దారిద్ర్యమునే యనుభవించెను. అతడు హెరాన్ ఆల్ రషీదు, పీటర్ ది గ్రేట్. శివాజి వంటి మహనీయుడు గావలసినది. కాని అతని జీవితారంభమే దానికి నవరోధము గల్పించినది.

తన ముత్తాతయగు నక్కరుచక్రవర్తి గుఱము అతనియం దెన్నియో గోచరించుచుండెను. మానవశాంతిగూర్చుటే తన కర్తవ్యముని దారా యెల్లప్పుడును భావించుచుండెను. ఫకీరుగాని, సన్యాసిగాని, దెలుపు యభూతకల్పనలునైత మతడు నమ్మునట్టి సరళవిశ్వాసము గలిగియుండెను. దేవాలయముల బాదొనర్చు టయు, అన్యమతస్థుల హింసించుటయు దనకు సరిపడకుండెను.

“దేవాలయమును బాడుచేయువాడు తన ప్రార్థనామందిర మును ముందు బాదొనర్చుకొనవలయున” ని యత దొకప్పు డనెను. మతసహనమే దేశక్షేమము జేకూర్చునని యతని నమ్మకము. దారా దివ్యసూక్తులు నేడు గాకున్నను రేపయినను బ్రీపంచ మారాధించును.

పదునొకండవ ప్రకరణము

సులేమానుషాకో - సమాప్తము



దారా మరణానంతరము ఔరంగజేబు అన్నదమ్ముల వధించి యేపాపము తానెరుగనట్లు, తానే జ్యేష్ఠనందనుడయినట్లు అలంగీరు పాదుషా బిరుదాంకితుడై తాను చక్రవర్తినని ప్రకటించు కొని, మయూరసింహాసనము సధిష్ఠించెను. అంతటితో నతని దురాగతము లంతముగాలేదు. దారాకు సర్మద్ అను నొక మహాత్ముడు గురువైయుండెను. అతడు విజ్ఞాని, తపస్వి, సన్యాసి, త్యాగి, అతడు మొదట యాదపుడయ్యు, తదుపరి ఇస్లామ్ మతమును స్వీకరించెను. యూరపునుండి వ్యాపారియై మన దేశమునకువచ్చి, అబయచందను బాబుని గురుగా భావించి సన్యాసియయ్యెను. అతని మత విజ్ఞానసంపదల దిలకించి దారా శిష్యుడయ్యెను. సర్మద్ ప్రాపంచిక సుఖముల నావలకుద్రోసి ఢిల్లీయందు నివసించుచు ప్రజల గౌరవమును మిక్కుటముగ జూరగొనెను సర్మద్ నకు దారాయనిన మిగుల ప్రేమ. ఢిల్లీ ప్రజలకు సర్మదు మాననీయుడు. సర్మద్ ఢిల్లీయందుండినచో ప్రజలు తన కెదురుదిరుగుదురని అలంగీరు భయపడెను. కొందరు మౌలీలు సర్మద్ ముస్లిం మతమునకు విరుద్ధముగ ప్రచారము జేయుచున్నాడను నిందను మోపిరి. ఔరంగజేబు సర్మద్ ను పిలిపించి సున్నీతెగ ననుస

రించుటో లేక మరణదండన పొందుటో కోరుకొనుమని యాదేశించెను. సర్ మద్ అందులకు చిరునగవు నగుచు ఆశాశ్వతమగు ప్రాణముపై దీపిచే ఆత్మవిరుద్ధముగ బ్రవర్తింపజాలనని దెల్పెను. అందుపై ఆ మహనీయుని పెద్దస్థాపమునకు గొనిపోయిరి. అతడచ్చట నిర్భీతిగ తన శిరస్సును వంచి ఖడ్గము తన్ను ఖండింపకమును పీ విధముగ బల్కెను “అలజడిపివిని దీర్ఘనిద్రనుండి మేల్కొంటిమి. కన్ను దెరచి చూచునప్పటికి ఆశాశరాత్రి యింకను పాపనన్నిహితమై యుండుట కిసుగొంటిమి. కావున చేయునది లేక మరల శాశ్వతనిదురనే స్వీకరించితిమి” అని నుడివి చిరునగవు నగచు, ఖండించమని చెప్పెను. అతనితల భూపతనమైనప్పుడు దారా శిరస్సువలె అల్లా : అల్లా : : అల్లా : : : యని జేసిన స్మరణను సమీపమున నుండిన యిబ్రహీం అనునతడు చక్కగ వినినట్లు దెలియుచున్నది.

సర్ మద్ మరణానంతరము అలంగీరు దారా పెద్దకుమారుడగు సులేమాను షాకోను బంధింప బ్రయత్నించెను. సులేమాను యొక్క విస్తార నైన్యము అలహాబాదునందు అతని విధిని వెడలిపోయెను. కేవలము 6000 నైన్యము మాత్రమే అతని ననుసరించి యుండెను. సులేమాను కాశ్మీరదేశమునకు పయనమయ్యెను. కాశ్మీరదేశము జేరునప్పటికి రాకుమారునివద్ద 2000 నైన్యమే యుండెను. తండ్రిని బంధించిన జయసింగు తనయుని

నైతము పట్టుకొనుటకు నైన్యముల బంపుటేగాక కృత్రిమలేఖలచే కాశ్మీరరాజు మానస్సును జెయిప బ్రయత్నించెను. నమ్మకస్థుడైన సేనాధిపతి బాకీబేగు దారియందు సురణించుటచే సులేమానుకు సలహా లిచ్చువారు లేకపోయిరి. రాకుమారుడు నైన్య విహీనుడై వచ్చిన తప్పక రక్షింతునని శ్రీ నగరాధిపుడగు పృథివీసింగు జెప్పి పంపెను. కాని జయసింగు బంపిన కృత్రిమ లేఖను జూచి అతడు మోసపోయెను అందు తన పినతండ్రయగు షూజా అలహాబాదు కోటను బట్టుకొనెననియును తన నచ్చటికి రమ్మనియును వ్రాసియుండెను. అందలి మర్క మె గలేక సులే మాను కాశ్మీరును విడచి, అలహాబాదునకు బయనమయ్యెను. అట్టి సమయమున తనవద్దనుండిగ కొద్దివాటి నైన్యము సహితము అతనిని విడిచిపోయెను. శత్రునైన్యములు సమీపముననే తన్ను బంధింప గాచియున్నవని విని, అదృష్టహీనుడగు సులేమాను తన భార్యతోడను పదునేడుమంది నైనికులతోడను శ్రీనగరము నకు పోయి పృథివీసింగు శరణుజొచ్చెను దాదా యొకప్పుడు తనకుజేసిన సహాయమును మరువక కాశ్మీర ధరాధిపతి సులే మానును మిగుల గౌరవించి తన కుమార్తె నిచ్చి వివాహము గావించి అతనిని వేయికన్నులతో గాపాడజొచ్చెను. ప్రపంచమున నెన్నివిధములగు మానవులందురో జూచితిరా : విశ్వాసఘాతకు లగు జయసింగు, మాలిక్ జీవర్, కలీల్, మొదలగు కృతఘ్నులు నివసించిన భారతదేశమున పృథివీసింగువంటి కృతజ్ఞులు సహితము

లేకున్నచో మనదేశము పవిత్రభూమిగ పరిగణింపబడియుండునా ! సులేమానుని కౌశల్యమిచ్చుట కొరవితో తలగోకికొనుటయే. పాషాణహృదయుడగు చక్రవర్తియొక్క అపారసేనావాహినిని డీకొనుటయనిన సామాన్యమా ! తనరాజ్యసంపదిపోయినను సులేమానును రక్షించుటకే పృథివీసింగు బూనుకొనెను దేశచరిత్రలయందు శరణాగతరక్షకులని పేరుగాంచిన రాజా రాజసింగునహిత మొనర్చుని సాహసకార్యమునకు గడంగి కాశ్మీరాధిపతి శాశ్వతమైన గీర్తిని సంపాదించెను. జయసింగు పృథివీసింగుపై ప్రయోగించిన సాచు, దాన, భేద, దండోపాయములు నిష్ఫలములై పోయెను. అందువలన చతురతయం దిద్వితీయుడగు జయసింగు కాశ్మీర ప్రధానమంత్రిని లోబరుచుకొని, సులేమానును దరిమివేయుటకు పన్నాగము బెన్నెను. కాని యత డెన్నివిధములఁజెప్పినను సులేమానును చక్రవర్తి కప్పగించి, బహుమానములబొందుటకు నాతడిచ్చగింపలేదు. అందువలన బ్రధాని ఔషధమందు విషముగల్పి సులేమానున కిచ్చెను. కుశాగ్రబుద్ధిగల రాకుమారు డామందు ననుమానించి దానిని పాలలో గలిపి యొక మార్జాలమునకు బోయించెను. అది వెంటనే మృతిబొందెను. ఈవార్త పృథివీసింగునకు దెలియగనే యతడు కోపోద్దీప్తుడై ఆమంత్రిని యమసదనమునకు బంపెను. జయసింగు తనపాచిక' పారకుండుట జూచి పృథివీసింగు కుమారుడగు మేదినీసింగునకు ఎన్నియో దురాశలు గల్పించెను. మేదినీసింగు ప్రలోభుడై తండ్రి

చెరయందుంచి, సులేమానుషాతోను ఢిల్లీనగరమునకు తీసికొని వచ్చెను. సులేమాను సింహాసనార్హుడనియు ఈరాకుమారుని మన నిచ్చినచో దారా కఠిన యితి ప్రబలశత్రుడగుననియు భావించి ఔరంగజే బతనిని జంపించెను. సులేమాను ఔరంగజేబుముందు నకు దేబడినప్పుడు అతని తీవ్రము, శూర్వమును జూచి అలంగీ రచ్చయివొందెను. సులేమాను పీనతండ్రియగు ఔరంగజేబుతో దన్ను పాపిష్టముల కషాయమిచ్చి చంపక వెంటనే వధింపు మని గంభీరముగ నుడివెను. ఔరంగజేబు ప్రేమగలవానివలె నటించు అట్టివానియై మొసగుట జరుగదనెను. తరువాత గ్వాలి యరుకోటకు రాకుమారుని బంపివేసెను. అచ్చట నతనికి భయం కరమగు ఆవిషపానీయమే అనుదిన మీయబడెను. ఒకసంవత్సర కాలమా కషాయము గ్రోలినను బలిష్ఠుడగు సులేమాను మరణింప నందున నతని మెడనులిమి జంపి, మురాదు గోరీప్రక్కనే పాతి బెట్టుడని అలంగీరు ఆజ్ఞలిచ్చెను.

ఘోరరాక్షసుడగు ఔరంగజే బెందరినో యాత్యయిల బలి నొసంగి, రక్తసి ర్తమైన సింహాసన మధిష్ఠించెను. అంతేగాదు, రాజ్యకాంక్షవిమోహితుడైన మురాదును సింహాసనాసీనుంజేయుదు నని కల్లబొల్లి మాటలుజెప్పి, అతని సహాయమునుబొంది విజ యుడై, తదనంతరము మద్యమున విషము గలిపి యతని మడి

యించెను. షాజహాను అరక్కానుదేశమునకు తరిమి అందు కుటుంబముతో గూడ నతని నాశమొనర్చెను.

దారా కొగిలినుండి వేరుచేయబడిన సిపైరుషుకోను గ్వాలియర్ కోటలో పండ్రెండువత్సరములు కైదులోనుంచి. తరువాత ఢిల్లీనగరమునకు దెప్పించి తనసూరైయగు జాబదత్తున్నీసానిచ్చి వివాహమొనర్చెను. వారికి “తాబర” ను కుమారుడు గలిగి ఆరుమాసములలో మరణించెను. దారాకుమార్తెయగు నదేరాబానును షాజహాను జాహనారాలు ప్రార్థించుటచే అగ్రాకు బంపించెను. ఆమె యచట వారి పోషణలో బెరిగెను. దారా జ్యేష్ఠకుమార్తె జానీబేగము మిగుల సౌదర్యవతియైనందున ఔరంగజేబు తన రెండవకుమారుడగు మహమ్మదుఅజీమ్ న కిచ్చి పెండ్లి గావించెను. సులేమానుకుమార్తెయగు సలీమాబానును షాజహాను కడగొట్టుకూతురగు గౌహారాబీగము బెంచెను. ఆమె ఔరంగజేబు కుమారుడగు మహమ్మదుఅక్బరునకు భార్యయయ్యెను.

ఇన్ని ఘాతుకకృత్యము లొనరించి సింహాసన మలంకరించిన ఔరంగజేబు యెట్టిసౌఖ్యము ననుభవించక ఆత్మశాంతి లేక తుది దినములలో యుద్ధభూమియందే మరణించెను. అతడు చనిపోవుటకు కొంచెము ముందు తన తనయుడగు మహమ్మదుఅక్బరునకు వ్రాసిన జాబును జదివిన అతని పాపహృదయ

మొత్తగా దల్లడిల్లెనో దెలియును. “ కుమారా ! నేనీలోకమునకు వచ్చినప్పుడు పాపరహితుడనై వచ్చితిని. మహమ్మదు నన్ను చేయ నియమించిన కార్యమును జేయక పాపకృత్యములొనరించి, మోయలేనంత పాపభారముతో వెళ్లుచున్నాను. దేవుడు నేను జేసిన పాపకార్యములకు నన్ను క్షమింపడు ! క్షమింపడు ! : క్షమింపడు ! : ” అతడు పశ్చాత్తాప తప్తహృదయుడైనను గాకున్నను అత డీప్రపంచమే శాశ్వతమనుకొని చేసిన ఘోరకార్యములకు పలితముగ నెట్టిదా డన సర్వేశ్వరునివద్ద బొందెనో మానవుల మగు మన కేమితెలియును !

సంపూర్ణము.

ధ ర సూ క్తు లు

హిందువు తాను గొప్పయనియు ముసల్మాను తాను శ్రేష్ఠుడనియు చెప్పుకొనుచున్నాడు.

వారు ఒకే ఆల్లి పాపటచోనే రెండుకాగము లయినప్పుడు వీరిలో యెవ రుత్కృష్టులని మన మనగలము ? ఎవరు శ్రేష్ఠులు యెవరు కారు అను విషయమును గూర్చి వగవులాడవగదు.

ఒకరు రామభక్తులు. మరియొకరు రహీము యనురక్తులు. ఈ యిరువురును యనంతమూర్తిలో గలియువారే.

హిందువులు ముసల్మాను లందరు నొకటే.

ఆ సర్వాంతర్యామి నేపేరున బిలిచినను మనకు బ్రత్యుత్తర మొసగుట కతడు సర్వసిద్ధుడుగ నున్నాడు.

